

[श्री टोडरमल ग्रन्थमाला का उन्नीसवां पुष्प]

वीतराग-विज्ञान प्रशिक्षण निर्देशिका



लेखक व सम्पादक :

डॉ० हुकमचन्द भारिल्ल

शास्त्री, ग्यायतीर्थ, साहित्यरत्न, एम.ए., पीएच.डी.

ए-४, टोडरमल स्मारक भवन, बापूनगर, जयपुर ३०२०१५

प्रकाशक :

मंत्री, पंडित टोडरमल स्मारक ट्रस्ट

ए-४, बापूनगर, जयपुर ३०२०१५ (राज०)

© सर्वाधिकार सुरक्षित

पथम तीन आवृत्ति ६२००

चतुर्थ आवृत्ति २२००

दिनांक ६ फरवरी १९६६ (कनिष्क कृष्ण शर्मा, पटना)

मूल्य ५ ०० रुपये

मुद्रक
इण्डिया प्रिन्टर्स
दिल्ली-६

निवेदन

(प्रथमावृत्ति)

पंडित टोडरमल स्मारक ट्रस्ट द्वारा गठित पाठ्यक्रम समिति ने कोमलमति बालकों को तत्त्वबोध कराने के उद्देश्य से एक नवीन पाठ्यक्रम तैयार किया था एवं तदनुरूप पाठ्य-पुस्तकें भी तैयार कराईं तथा उनकी परीक्षा लेने हेतु बीतराग-विज्ञान विद्यापीठ परीक्षा बोर्ड की भी स्थापना की गई ।

कुशल अध्यापन हेतु अध्यापक बन्धुओं को प्रशिक्षित करने के लिये भी प्रशिक्षण-शिविर की एक योजना तैयार की गई—जिसके माध्यम से ग्रीष्मावकाश में २० दिन के शिविरो द्वारा उनको अध्यापन की प्रायोगिक और सैद्धान्तिक पद्धति से परिचित कराया जाता है ।

अभी तक दो प्रशिक्षण-शिविर हो चुके हैं । प्रथम शिविर जून, १९६६ में श्री टोडरमल स्मारक भवन, जयपुर में हुआ । इसमें भारत के विभिन्न प्रान्तों से समागत ५० अध्यापक बन्धुओं ने बालबोध-प्रशिक्षण प्राप्त किया । दूसरा शिविर जून, १९७० में विदिशा (मध्यप्रदेश) में हुआ कि जिसमें विभिन्न प्रान्तों से समागत ७० अध्यापकों ने बालबोध-प्रशिक्षण एवं ३२ अध्यापकों ने प्रवेशिका प्रशिक्षण प्राप्त किया ।

संस्था के सुयोग्य एवं उत्साही सयुक्तमंत्री श्री पं० हुकमचन्दजी शास्त्री ने स्वयं ही प्रशिक्षण-शिविर की योजना तैयार की थी एवं तदर्थ स्वतंत्र रूप से आवश्यक नोट्स आदि तैयार करके २ वर्ष तक उन्हीं नोट्स के आधार पर अध्यापन किया । उपरोक्त प्रशिक्षणकाल में यह अनुभव किया गया कि आवश्यक निर्देश लिखने-लिखाने में बहुत-सा अमूल्य समय व्यर्थ चला जाता है, अतः अगर एक पाठ्यपुस्तक तैयार हो जावे तो ऐसे बहुमूल्य समय का विशेष उपयोग हो सके ।

उक्त दोनों शिविरों की अभूतपूर्व सफलता से उत्साहित होकर हमने इस वर्ष १९७१ के मई-जून में होने वाले शिविर में जिनवाणी के प्रबल प्रचारक पूज्य श्री कानजी स्वामी से पधारने का सविनय अनुरोध किया। उनकी पावन स्वीकृति मिल जाने से अति उत्साहित होकर समिति ने विचार किया कि इस वर्ष ही प्रशिक्षण की पाठ्यपुस्तक तैयार करके प्रकाशित की जावे और यह गुरुत्तर भार श्री पं० हुकमचंदजी को सौंपा गया। परिणामस्वरूप प्रस्तुत कृति आपके सामने है।

श्री पं० रतनचन्दजी शास्त्री ने हमारे प्रशिक्षण-शिविरो के संभालने में बहुत सहयोग दिया तथा गत वर्ष के शिविर में तो स्वतन्त्र रूप से बालबोध-प्रशिक्षण का अध्यापन कार्य संचालन कर हमारे भार को हल्का किया। उक्त दोनों महानुभावों के हम बहुत आभारी हैं।

आशा है, अध्यापक बंधु इस निर्देशिका से लाभ उठा कर हमारे प्रयास को सार्थक बनावेंगे।

निवेदक :

नेमीचन्द पाटनी

पूरणचन्द गोदीका

मन्त्री

अध्यक्ष

प्रकाशकीय

जैसा कि प्रथमावृत्ति के निवेदन से स्पष्ट है, प्रशिक्षण-शिविरों के माध्यम से धार्मिक तत्त्वज्ञान के अध्यापन में अध्यापक वंशुओं को प्रशिक्षित करने के उद्देश्य से पंडित टोडरमल स्मारक ट्रस्ट द्वारा संचालित प्रशिक्षण-शिविरों की पावन परम्परा में स्व० पूज्य श्री कानजी स्वामी के सान्निध्य में सम्पन्न तृतीय प्रशिक्षण-शिविर के पुनीत अवसर पर दिनांक १६ मई, १९७१ ई० को प्रस्तुत पुस्तक का प्रथम संस्करण प्रकाशित हुआ था।

उसके बाद अब तक आगरा, विदिशा, मलकापुर छिन्दवाड़ा कोटा, सोलापुर, ललितपुर, प्रस्तिन, उदयपुर, अजमेर, वाशिम, फिरोजाबाद, इन्दौर, भीलवाड़ा, भिण्ड, सागर एवं अहमदाबाद में - इस प्रकार कुल २० प्रशिक्षण शिविर लग चुके हैं जिसमें ३६४६ अध्यापक प्रशिक्षित हो चुके हैं। उक्त शिविरों में प्रस्तुत पुस्तक का पूरा-पूरा उपयोग हुआ है तथा इसकी उपादेयता एवं उपयोगिता देख कर सर्वत्र इसकी सराहना व स्वागत हुआ है।

संस्था के सुयोग्य संयुक्तमन्त्री व प्रशिक्षण-शिविरों के कुशल संचालक डॉ० हुकमचन्द जी भारिल्ल द्वारा संशोधित एवं परिर्वर्धित द्वितीय संस्करण सन् १९७५ में प्रकाशित किया गया था, जिसमें गत प्रशिक्षण शिविरों में प्राप्त अनुभवों के साथ-ही-साथ प्रशिक्षण-शिविरों के प्रशिक्षक पण्डित रतनचन्द जी शास्त्री, न्यायतीर्थ, एम० ए०, बी०एड० द्वारा उसी समय प्राप्त बी० एड० के प्रशिक्षण का भी पूरा-पूरा लाभ लिया गया है, अतः हम उनके अत्यन्त आभारी हैं। डॉ० भारिल्लजी का तो क्या आभार मानें वे तो इस संस्था के व प्रशिक्षण-शिविरों के प्राण ही हैं।

तृतीय संस्करण भी समाप्त हो जाने के कारण कविवर वनारसीदास जी के ४०० वें जन्म दिवस समारोह के अवसर पर यह चतुर्थ संस्करण आपके समक्ष प्रस्तुत है।

आशा है पुस्तक की सहायता से प्रशिक्षित अध्यापकों के माध्यम से जन-जन कीतराग-विज्ञान के संस्कारों से अनुप्राणित होगा।

मन्त्री पण्डित टोडरमल स्मारक ट्रस्ट

ए-४ बापूनगर, जयपुर-१५

विषय-सूची

विषय-प्रवेश

पृष्ठ
६-१०

प्रथम अध्याय

प्रशिक्षण संबंधी सामान्य ज्ञान

११-२०

पाठ-योजना-१३

प्रकरण-१३

उद्देश्य-१३

उद्देश्य कथन-१४

पूर्व-ज्ञान-१४

सामग्री-१४

प्रस्तुतिकरण-१४

आदर्श वाचन-१५

अनुकरण वाचन-१५

सामान्यार्थ विवेचन-१६

विचार-विश्लेषण-१६

प्रश्नोत्तर-१६

सारांश कथन-२०

समापन-२०

गृहकार्य-२०

अध्यापक कथन-२०

आधार-परिचय-२०

द्वितीय अध्याय

बालबोध प्रशिक्षण

२१-६२

आदर्श पाठ-योजना १-५

२३-६५

पाठ-निर्देश १-१६

६६-८०

बालबोध-प्रशिक्षण परीक्षा प्रश्न-पत्र

८१-८२

परिशिष्ट १

८३-८२

तृतीय अध्याय

प्रवेशिका प्रशिक्षण

८३-१६८

आदर्श पाठ-योजना १-३

८५-१२७

पाठ-निर्देश १-२६

१२८-१६१

प्रवेशिका-प्रशिक्षण परीक्षा प्रश्न-पत्र

१६२-१६३

परिशिष्ट २

१६४-१६७

दीर्घरात्र-निर्वाह कलमाया भाग १-२-३ की आदर्य पाठ-योग्यताओं के आठ-निर्देशों का सारिफ

पाठ संख्या	दीर्घरात्र विद्वान् पाठ-योग्यता भाग १		दीर्घरात्र-विद्वान् पाठ-योग्यता भाग २		दीर्घरात्र-विद्वान् पाठ-योग्यता भाग ३	
	आदर्य पाठ-योग्यता या पाठ-निर्देश	पाठ- संख्या	आदर्य पाठ-योग्यता या पाठ-निर्देश	पाठ- संख्या	आदर्य पाठ-योग्यता या पाठ-निर्देश	पाठ- संख्या
१	आदर्य पाठ-योग्यता १	१५	पाठ-निर्देश ८	१३७	पाठ-निर्देश १७	१५६
२	पाठ-निर्देश १	१२८	आदर्य पाठ-योग्यता २	१०६	पाठ-निर्देश १८	१५०
३	पाठ-निर्देश २	१२९	पाठ-निर्देश ९	१३८	पाठ-निर्देश १९	१५२
४	पाठ-निर्देश ३	१३०	पाठ-निर्देश १०	१५०	पाठ-निर्देश २०	१५३
५	पाठ-निर्देश ४	१३३	पाठ-निर्देश ११	१५२	आदर्य पाठ-योग्यता ३	११७
६	पाठ-निर्देश ५	१३५	पाठ-निर्देश १२	१५३	पाठ-निर्देश २१	१५४
७	पाठ-निर्देश ६	१३६	पाठ-निर्देश १३	१५४	पाठ-निर्देश २२	१५५
८	पाठ-निर्देश ७	१३६	पाठ-निर्देश १४	१५५	पाठ-निर्देश २३	१५६
९	—	—	पाठ-निर्देश १५	१५६	पाठ-निर्देश २४	१५८
१०	—	—	पाठ-निर्देश १६	१५८	पाठ-निर्देश २५	१५९
११	—	—	—	—	पाठ-निर्देश २६	१६१

वाचबोध पाठमाला भाग १-२-३ के पाठों की आदर्श पाठ-योजनाओं व पाठ-निर्देशों की तालिका

पाठ संख्या	वाचबोध पाठमाला भाग १		वाचबोध पाठमाला भाग २		वाचबोध पाठमाला भाग ३	
	आदर्श पाठ-निर्देश	पृष्ठ संख्या	आदर्श पाठ-निर्देश	पृष्ठ संख्या	आदर्श पाठ-योजना या पाठ-निर्देश	पृष्ठ संख्या
१	पाठ-निर्देश १	६६	पाठ-निर्देश ८	७१	आदर्श पाठ-योजना २	३३
२	पाठ-निर्देश २	६७	पाठ-निर्देश ९	७२	आदर्श पाठ-योजना ३	४२
३	पाठ-निर्देश ३	६७	पाठ-निर्देश १०	७३	पाठ-निर्देश १५	७७
४	पाठ-निर्देश ४	६८	आदर्श पाठ-योजना ४	५१	पाठ-निर्देश १६	७८
५	पाठ-निर्देश ५	६९	पाठ-निर्देश ११	७४	पाठ-निर्देश १७	७९
६	पाठ-निर्देश ६	७०	पाठ-निर्देश १२	७४	आदर्श पाठ-योजना १	२३
७	आदर्श पाठ-योजना ५	५९	पाठ-निर्देश ११	७५	पाठ-निर्देश १८	८०
८	पाठ-निर्देश ७	७०	पाठ-निर्देश १४	७६	पाठ-निर्देश १९	८०



वीतराग-विज्ञान प्रशिक्षण निर्देशिका

भैरवाखरण

दोहा—आत्मज्ञान ही ज्ञान है, शेष सभी अज्ञान ।
विश्वशान्ति का मूल है, वीतराग-विज्ञान ॥१॥
वीतराग-विज्ञानमय, स्वात्म का धरि ध्यान ।
बने बनेंगे, बन रहे, वीतराग भगवान् ॥२॥
वीतराग-विज्ञान ही, तीन लोक में सार ।
वीतराग-विज्ञान का, घर घर होय प्रसार ॥३॥

सोरठा—घट घट आत्मज्ञान, प्राप्ति हेतु यह लिख रहा ।
वीतराग-विज्ञान, प्रशिक्षण निर्देशिका ॥४॥

विषय-अधेश

श्री वीतराग-विज्ञान विद्यापीठ का उद्देश्य वीतराग-विज्ञान को घर-घर पहुँचाना है । यह शिक्षा के माध्यम से ही सम्भव है । तदर्थ देश में अनेक स्थानों पर जैन स्कूलों व पाठशालाओं में वीतराग-विज्ञान का शिक्षण चल रहा है व स्थान-स्थान पर नई वीतराग-विज्ञान पाठशालाएँ खुल रही हैं ।

वैसे तो प्रत्येक काय को ही सफलतापूर्वक सम्पन्न करने के लिए व्यवस्थित वैज्ञानिक विधि और तत्संबंधी कार्यकुशलता आवश्यक है, किन्तु शिक्षा के क्षेत्र में यह अनिवार्य है। आधुनिक शिक्षा-पद्धति में अनेक वैज्ञानिक परिवर्तन हुये हैं और निरन्तर हो रहे हैं। वीतराग-विज्ञान की शिक्षण-पद्धति में भी तदनु रूप परिवर्तन अपेक्षित है।

आज हमें ऐसे योग्य अध्यापकों की आवश्यकता है जो (१) बालको में वीतराग-विज्ञान के प्रति जिज्ञासा उत्पन्न कर सकें (२) उन्हें सामान्य तत्त्वज्ञान करा सकें तथा (३) सदाचार से युक्त नैतिक जीवन बिताने के लिए प्रेरित कर सकें।

लौकिक शिक्षा-पद्धति में कुशलता प्राप्त करने के लिये एक या दो वर्ष का प्रशिक्षण-काल रहता है, किन्तु धार्मिक शिक्षा का प्रशिक्षण प्राप्त करने के लिये इतना समय देना आज के व्यस्त जीवन में असम्भव-सा लगने लगा है। अतः ग्रीष्मकालीन अवकाश के समय २० दिन के शिविरो के द्वारा वीतराग-विज्ञान के अध्यापकों को प्रशिक्षण देने का काम चालू किया गया है। यह प्रशिक्षण निम्न तीन शिविरो के माध्यम से पूरा होने का है —

- (१) बालबोध प्रशिक्षण
- (२) प्रवेशिका प्रशिक्षण
- *(३) प्रशिक्षण विशारद

प्रशिक्षण की सुविधा की दृष्टि से इस योजना को पुस्तकाकार लिपिबद्ध करना आवश्यक प्रतीत हुआ, तदर्थ बालबोध व प्रवेशिका प्रशिक्षण से सम्बन्धित यह प्रथम प्रयास है।

यह पुस्तिका तीन अध्यायों में विभाजित है —

प्रथम अध्याय में प्रशिक्षण सम्बन्धी सामान्य जानकारी है।

द्वितीय अध्याय में बालबोध प्रशिक्षण सम्बन्धी विश्लेषण एवं तत्संबन्धित पाठ-योजनाएँ तथा पाठ-निर्देश हैं।

तृतीय अध्याय प्रवेशिका प्रशिक्षण से सम्बन्धित है।

द्वितीय व तृतीय अध्याय के एक-एक परिशिष्ट अन्तर्भूत दिये गये हैं जिनमें तत्संबन्धित विशेष जानकारी है।

* 'प्रशिक्षण विशारद' सम्बन्धी पुस्तिका बाद में प्रकाशित करने की योजना है।

प्रशिक्षण संबंधी सामान्य ज्ञान

शिक्षण त्रिमुखी प्रक्रिया है। उसके तीन केन्द्र बिन्दु होते हैं— शिक्षक, छात्र और विषय। इन तीनों में सबंध स्थापित करना ही शिक्षण है। इस सबंध को स्थापित करने का पूरा-पूरा दायित्व शिक्षक पर है। अतः शिक्षण की सफलता सुयोग्य शिक्षको पर निर्भर है।

स्वयं ज्ञानार्जन करना अलग बात है और प्राप्त ज्ञान को दूसरो तक पहुँचाना दूसरी बात है। नितान्त अनभिज्ञ छात्रो को वाञ्छित विषय हृदयगम करा देना सहज कार्य नहीं है। इसके लिए अध्यापक का जागरूक, मननशील व मनोवैज्ञानिक होना आवश्यक है। एक कुशल अध्यापक को निम्नलिखित बातों को सदैव ध्यान में रखना चाहिये.—

(१) कक्षा में सर्वप्रथम बोर्ड पर नाम कक्षा, विषय, प्रकारण एवं दिनांक लिख देना चाहिये।

(२) कक्षा में अध्यापक की दृष्टि छात्रो पर रहनी चाहिये।

(३) अध्यापक को न तो अति मद न्धर में ही बोलना चाहिये, न अति तेज में। सब छात्र आसानी से सुन सकें, इन प्रकार के मध्यम स्वर में स्पष्ट बोलना चाहिये।

(४) छात्रो के स्तर एवं पूर्व-ज्ञान को ध्यान में रखकर अपनी बात बोलनी चाहिये।

(५) विषय को इस तरह उठाना चाहिये कि छात्रों में प्रस्तुत विषय को जानने की जिज्ञासा जागृत हो ।

(६) सरलता से कठिनता की ओर जाना चाहिये । जैसे—जीव और अजीव का भेद-विज्ञान कराते समय पहले स्पष्ट अजीव—टेबल, कुर्सी आदि का ज्ञान कराना, पश्चात् जीव के संयोग में रहने वाले शरीर, इन्द्रियाँ आदि अजीव का ज्ञान कराना ।

(७) उदाहरण से सिद्धान्त की ओर जाना चाहिये ।

(८) ज्ञात से अज्ञात की ओर जाना चाहिये । जैसे—बिल्ली के माध्यम से शेर की पहचान कराना । अथवा चित्र के माध्यम से व्यक्ति की पहचान कराना ।

(९) मूर्त से अमूर्त की ओर जाना चाहिये । जैसे—सात तत्त्व को समझाने के लिये पहले स्थूल मूर्त नाव पर घटित करना, पश्चात् आत्मा पर घटित करके समझाना ।

ज्ञान के प्रत्येक क्षेत्र में ही कुछ अपने अलग पारिभाषिक शब्द होते हैं, जिनको जाने बिना तत्संबंधी विशेष कथन का भाव भासित होना संभव नहीं है । शिक्षण-पद्धति में भी कतिपय विशेष शब्दों का विशेष अर्थ में प्रयोग होता है, जिनका ज्ञान प्रत्येक प्रशिक्षणार्थी को होना अत्यावश्यक है । वीतराग-विज्ञान प्रशिक्षण में प्रयोग में आने वाले प्रमुख पारिभाषिक शब्द निम्न प्रकार हैं :—

- | | |
|----------------------|------------------------|
| १. पाठ-योजना | ७. प्रस्तुतीकरण |
| २. प्रकरण | ८. आदर्श वाचन |
| ३. उद्देश्य | (क) संवाद शैली |
| (क) सामान्य उद्देश्य | (ख) गद्य शैली |
| (ख) विशेष उद्देश्य | (ग) पद्य शैली |
| ४. उद्देश्य कथन | ९. अनुकरण वाचन |
| ५. पूर्व-ज्ञान | १०. सामान्यार्थ विवेचन |
| ६. सामग्री | ११. विचार-विश्लेषण |

(रु) आवश्यक सामग्री

(न्य) उदात्त सामग्री

१२. प्रश्नोत्तर

(क) लोघगम्य प्रश्नोत्तर

(ख) वस्तुनिष्ठ प्रश्नोत्तर

(ग) मूल्यांकन प्रश्नोत्तर

(i) समापन मूल्यांकन

(ii) पूर्व-पाठ मूल्यांकन

१३. सारांश कथन

१४. समापन

१५. गृहकार्य

१६. अध्यापक कथन

१७. आधार-परिचय

उपरोक्त पारिभाषिक शब्दों का विश्लेषण व उनके विशेष निर्देशों को स्पष्टतया समझ लेना आवश्यक है। इनका विशेष स्पष्टीकरण निम्नानुसार है :—

१. पाठ-योजना

पाठ-योजना कक्षाकार्य की वह पूर्व निर्धारित योजना है, जिसमें शिक्षक पाठ के प्रयोजन और उद्देश्य की प्राप्ति के लिये प्रयोग की जाने वाली विधियों को लिखित रूप में निश्चित करता है।

पाठ-योजना अध्यापक के कार्य को नियमित, नियोजित और व्यवस्थित करती है।

२. प्रकरण

पाठ के जिस अंश का ज्ञान छात्रों को देना हो उसे प्रकरण कहते हैं। प्रायः पाठ के नाम को ही प्रकरण समझ लिया जाता है। पाठ का नाम भी प्रकरण हो सकता है, पर सूक्ष्मता से विचार करने पर विस्तृत सीमा को लिये हुये पाठ के अन्तर्गत कई प्रकरण हो सकते हैं। उदाहरणतः 'कषाय' वाले पाठ में यदि एक दिन में 'क्रोध और मान' ही पढ़ाना हो तो प्रकरण 'क्रोध और मान कषाय' दिया जाना चाहिये।

३. उद्देश्य

प्रत्येक कार्य के पीछे एक लक्ष्य (उद्देश्य) होता है। यहाँ हम उद्देश्य को दो भागों में विभाजित कर सकते हैं :—

(क) सामान्य उद्देश्य (ख) विशेष उद्देश्य

(क) सामान्य उद्देश्य — सामान्य उद्देश्य सब पाठों में समान रूप से पाये जाते हैं।

(ख) विशेष उद्देश्य — विशेष उद्देश्य पाठ-विशेष से संबंधित होते हैं। ये तात्कालिक पाठ्यवस्तु के अनुसार निर्धारित किये जाते हैं।

४. उद्देश्य कथन

छात्रों को पढ़ाना प्रारम्भ करने के पूर्व यदि पाठ का उद्देश्य बता दिया जाय तो वे उसे अधिक रुचिपूर्वक पढ़ते हैं। अतः पाठ प्रारम्भ करने के पूर्व उद्देश्य अवश्य बता देना चाहिये। इसको ही उद्देश्य कथन कहते हैं। उद्देश्य कथन सरल, संक्षिप्त और रोचक होना चाहिये।

५. पूर्व ज्ञान

प्रस्तुत पाठ को पढ़ाने के समय यह ध्यान रखना चाहिये कि बालको को उक्त विषय का पहले से कितना ज्ञान है, क्योंकि यह ध्यान रखे बिना दिया गया ज्ञान छात्र ग्रहण नहीं कर सकेंगे। पूर्व-ज्ञान जानने के लिये पाठ्यक्रम की पूर्व-पुस्तकें एवं पूर्व-पाठों को आधार माना जाना चाहिये।

६. सामग्री

पाठ्य-विषय को पढ़ाने से संबंधित सामग्री की पहचान से ही व्यवस्था हो जानी चाहिये। इसको दो भागों में बांटा जा सकता है —

(क) आवश्यक सामग्री (ख) सहायक सामग्री

(क) आवश्यक सामग्री — प्रत्येक पाठ को पढ़ाने के लिये जिस सामान की आवश्यकता होती है, उसे आवश्यक सामग्री कहते हैं। जैसे — बोर्ड, चार्ट, डस्टर आदि।

(ख) सहायक सामग्री — पाठ-विशेष को पढ़ाने में संबंधित सामग्री को सहायक सामग्री कहते हैं। जैसे — पाठ्यपुस्तक, पाठ से संबंधित नक्शा, चार्ट आदि।

७. प्रस्तुतीकरण

प्रस्तुतीकरण में किसी भी पाठ को छात्रों के समक्ष प्रस्तुत करने के पूर्व अध्ययन और अध्यापन की सुविधा की दृष्टि में यह तय किया जाता है कि प्रत्येक पाठ कितने दिन में या एक दिन में उगका कितना भाग पढ़ाया जावेगा। यह भी तय कर लिया जाना है कि प्रत्येक दिन

पढ़ाया जाने वाला पाठ कितनी अन्वितियों में विभाजित किया जावेगा व प्रत्येक अन्विति में कौन-कौन से सोपान होंगे ।

८. आदर्श वाचन

कक्षा में पाठ पढ़ाते समय पाठ्यवस्तु को अध्यापक उचित आरोह-अवरोह के साथ जो स्वयं वाचन करते हैं, उसे आदर्श वाचन कहते हैं । आदर्श वाचन करने से पूर्व छात्रों को पुस्तक की पृष्ठ संख्या बता देना चाहिये तथा उन्हें पाठ को देखने एवं आदर्श वाचन को ध्यान से सुनने की प्रेरणा देने के साथ यह स्पष्ट कर देना चाहिये कि जैसे मैं यह पाठ पढ़ रहा हूँ वैसे ही किसी भी छात्र को अभी इसका वाचन करना होगा । ऐसा कहने से छात्र अध्यापक द्वारा किये जाने वाले वाचन को ध्यानपूर्वक सुनेंगे । आदर्श वाचन प्रायः इन तीन शैलियों में होता है —

(क) संवाद शैली (ख) गद्य शैली (ग) पद्य शैली

(क) संवाद शैली—इस शैली में अध्यापक अपने स्वर को इस तरह साध कर वाचिक और आंगिक अभिनय के साथ पाठ का वाचन करते हैं कि मानो अलग-अलग पात्र बोल रहे हों । संवाद शैली में अध्यापक एक तरह एकपात्रीय नाटक (मोनी ऐक्टिंग) करते हैं । यहाँ अभिनय का आशय कक्षा को नाटक का स्टेज बना देने से नहीं है, बल्कि पढ़ाने के मूलभूत विषय के साथ भावात्मक आंगिक अभिनय से है ।

(ख) गद्य शैली—इस शैली में विराग, अर्द्धविराम, और पूर्णविराम आदि का ध्यान रखते हुये वाचन किया जाता है ।

(ग) पद्य शैली—इस शैली में अध्यापक आवश्यक उतार-चढ़ाव के साथ तथा छंदानुसार स्वर और लय के साथ गाकर पढ़ते हैं । यदि गला अच्छा न हो तो पद्य को स्वर और लय के साथ बिना गाये ही पढ़ना ठीक रहेगा ।

९. अनुकरण वाचन

जिस पाठ का अध्यापक ने आदर्श वाचन किया है, उसे उसी की अनुकरण पर छात्रों में से किन्हीं एक, दो या अधिक छात्रों से पृथक्-पृथक् वाचन कराने को अनुकरण वाचन कहते हैं । अनुकरण वाचन

में छात्रों द्वारा की जाने वाली त्रुटियों में अध्यापक छात्रों द्वारा आवश्यक सुधार कराते हैं और अन्त में स्वयं आवश्यक निर्देश देते हैं।

संवाद शैली में वाचन पात्रों के अनुसार एकाधिक पात्रों से संवाद के रूप में कराना चाहिये। पर ध्यान रहे कि अनुकरण वाचन सामूहिक कभी नहीं कराना चाहिये, क्योंकि सामूहिक अनुकरण वाचन में छात्रों के वाचन की अशुद्धियों का पता नहीं चल पाता।

छोटी कक्षाओं में पाठों को एक साथ बोलने का अभ्यास कराने के लिये अलग से सामूहिक वाचन कराया जा सकता है।

१०. सामान्यार्थ विवेचन

अनुकरण वाचन के बाद पाठ के पठित पद्यांश का सामान्य अर्थ बताने को सामान्यार्थ विवेचन कहते हैं। सामान्यार्थ विवेचन में शब्दार्थ पर विशेष जोर न दिया जाकर भावार्थ को पकड़ा जाता है, क्योंकि भाषा-ज्ञान हमारा उद्देश्य नहीं है—हमें तो विषय-ज्ञान देना है। आवश्यक शब्दार्थ सामान्यार्थ के साथ-साथ यथास्थान बता देना चाहिये।

११. विचार-विश्लेषण

अनुकरण वाचन के पश्चात् पाठ के पठित गद्यांश या संवादांश में प्रतिपादित विचारों को सुबोध व सरल भाषा में छात्रों को समझाना ही विचार-विश्लेषण है। यह तर्कसंगत एवं सौदाहरण होना चाहिये।

१२. प्रश्नोत्तर

पाठ व उसमें आये हुये सिद्धान्त-वाक्यों, परिभाषाओं एवं तथ्य-वाक्यों का स्पष्ट ज्ञान व उनमें निहित भावों का बोध कराने व याद कराने के लिये एवं पढ़ाया हुआ पाठ छात्रों की समझ में आया या नहीं—अथवा पूर्व-दिन पढ़ाये गये पाठ को छात्रों ने तैयार किया या नहीं—इनकी जाँच के लिये प्रश्न व उत्तर अध्यापक को घर से बनाकर लाना चाहिये—इनको प्रश्नोत्तर कहते हैं। प्रश्नोत्तर तीन प्रकार के होते हैं—

- (क) बोधगम्य प्रश्नोत्तर
- (ख) वस्तुनिष्ठ प्रश्नोत्तर
- (ग) मूल्यांकन प्रश्नोत्तर

(क) बोधगम्य प्रश्नोत्तर :—जिन सिद्धान्तों, तथ्यों एवं परिभाषाओं का बोध छात्रों को कराना है, उन्हें प्रश्नोत्तर में अध्यापक द्वारा लिपिवद्ध करके लाना बोधगम्य प्रश्नोत्तर कहलाता है। इस प्रकार के प्रश्न व उत्तर की शैली से छात्र विषय को सहजता से पकड़ सकेंगे।

(ख) वस्तुनिष्ठ प्रश्नोत्तर :—(१) इस पद्धति में प्रश्नोत्तर द्वारा मौखिक अभ्यास कराया जाता है। इसमें निम्न चार सोपान रखने से पाठ तैयार कराने में सुविधा रहती है :—

- (१) है या नहीं ?
- (२) इनमें से क्या है या कौन है ?
- (३) इसको क्या कहते हैं ?
- (४) किसे कहते हैं या क्या है ?

प्रयोग .—

परिभाषा	प्रश्न	उत्तर
छह द्रव्यों के समूह को विश्व कहते हैं।	१. छह द्रव्यों के समूह को विश्व कहते हैं या नहीं ?	१. कहते हैं।
	२. छह द्रव्यों का समूह विश्व है या गुण या पर्याय ?	२. विश्व।
	३. छह द्रव्यों के समूह को क्या कहते हैं ?	३. विश्व।
	४. विश्व किसे कहते हैं ?	४. छह द्रव्यों के समूह को विश्व कहते हैं।

नोट—किसी-किसी परिभाषा या सिद्धान्त-वाक्य आदि में चारों सोपान लगाना संभव न हो तो तीन या दो सोपानों से अभ्यास कराया जाना चाहिये।

(११) लम्बी परिभाषाओं के तैयार कराने में वस्तुनिष्ठ पद्धति के चार सोपान न लगाकर उसे निम्नानुसार कई खण्ड-वाक्यों में विभाजित करके तैयार कराना चाहिये :—

परिभाषा	प्रश्न	उत्तर
जो गृहस्थपना त्याग कर मुनिधर्म अंगी-कार करके निज स्वभाव साधन द्वारा चार घाति कर्मों का नाश कर अनन्त चतुष्टय प्राप्त करते हैं उन्हें अरहन्त कहते हैं ।	१ क्या त्याग कर अरहन्त बनते हैं ? २ क्या अंगीकार करके अरहन्त बनते हैं ? ३. किस साधन द्वारा अरहन्त बनते हैं ? ४ किनका नाश करके अरहन्त बनते हैं ? ५ क्या प्राप्त करके अरहन्त बनते हैं ?	१ गृहस्थपना । २ मुनिधर्म । ३ निज स्वभाव साधन द्वारा । ४ चार घाति कर्मों का । ५ अनन्त चतुष्टय

अन्त मे परिभाषा के पाचो वाक्यो को एक साथ जमा कर परिभाषा स्पष्ट कर देनी चाहिये ।

(ग) मूल्यांकन प्रश्नोत्तर:—पढाया गया पाठ छात्रो की समझ मे आया या नही एव पूर्व-दिन पढाये गये पाठ को छात्रो ने तैयार किया या नही, इसकी जाच के लिये बनाये गये प्रश्नोत्तर मूल्यांकन प्रश्नोत्तर कहलाते हैं । ये दो प्रकार के होते है —

(१) समापन मूल्यांकन (११) पूर्व-पाठ मूल्यांकन

(१) समापन मूल्यांकन—पाठ समाप्त करने के पूर्व पढाया गया पाठ छात्रो की समझ मे आया या नही, यह जानने के लिये किये गये प्रश्नोत्तरों को समापन मूल्यांकन प्रश्नोत्तर कहते है ।

(११) पूर्व-पाठ मूल्यांकन—पूर्व दिन पढाया हुआ पाठ छात्रो ने तैयार किया है या नही, इस दृष्टि से किये गये प्रश्नोत्तरों को पूर्व-पाठ मूल्यांकन प्रश्नोत्तर कहते हैं

मूल्यांकन प्रश्न पूछते समय वस्तुनिष्ठ पद्धति मे प्रयुक्त चार सोपानो को उलटा प्रयोग मे लाना चाहिये, क्योंकि पढाते समय

सरलता से कठिनता की ओर जाते हैं तो मूल्यांकन के समय कठिनता से सरलता की ओर जाते हैं, यथा :—

- (४) किसे कहते हैं या क्या है ?
 (३) इसको क्या कहते हैं ?
 (२) इनमें से क्या है या कौन है ?
 (१) है या नहीं ?

प्रयोग :—

परिभाषा	प्रश्न
छह द्रव्यों के समूह को विश्व कहते हैं ।	४. विश्व किसे कहते हैं ? ३. छह द्रव्यों के समूह को क्या कहते हैं ? २. छह द्रव्यों का समूह विश्व है या गुण या पर्याय ? १. छह द्रव्यों के समूह को विश्व कहते हैं या नहीं ?

ध्यान रहे उक्त प्रयोग करते समय ४ नम्बर का प्रश्न पूछने पर यदि छात्र प्रश्न का उत्तर न दे सकें तभी नं० ३ का प्रश्न पूछा जाना चाहिये । इसी प्रकार आगे नम्बर २ व नम्बर १ के प्रश्न भी तभी पूछे जाने चाहिये जब पूर्व प्रश्नों का उत्तर देने में छात्र असमर्थ रहे । पूर्व-प्रश्नों का उत्तर दे देने पर आगे के प्रश्न पूछना निरर्थक है ।

यहाँ यह ध्यान रखना आवश्यक है कि समापन के मूल्यांकन सम्बन्धी प्रश्नों में और पूर्व-पठित पाठ सबधी मूल्यांकन सबधी प्रश्नों में मूलभूत अन्तर यह रहता है कि समापन सम्बन्धी प्रश्न तो पढाया गया पाठ छात्रों की समझ में आया या नहीं, इस लक्ष्य से किये जाते हैं और पूर्व-पाठ मूल्यांकन सबधी प्रश्न छात्रों ने पाठ तैयार किया या नहीं, इस लक्ष्य से पूछे जाते हैं । अतः पूर्व-पाठ मूल्यांकन प्रश्नों में छात्रों से याद करके लाये गये छन्द भी सुने जा सकते हैं । समापन सम्बन्धी प्रश्नों के उत्तर यदि छात्र न दे सके तो पुस्तक में से देखकर उत्तर देने को कहा जावे ।

१३. सारांश कथन

अन्त मे पाठ्यवस्तु का संक्षेप सारांश बताना चाहिये तथा परिभाषाओं व मूल सिद्धान्तों को दुहरा देना चाहिये । यह सारांश कथन कहलाता है ।

१४. समापन

पाठ समाप्त करने के पूर्व पढ़ाये गये पाठ मे से छात्रों से कुछ मूल्यांकन प्रश्न किये जाने चाहिये जिनसे पता चल सके कि अभीष्ट वस्तु छात्रों की समझ मे आई है या नहीं । यदि सतोषजनक उत्तर न मिले तो उक्त विषय को अगले दिन विशेष स्पष्ट करना चाहिये । ध्यान रहे कि मूल्यांकन प्रश्नोत्तर पद्धति मे वस्तुनिष्ठ पद्धति के चार सौपानों का उलटा प्रयोग होता है ।

१५. गृहकार्य

पाठ की समाप्ति पर पाठ से सम्बन्धित आवश्यक कार्य अगले दिन करके लाने के लिये दिया जाना चाहिये । गृहकार्य की जाँच अवश्य होनी चाहिये ताकि छात्र इस ओर उदासीनता न बरते । पाठ मे आई आवश्यक परिभाषाएँ, सिद्धान्त-वाक्य, भेद-प्रभेद एवं छन्द आदि याद करके लाने को भी कहा जाना चाहिये ।

१६. अध्यापक कथन

अध्यापक पाठ-योजना मे समझाने के लिये जो आवश्यक कथन यथास्थान नोट करते हैं, उन्हें अध्यापन कथन कहते हैं, इनके नोट करने से समझाया जाने वाला विषय व्यवस्थित हो जाता है । इसकी आवश्यकता प्रायः सामान्यार्थ विवेचन, विचार-विश्लेषण, सारांश कथन, समापन एवं गृहकार्य आदि मे पड़ती है ।

१७. आधार-परिचय

वीतराग-विज्ञान पाठमालाओं मे जो पाठ प्रतिष्ठित आचार्यों एवं विद्वानों द्वारा रचित महान् ग्रंथों के आधार पर लिखे गये हैं, उन पाठों को पढ़ाते समय उनके आधारग्रंथों एवं ग्रंथकारों का परिचय देना ही आधार-परिचय है ।

अध्याय

द्वितीय

बालबोध प्रशिक्षण

बालबोध प्रशिक्षण का मुख्य उद्देश्य श्री बीतराग-विज्ञान विद्यापीठ परीक्षा बोर्ड की बालबोध परीक्षा में निर्धारित बालबोध पाठमालाओं के अध्यापन की पद्धति में अध्यापक बन्धुओं को प्रशिक्षित करना एवं उसमें प्रतिपादित प्रमुख तात्त्विक सिद्धान्तों की ओर उनका ध्यान आकर्षित करना है।

बालबोध प्रशिक्षण सम्बन्धी उद्देश्य दो भागों में विभाजित किए जा सकते हैं —

(क) सामान्य उद्देश्य (ख) विशेष उद्देश्य

(क) सामान्य उद्देश्य—सामान्य उद्देश्य वे हैं जो बालबोध में पढाये जाने वाले सभी पाठों में सामान्य रूप से रहते हैं। वे मुख्यतः निम्नानुसार हैं :—

- (i) छात्रों में आत्महितकारी शास्त्रों के पढने की रुचि जाग्रत करना ।
- (ii) तत्त्वज्ञान और सदाचार सम्बन्धी ज्ञान कराना ।
- (iii) चारों अनुयोगों का समन्वित ज्ञान देना ।
- (iv) अपने धर्म-पूर्वजों के संबन्ध में सामान्य जानकारी देना ।

(v) सच्चे देव शास्त्र गुरु के प्रति भक्ति एवं बहुमान का भाव उत्पन्न करना ।

(vi) बालको का सदाचार से युक्त नैतिक जीवन बनाना ।

(vii) प्राप्त ज्ञान को अपने शब्दों में व्यक्त करने की क्षमता उत्पन्न करना ।

(ख) विशेष उद्देश्य—विशेष उद्देश्य पढाये जाने वाले पाठ से सम्बन्धित होते हैं। अतः ये प्रत्येक पाठ के अलग-अलग होते हैं एवं पाठ्यवस्तु के अनुसार निर्धारित किये जाते हैं। इन्हें यथास्थान स्पष्ट किया जावेगा।

बालबोध पाठमालाओं के पाठों का पद्य, गद्य और सवाद के रूप में तीन प्रकार से एवं अनुयोगों के रूप में चार प्रकार से वर्गीकरण किया जा सकता है तथा आदर्श पाठ-योजनाएँ बनाते समय बालबोध पाठमालाओं के तीनों भागों का प्रतिनिधित्व होना भी आवश्यक है। इन सब बातों का ध्यान रखते हुये इस अध्याय में निम्न पाँच पाठ-योजनाएँ दी जा रही हैं :—

(१) द्रव्य गुण पर्याय

(२) देवदर्शन

(३) पंचपरमेष्ठी

(४) सदाचार

(५) भगवान् आदिनाथ

वैसे तो प्रायः सभी पाठों की योजना बनाने की विधि में कोई विशेष अन्तर नहीं रहता है किन्तु विषय-विनिरूपता की दृष्टि में कुछ परिवर्तन हो ही जाते हैं। जैसे कि पद्य-पाठों में सामान्यार्थ विवेचन दिया जाता है तो गद्य और सवाद-पाठों में विचार-विमोक्षण पर विशेष ध्यान दिया जाता है। वैसे तो पद्य-पाठों में भी विचारों का विश्लेषण आवश्यक नानुमान किया ही जाता है और गद्य-पाठों में भी सामान्यार्थ बना दिया जाता है, पर मुख्यतः और गीतों की स्पष्टता तथा भाव है। यहाँ गद्य और सवाद पाठों में विचार-विमोक्षण की ही विधि बनाई है और पद्य-पाठों में उसके स्थान पर सामान्यार्थ विवेचना।

आदर्श पाठ-योजना १

(द्रव्य गुण पर्याय)

स्थान—श्री महावीर दि. जैन उ. माध्यमिक विद्यालय, जयपुर

कक्षा—बालबोध तृतीय खंड

प्रकरण—“द्रव्य गुण पर्याय”

उद्देश्य

(क) सामान्य उद्देश्य—तत्त्वज्ञान संबंधी सामान्य जानकारी देना और उससे होने वाले लाभ बताकर उसके प्रति रुचि उत्पन्न करना ।


(ख) विशेष उद्देश्य—द्रव्य गुण पर्याय का स्वरूप समझाना ।

पूर्व-ज्ञान

छात्र छह द्रव्यों का स्वरूप बालबोध पाठमाला भाग २ में पढ़ चुके हैं ।

सहायक सामग्री

पाठ्यपुस्तक, लपेटफलक पर द्रव्य गुण पर्याय का दिग्दर्शक निम्न चार्ट .—



[वर्तमान पाठ का विषय]

उद्देश्य कथन

आज हम द्रव्य गुण पर्याय के बारे में समझेंगे ।

प्रस्तुतीकरण

अध्ययन और अध्यापन की सुविधा की दृष्टि से यह पाठ दो दिनों में पढाया जावेगा । प्रत्येक दिन के पाठ को दो-दो अन्वितियों में विभक्त किया जावेगा । प्रत्येक अन्विति में निम्नलिखित सोपान होंगे.—

- (क) आदर्श वाचन
- (ख) अनुकरण वाचन
- (ग) विचार-विश्लेषण
- (घ) बोधगम्य प्रश्नोत्तर
- (ङ) वस्तुनिष्ठ प्रश्नोत्तर
- (च) सारांश कथन

प्रथम दिन

प्रथम अन्विति

“छात्र—गुरुजी आज ज्ञानमय कहा जाता है ।”

आदर्शवाचन

अध्यापक स्वयं सवाद-पद्धति में एकपात्रीय अभिनयपूर्वक उचित आरोह-अवरोह के साथ आदर्श वाचन करेंगे ।

अनुकरण वाचन

अध्यापक दो छात्रों द्वारा अनुकरण वाचन संवाद-विधि से ही करावेंगे । एक छात्र से छात्र वाले पाठ का एवं दूसरे छात्र से अध्यापक वाले पाठ का उचित आरोह-अवरोह के साथ वाचन करावेंगे तथा किसी तीसरे छात्र द्वारा या स्वयं उसमें आवश्यक सुधार करावेंगे ।

विचार-विश्लेषण

अध्यापक अनुकरण वाचन के पश्चात् प्रस्तुत अन्विति में आये हुये विचारों, सिद्धान्तों और परिभाषाओं को निम्न प्रकार विश्लेषण करके समझावेंगे :—

अध्यापक कथन—देखो भाई ! हमने जो अंग अभी पढ़ा है उससे निम्न निष्कर्ष निकालते हैं —

- (१) विश्व का कभी नाश नहीं होता ।
- (२) छह द्रव्यों के समूह को विश्व कहते हैं ।
- (३) गुणों के समूह को द्रव्य कहते हैं ।
- (४) द्रव्य-गुण और पर्याय वाला होता है ।
- (५) गुणों में होने वाले प्रति समय के परिवर्तन को पर्याय कहते हैं ।
- (६) जो द्रव्य के सम्पूर्ण भागों में और उसकी सम्पूर्ण अवस्थाओं में रहता है, उसको गुण कहते हैं ।

नोट:-इसके बाद अध्यापक प्रत्येक निष्कर्ष को अलग-अलग स्पष्ट करेंगे ।

बोधगम्य प्रश्नोत्तर

प्रश्न	उत्तर
१ विश्व किसे कहते हैं ?	१. द्रव्यों के समूह को ।
२ द्रव्य किसे कहते हैं ?	२. गुणों के समूह को ।
३ गुण किसे कहते हैं ?	३. जो द्रव्य के सब भागों और सब अवस्थाओं में रहें ।
४ पर्याय किसे कहते हैं ?	४. गुणों के परिणामन को ।
५ क्या विश्व का कभी नाश हो सकता है ?	५. नहीं ।

वस्तुनिष्ठ प्रश्नोत्तर

प्रस्तुत बोधगम्य प्रश्नों के उत्तरों को वस्तुनिष्ठ पद्धति के चार सोपानों द्वारा अध्यापक बालकों को हृदयगम करावेंगे ।

परिभाषा	प्रश्न	उत्तर
गुणों के समूह को द्रव्य कहते हैं ।	१. गुणों के समूह को द्रव्य कहते हैं या नहीं ?	१. कहते हैं ।
	२. गुणों के समूह को द्रव्य कहते हैं या पर्याय ?	२. द्रव्य ।
	३. गुणों के समूह को क्या कहते हैं ?	३. द्रव्य ।
	४. द्रव्य किसे कहते हैं ?	४. गुणों के समूह को द्रव्य कहते हैं ।

नोट -इसी प्रकार आगत सभी परिभाषाओं को तैयार कराया जायगा ।

साराश कथन

अन्विति के अन्त मे साराश कथन मे परिभाषाओ और सिद्धांतो को संक्षेप मे सरल भाषा मे दुहरा दिया जायगा ।

द्वितीय अन्विति

“छात्र-आत्मा मे ऐसे कितने विशेष गुण हुआ ।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार विश्लेषण—

पूर्ववत् ।

अध्यापक कथन—बालको ! प्रत्येक द्रव्य मे अनन्त गुण है । आत्मा भी एक द्रव्य है, उसमे भी अनन्त गुण है । पर ऐसा नहीं है कि द्रव्य अलग और गुण अलग हो, द्रव्य तो गुणमय ही है । आत्मा ज्ञानादि गुणों का पिंड है, भण्डार नहीं ।

गुण दो प्रकार के होते हैं —

(१) सामान्य गुण

(२) विशेष गुण

अस्तित्व गुण सब द्रव्यों मे पाया जाता है, अतः वह सामान्य गुण है और ज्ञान गुण आत्मा मे ही पाया जाता है, अतः वह आत्मा का विशेष गुण हुआ । इसी प्रकार रूप, रस आदि पुद्गल मे ही पाये जाते हैं, अतः वे पुद्गल के विशेष गुण हुये ।

बोधगम्य प्रश्नोत्तर

प्रश्न	उत्तर
१. सामान्य गुण किसे कहते हैं ?	१. जो गुण सब द्रव्यों मे रहते हैं ।
२. विशेष गुण किसे कहते हैं ?	२. जो गुण सब द्रव्यों मे न रहकर अपने-अपने द्रव्य मे रहते हैं ।
३. आत्मा ज्ञानादि गुणों का पिण्ड है या भण्डार ?	३. पिण्ड ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
जो गुण सब द्रव्यों में रहते हैं उन्हें सामान्य गुण कहते हैं ।	१ जो गुण सब द्रव्यों में रहते हैं उन्हें सामान्य गुण कहते हैं या नहीं ?	१ कहते हैं ।
	२ जो गुण सब द्रव्यों में रहते हैं उन्हें सामान्य गुण कहते हैं या विशेष गुण ?	२ सामान्य गुण ।
	३ जो गुण सब द्रव्यों में रहने हैं उन्हें क्या कहते हैं ?	३ सामान्य गुण
	४. सामान्य गुण किसे कहते हैं ?	४. जो गुण सब द्रव्यों में रहते हैं ।

नोट:—इसी प्रकार आगत सभी परिभाषाओं और सिद्धान्त-वाक्यों को तैयार कराया जायगा ।

सारांश कथन

अन्विति के अन्त में सारांश कथन में परिभाषाओं और सिद्धान्तों को दुहरा दिया जायगा ।

समापन

पाठ का समापन करते हुये अध्यापक निम्नलिखित प्रश्न करेंगे —

- (१) छह द्रव्यों के समूह को क्या कहते हैं ?
- (२) जो गुण सब द्रव्यों में रहते हैं—वे कौनसे गुण हैं ?
- (३) आत्मा जानादि गुणों का पिण्ड है या भण्डार ?

गृहकार्य

पठित पाठ में से अगले दिन के लिये अध्यापक गृहकार्य देंगे ।

अध्यापक कथन—तो बालको ! तुम्हें कल निम्नलिखित परिभाषाएँ याद करके लाना हैं .—

विरव, द्रव्य, गुण, पर्याय, सामान्य गुण विशेष गुण ।

द्वितीय दिन

स्थान—श्री महावीर दि० जैन उ० मा० विद्यालय, जयपुर

कक्षा—बालबोध तृतीय खण्ड

प्रकरण—“सामान्य गुणों के भेद”

उद्देश्य

(क) सामान्य उद्देश्य— पूर्ववत् ।

(ख) विशेष उद्देश्य—सामान्य गुणों के भेद बताना तथा अस्तित्व, वस्तुत्व और द्रव्यत्व आदि छहों सामान्य गुणों को विशेष स्पष्ट करना ।

पूर्व-ज्ञान

छात्र छह द्रव्यों का ज्ञान बालबोध पाठमाला भाग २ में प्राप्त कर चुके हैं तथा द्रव्य गुण पर्याय का सामान्य स्वरूप एवं गुण के सामान्य और विशेष भेद इसी पाठ के पूर्वांश में पढ़ चुके हैं ।

सहायक सामग्री—

पूर्ववत् ।

उद्देश्य कथन

बालको ! अब हम सामान्य गुणों के भेदों को समझेंगे ।

प्रस्तुतीकरण

आज का पाठ भी दो अन्वितियों में समाप्त होगा तथा इसमें प्रथम दिन के सम्पूर्ण सोपान तो रहेंगे ही, पर द्वितीय दिन का प्रस्तुतीकरण होने से सबसे पहले ‘पूर्व-पाठ मूल्यांकन’ नामक एक सोपान और होगा ।

पूर्व-पाठ मूल्यांकन

इसमें प्रथम दिन का पाठ छात्रों ने कितना तैयार किया है, यह जानने के लिये निम्नलिखित मूल्यांकन प्रश्न किये जावेंगे—

(१) द्रव्य किसे कहते हैं ?

(२) सामान्य गुण किसे कहते हैं ?

(३) विशेष गुण किसे कहते हैं ?

प्रथम अन्विति

“छात्र-सामान्य गुण कितने होते हैं ।.... यह बताता है ।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार विश्लेषण—

पूर्ववत् ।

अध्यापक कथन—बालको ! अभी हमने तीन सामान्य गुणों के बारे में पढ़ा । जिससे हम निम्न निष्कर्ष पर पहुँचे हैं —

(१) प्रत्येक द्रव्य की सत्ता अनादि अनन्त है । उसे किसी ने बनाया नहीं है और न कोई उसे मिटा ही सकता है, क्योंकि प्रत्येक द्रव्य में अस्तित्व नाम का गुण है ।

(२) कोई भी वस्तु लोक में बेकार नहीं है । प्रत्येक वस्तु कुछ न कुछ स्वयं का प्रयोजन लिये हुये है, क्योंकि प्रत्येक द्रव्य में वस्तुत्व नाम का गुण है ।

(३) प्रत्येक द्रव्य परिणामनशील है । उसमें निरन्तर अपने आप परिणामन हुआ करता है, क्योंकि उसमें द्रव्यत्व नाम का गुण है ।

अतः अस्तित्व गुण वस्तु की सत्ता, वस्तुत्व गुण सार्थकता एवं द्रव्यत्व गुण परिणामनशीलता सिद्ध करता है ।

बोधगम्य प्रश्नोत्तर

प्रश्न	उत्तर
१. अस्तित्व गुण किसे कहते हैं ?	१ जिस शक्ति के कारण द्रव्य का कभी नाश न हो ।
२ वस्तुत्व गुण किसे कहते हैं ?	२. जिस शक्ति के कारण द्रव्य में अर्थक्रिया हो ।
३ द्रव्यत्व गुण किसे कहते हैं ?	३ जिस शक्ति के कारण द्रव्य की अवस्था निरन्तर बदलती रहती हो ।

वस्तुनिष्ठ प्रश्नोत्तर

परिभाषा	प्रश्न	उत्तर
जिस शक्ति के कारण द्रव्य का कभी नाश न हो उसे अस्तित्व गुण कहते हैं ।	१ जिस शक्ति के कारण द्रव्य का कभी नाश न हो उसे अस्तित्व गुण कहते हैं या नहीं ?	१. कहते हैं ।
	जिस शक्ति के कारण द्रव्य का कभी नाश न हो उसे अस्तित्व गुण कहते हैं या वस्तुत्व या द्रव्यत्व ?	२ अस्तित्व गुण ।
	३ जिस शक्ति के कारण द्रव्य का कभी नाश न हो उसे कौनसा गुण कहते हैं ?	३ अस्तित्व गुण ।
	४. अस्तित्व गुण किसे कहते हैं ?	४ जिस शक्ति के कारण द्रव्य का कभी नाश न हो ।

नोट :—इसी प्रकार आगत सभी परिभाषाओं और सिद्धान्त-वाक्यों को तैयार कराया जायगा ।

सारांश कथन

अन्विति के अन्त में माराज कथन में सभी परिभाषाओं को दुहरा दिया जायगा ।

द्वितीय अन्विति

“छात्र—प्रमेयत्व गुण

अभाव हो जाता है ।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार-विश्लेषण—

पूर्ववत् ।

अध्यापक कथन—यभी हमने जो पाठ पढ़ा है उसमें हमें कई गान मान्यम दुर्ब है —

(१) ज्ञान से कुछ भी छिपा नहीं है, क्योंकि प्रत्येक पदार्थ में प्रमेयत्व नाम का गुण है जिसके कारण प्रत्येक पदार्थ किसी न किसी ज्ञान का विषय अवश्य बनता है ।

(२) कोई भी द्रव्य एक दूसरे में मिल नहीं सकता । इसी प्रकार कोई गुण भी दूसरे गुण रूप नहीं हो सकता तथा एक द्रव्य के अनन्त गुण बिखर कर अलग-अलग भी नहीं हो सकते, क्योंकि प्रत्येक द्रव्य में अगुरुलघुत्व गुण है ।

(३) प्रत्येक द्रव्य का कोई न कोई आकार रहता है । कोई द्रव्य बिना आकार का नहीं होता, क्योंकि प्रत्येक द्रव्य में प्रदेशत्व नामक गुण है ।

(४) इन सब गुणों के जानने से दीनता, अभिमान और हीन-भावना निकल जाती है और हम निर्भय हो जाते हैं ।

बोधगम्य प्रश्नोत्तर

प्रश्न	उत्तर
१ प्रमेयत्व गुण किसे कहते हैं ?	१ जिस शक्ति के कारण प्रत्येक द्रव्य किसी न किसी ज्ञान का विषय हो ।
२ अगुरुलघुत्व गुण किसे कहते हैं ?	२ जिस शक्ति के कारण द्रव्य का द्रव्यपना कायम रहे अर्थात् एक द्रव्य दूसरे द्रव्य रूप व एक गुण दूसरे गुण रूप नहीं होता और द्रव्य में रहने वाले अनन्त गुण बिखरते नहीं ।
३. प्रदेशत्व गुण किसे कहते हैं ?	३ जिस शक्ति के कारण द्रव्य का कोई न कोई आकार अवश्य हो ।
४ द्रव्य गुण पर्याय के जानने से क्या लाभ है ?	४. दीनता, अभिमान और भय समाप्त हो जाते हैं ।

वस्तुनिष्ठ प्रश्नोत्तर

परिभाषा	प्रश्न	उत्तर
जिस शक्ति के कारण द्रव्य का कोई न कोई आकार अवश्य हो उसे प्रदेशत्व गुण कहते हैं ।	१. जिस शक्ति के कारण द्रव्य का कोई न कोई आकार अवश्य हो उसे प्रदेशत्व गुण कहते हैं या नहीं ?	१. कहते हैं ।
	२. जिस शक्ति के कारण द्रव्य का कोई न कोई आकार अवश्य हो उसे प्रमेयत्व गुण कहते हैं या अगुरुलघुत्व या प्रदेशत्व ?	२. प्रदेशत्व गुण ।
	३. जिस शक्ति के कारण द्रव्य का कोई न कोई आकार अवश्य हो उसे कौनसा गुण कहते हैं ?	३. प्रदेशत्व गुण ।
	४. प्रदेशत्व गुण किसे कहते हैं ?	४. जिस शक्ति के कारण द्रव्य का कोई न कोई आकार अवश्य हो ।

नोट —इसी प्रकार आगत सभी परिभाषाओं एवं सिद्धांत-वाक्यों को तैयार कराया जायगा ।

समापन

पाठ का समापन करते हुए अध्यापक निम्नलिखित मूल्यांकन प्रश्न करेंगे :—

(१) जिस शक्ति के कारण द्रव्य का कभी नाश न हो उसे कौनसा गुण कहते हैं ?

(२) जिस शक्ति के कारण द्रव्य का कोई न कोई आकार अवश्य हो वह कौनसा गुण है ?

गृह कार्य—

पूर्ववत् ।

अध्यापक कथन—तो बालको ! तुम्हें कल छहो सामान्य गुणों की परिभाषाये याद करके लाना है ।



(देव-दर्शन)

स्थान—श्री वीतराग-विज्ञान पाठशाला, उदयपुर

कक्षा—बालबोध-तृतीय खण्ड

प्रकरण—“देव-दर्शन”

“अति पुण्य उदय” स्तुति के आरम्भ के दो छन्द ।

उद्देश्य

(क) सामान्य उद्देश्य—सच्चे देव शास्त्र गुरु के प्रति भक्ति एव बहुमान का भाव उत्पन्न करना ।

(ख) विशेष उद्देश्य—देव-दर्शन नामक स्तुति का भाव-ज्ञान छात्रों को देना एव स्तुति याद कराना ।

पूर्व-ज्ञान

देव के सामान्य स्वरूप की जानकारी बालको को है । बालबोध पाठमाला भाग २ के देव-स्तुति नामक पाठ में देव के स्वरूप व स्तुति से तथा बालबोध पाठमाला भाग १ में देव-दर्शन नामक पाठ में देव-दर्शन की विधि से छात्र परिचित हो चुके हैं ।

सहायक साधन

पाठ्यपुस्तक, यदि सम्भव हो तो श्री जिनेन्द्र भगवान का कलेंडर-साइज चित्र ।

उद्देश्य कथन

आज देव-दर्शन पाठ के माध्यम से हम दु खी क्यों हैं और देव-दर्शन से क्या लाभ है, यह समझेंगे ।

प्रस्तुतीकरण

अध्ययन और अध्यापन की सुविधा की दृष्टि से यह पाठ दो दिन में पढ़ाया जावेगा । प्रत्येक दिन दो छन्द पढ़ाये जावेंगे । प्रत्येक दिन का पाठ दो अन्वितियों में विभाजित करके पढ़ाया जायगा । प्रत्येक अन्विति में निम्नलिखित सोपान होंगे :—

- (क) आदर्श वाचन
- (ख) अनुकरण वाचन
- (ग) सामान्यार्थ विवेचन
- (घ) बोधगम्य प्रश्नोत्तर
- (ङ) वस्तुनिष्ठ प्रश्नोत्तर
- (च) सारांश कथन

प्रथम दिन

प्रथम अन्विति

“अति पुण्य उदय मम आया..

नहि पान कर ।”

आदर्श वाचन

भक्ति का वातावरण उत्पन्न करने के लिये अध्यापक पद्य विधि से आवश्यक स्वर और लय के साथ उक्त छन्द का आदर्श वाचन करेंगे ।

अनुकरण वाचन

अध्यापक छात्रों में से किन्हीं एक दो छात्रों से उक्त छन्द सम्बन्धित वाचन करावेगे तथा उनके वाचन में आवश्यक सुधार स्वयं या अन्य छात्रों में करावेगे ।

सामान्यार्थ विवेचन

बोधगम्य प्रश्नोत्तर

छात्रों को छन्द मे आये भावों का बोध कराने के लिये अध्यापक स्वयं के द्वारा घर से तैयार करके लाये हुए प्रश्नोत्तर करेगे ।

प्रश्न	उत्तर
१ उक्त छन्द मे जीव के दुःखी होने के कितने कारण बताये है ?	१ पाच ।
२ कौन-कौन से ?	२ (क) सच्चे देव की पहिचान न होना । (ख) जगत को अपना मानना । (ग) धर्म को नही पहिचानना । (घ) विषयो मे सुख मानना । (ङ) अपनी और पराये की पहिचान नही होना ।

वस्तुनिष्ठ प्रश्नोत्तर

उक्त वस्तु को अध्यापक वस्तुनिष्ठ पद्धति के निम्नलिखित चार सोपानों द्वारा छात्रों को हृदयगम करावेंगे —

तथ्य-वाक्य	प्रश्न	उत्तर
सच्चे देव की पहिचान न होने से जीव दुःखी है ।	१ सच्चे देव की पहिचान न होने से जीव दुःखी है या नही ?	१ है ।
	२ सच्चे देव की पहिचान न होने से जीव सुखी है या दुःखी है ?	२ सुखी है ।
	३ सच्चे देव की पहिचान न होने से जीव कैसा है ?	३ दुःखी है ।
	४ जीव दुःखी क्यों है ?	४. ३ देव की पहिचान न होने से ।

नोट —इस प्रकार जीव के दुःखी होने के शेष चारों कारणों को वस्तुनिष्ठ प्रश्नोत्तरों से तैयार कराया जाना चाहिये । तदुपरान्त जीव दुःखी क्यों है ? इस प्रश्न के उत्तर मे पाचों कारण स्पष्ट कर दिये जावेंगे ।

सारांश कथन

अन्विति के अन्त में सारांश कथन में जीव के दुखी होने के पाँच कारणों को बतावेंगे ।

अध्यापक कथन—तो बालको ! उक्त छन्द में जीव के दुखी होने के निम्न पाँच कारण बताये गये हैं :—

- (१) सच्चे देव की पहिचान न होना ।
- (२) जगत को अपना मानना ।
- (३) धर्म (वस्तु का स्वरूप) को नहीं पहिचानना ।
- (४) विषयो में सुख मानना ।
- (५) अपनी और पराये की पहिचान न होना ।

द्वितीय अन्विति

“तव पद मम उर मे आये मन दोष वादनतं भगै ॥”

आदर्श वाचन— पूर्ववत् ।

अनुकरण वाचन— पूर्ववत् ।

सामान्यार्थ विवेचन

इसमें अध्यापक छन्द का सामान्यार्थ निम्नानुसार बतायेंगे —

अध्यापक कथन—भक्त भगवान् से कह रहा है कि आज आपके चरण मेरे हृदय में बस गये हैं, उन्हें देखकर कुबुद्धि और मोह भाग गये हैं । आत्मज्ञान की कला हृदय में जागृत हो गई है और मेरी रुचि आत्महित में लग गई है । सत्समागम में मेरा मन लगने लगा है । अतः मेरे मन में यह भावना जागृत हो गई है कि आपकी भक्ति ही में रमा रहूँ ।

हे भगवान् ! यदि वचन बोलूँ तो आत्महित करने वाले प्रिय वचन ही बोलूँ । मेरा चित्त गुणीजनों के गान में ही रहे अथवा आत्महित के निरूपक शास्त्रों के अभ्यास में ही लगा रहे । मेरा मन दोषों के चिन्तन और वाणी दोषों के कथन से दूर रहे ।

इस प्रकार भक्त भगवान् के गमक अपने भाव प्रकट कर रहा है ।

बोधगम्य प्रश्नोत्तर

प्रश्न	उत्तर
१. देवदर्शन (भगवान की पहिचान) से कितने लाभ प्राप्त होते हैं ?	१. पाँच ।
२. कौन-कौन से ? -	२ (क) मिथ्यादर्शन और मिथ्याज्ञान का अभाव । (ख) आत्मज्ञान की प्राप्ति । (ग) आत्महित में रुचि उत्पन्न होना । (घ) भगवान के प्रति बहुमान और सत्संग के प्रति प्रेम । (ङ) विकथाओं से हटकर मन को बीतरागी शास्त्रों में लगना ।

चस्तुनिष्ठ प्रश्नोत्तर

सिद्धान्त-वाक्य	प्रश्न	उत्तर
भगवान की पहिचान से मिथ्यादर्शन और मिथ्याज्ञान का अभाव हो जाता है ।	१ भगवान की पहिचान से मिथ्यादर्शन और मिथ्याज्ञान का अभाव होता है या नहीं ?	१ होता है ।
	२ भगवान की पहिचान में मिथ्यादर्शन, मिथ्याज्ञान का अभाव होता है या सम्यग्दर्शन, सम्यग्ज्ञान का ?	२ मिथ्यादर्शन, मिथ्याज्ञान का ।
	३ भगवान की पहिचान से किसका अभाव होता है ?	३. मिथ्यादर्शन, मिथ्याज्ञान का ।
	४ मिथ्यादर्शन मिथ्याज्ञान का अभाव किससे होता है ?	४ भगवान की पहिचान से ।

नोट - इसी प्रकार पाँचों सिद्धान्त-वाक्यों को तैयार कराना चाहिये ।

सारांश कथन

अन्विति के अन्त में देव-दर्शन (भगवान की पहिचान) के पाचो लाभो को दुहरा दिया जायगा ।

समापन

पठित वस्तु को छात्रो ने कितना हृदयगम किया है, यह जानने के लिये अध्यापक निम्नलिखित मूल्यांकन प्रश्न करेंगे —

(१) यह जीव दु खी क्यों है ?

(२) देव-दर्शन से (देव की पहिचान से) क्या-क्या लाभ है ?

गृहकार्य

पठित पाठ में से अगले दिन करके लाने के लिये अध्यापक निम्नलिखित कार्य देंगे —

अध्यापक कथन—बालको ! आज का अपना पाठ समाप्त हो रहा है । तुम्हें आज पढाये गये स्तुति के छंद व बोधगम्य प्रश्नों के उत्तर याद करके लाना है ।

--

द्वितीय दिन

स्थान—श्री वीतराग-विज्ञान पाठशाला, उदयपुर

वक्षा—बालबोध तृतीय खण्ड

प्रकरण—“देव-दर्शन”

“अति पुण्य उदय” . . . ” स्तुति के अन्तिम के दो छन्द ।

उद्देश्य —

पूर्ववत् ।

पूर्व-ज्ञान —

पूर्ववत् ।

सहायक सामग्री—

पूर्ववत् ।

उद्देश्य कथन

आज हम देव-दर्शन नामक पाठ के माध्यम से—भगवान का मच्चा भक्त कैसा बनना चाहता है और भक्त से भगवान बनने का मार्ग क्या है—यह समझेंगे ।

प्रस्तुतीकरण

द्वितीय दिन का प्रस्तुतीकरण होने से इसमें प्रथम दिन के प्रस्तुतीकरण वाले सम्पूर्ण मोपान तो होंगे ही, साथ ही सबसे पहले पूर्व-पाठ मूल्यांकन नामक एक मोपान और होगा ।

पूर्व-पाठ मूल्यांकन

इसमें प्रथम दिन का पाठ छात्रों ने कितना तैयार किया है यह जानने के लिये निम्नलिखित मूल्यांकन प्रश्न किये जावेंगे —

(१) देव-दर्शन स्तुति का प्रथम छन्द सुनाइये ।

(२) देव-दर्शन से होने वाले लाभ बताइये ।

प्रथम अन्विति

“कव समता..... रिपुको निर्जरू ।”

आदर्श वाचन—

पूर्ववत् ।

अनुकरण वाचन—

पूर्ववत् ।

सामान्यार्थ विवेचन—

पूर्ववत् ।

अध्यापक कथन—भक्त कह रहा है कि मेरे मन से यह भाव जग रहे है कि वह दिन कब आयगा जब मैं हृदय मे समता भाव धारण करके, बारह भावनाओं का चिंतन करके तथा भमता रूपी भूत को भगाकर वन मे जाकर मुनि दीक्षा धारण करूंगा । वह दिन कब आयगा जब मैं दिगम्बर वेप धारण करके अट्ठाईस मूलगुण धारण करूंगा, वाईस परीपहो पर विजय प्राप्त करूंगा और दश धर्मों को धारण करूंगा, सुख देने वाले बारह प्रकार के तप तपूंगा और आत्मव और बध भावों को त्याग नये कर्मों को रोक कर सचित्त कर्मों की निर्जरा कर दूंगा ।

बोधगम्य प्रश्नोत्तर

प्रश्न	उत्तर
१ ज्ञानी श्रावक क्या बनना चाहता है ?	१ समता रहित व समता महित बनवासी मुनि ।
२. वह कैसा मुनि बनना चाहता है ?	२ अट्ठाईस मूलगुण धारण करने वाला नग्न दिगम्बर भावनिगी मुनि ।
३ मुनि बनकर वह क्या करना चाहता है ?	३. आत्मव-बध का नाश तथा सवर-निर्जरा की प्राप्ति ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
ज्ञानी भक्त ममता रहित और समता सहित बनवासी मुनि बनना चाहता है ।	१. ज्ञानी श्रावक ममता रहित व समता सहित बनवासी मुनि बनना चाहता है या नहीं ?	१. बनना चाहता है ।
	२. ममता रहित व समता सहित बनवासी मुनि कौन बनना चाहता है—ज्ञानी श्रावक या अज्ञानी श्रावक ?	२. ज्ञानी श्रावक ।
	३. ममता रहित व समता सहित बनवासी मुनि कौन बनना चाहता है ?	३. ज्ञानी श्रावक ।
	४. ज्ञानी श्रावक क्या बनना चाहता है ?	४. ममता रहित व समता सहित बनवासी मुनि ।

नोट.—इसी प्रकार अन्य प्रश्नोत्तरो को भी तैयार कराना चाहिये ।

सारांश कथन

इसमे ज्ञानी भक्त क्या चाहता है यह सब छन्द के आधार पर संक्षेप मे निम्न प्रकार से बताया दिया जायगा :—

अध्यापक कथन—ज्ञानी भक्त चाहता है कि वह दिन कब प्राप्त करूँ जब नग्न दिगम्बर साधु बनकर अट्ठाईस मूलगुण धारण करूँ, बाईस परीषद् सहूँ, दस धर्मों को धारण करूँ, बारह प्रकार के तप करके आस्रव और बंध को भेद दूँ, नवीन आते हुये कर्मों को रोक दूँ एवं पुराने कर्मों की निर्जरा कर दूँ ।

द्वितीय अन्विति

“कव घन्य सुअवसर पाऊँ.....” “.....भवसागर तरूँ”

आदर्श वाचन—

पूर्ववत् ।

अनुकरण वाचन—

पूर्ववत् ।

सामान्यार्थ विवेचन—

पूर्ववत् ।

अध्यापक कथन—ज्ञानी भक्त कह रहा है कि वह धन्य घड़ी कब होगी जब मैं अपने में ही रम जाऊँगा । कर्त्ता-कर्म के भेद का भी अभाव करता हुआ राग-द्वेष दूर करूँगा और आत्मा को पवित्र बना लूँगा—जिससे आत्मा में क्षायिक चारित्र्य प्रकट करके अनंत दर्शन, अनंत ज्ञान, अनंत सुख और अनंत वीर्य से युक्त हो जाऊँगा व आनन्द-कंद जिनेन्द्र पद प्राप्त कर लूँगा । मेरा वह दिन कब आवेगा जब इस दुःख रूपी भवसागर को पार कर अमर पद प्राप्त करूँगा ।

बोधगम्य प्रश्नोत्तर

प्रश्न	उत्तर
१ ज्ञानी भक्त क्या चाहता है ?	१. (क) आत्मा में रमण करना । (ख) रागादि दूर करना । (ग) अनंत चतुष्टय प्राप्त करना । (घ) जिनेन्द्र भगवान बनना ।

वस्तुनिष्ठ प्रश्नोत्तर

बोधगम्य प्रश्नों के चारों उत्तरों को प्रथम दिन की प्रथम अन्विति के प्रश्नोत्तरों के समान वस्तुनिष्ठ पद्धति से तैयार कराना चाहिये ।

सारांश कथन

सारांश कथन में उपरोक्त प्रश्नोत्तरों को दुहरा दिया जायगा ।

समापन

पाठ समाप्त करने के पूर्व अध्यापक निम्नलिखित मूल्यांकन प्रश्न करेंगे —

(१) ज्ञानी भक्त कैसा मुनि बनना चाहता है ?

(२) ज्ञानी भक्त का अंतिम लक्ष्य क्या है ?

गृहकार्य

बालको ! तुम्हें कल सम्पूर्ण स्तुति के छंद व बोधगम्य प्रश्नों के उत्तर याद करके लाना है ।

आदर्श पाठ-योजना 3

(पंच परमेष्ठी)

स्थान—श्री वीतराग-विज्ञान पाठशाला, चौक, भोपाल

कक्षा—बालबोध तृतीय खण्ड

प्रकरण—“पंच परमेष्ठी”

उद्देश्य

(क) सामान्य उद्देश्य—तत्त्वज्ञान सबधी सामान्य जानकारी देना ।


(ख) विशेष उद्देश्य—पंच परमेष्ठी का स्वरूप समझाना ।

पूर्व-ज्ञान

छात्र पंच परमेष्ठी का नाममात्र ज्ञान बालबोध पाठशाला भाग १ के प्रथम पाठ से प्राप्त कर चुके हैं ।

सहायक सामग्री

पाठ्यपुस्तक लपेटफलक पर पंच परमेष्ठी का निम्न चार्ट —



उद्देश्य कथन

आज हम पंच परमेष्ठी के बारे में विस्तार में समझेंगे ।

प्रस्तुतीकरण

यह पाठ गद्य पाठ के रूप में प्रस्तुत किया जायगा । अध्ययन प्रीर अध्यापन की सुविधा की दृष्टि से यह पाठ दो दिनों में पढ़ाया जायगा । प्रत्येक दिन के पाठ को दो-दो अन्वितियों में विभक्त किया जायगा । प्रत्येक अन्विनि में निम्नलिखित मॉपान होंगे .—

- (क) आदर्श वाचन
- (ख) अनुकरण वाचन
- (ग) विचार-विश्लेषण
- (घ) बोधगम्य प्रश्नोत्तर
- (ङ) वस्तुनिष्ठ प्रश्नोत्तर
- (च) सांगण कथन

प्रथम दिन

प्रथम अन्विति

“शमो अरिहताण अरहन के गुण है।”

आदर्श वाचन

अध्यापक स्वयं गद्य विधि से अर्द्धविग्राम, पूर्णविराम का ध्यान रखते हुए स्पष्ट आदर्श वाचन करेंगे।

अनुकरण वाचन

अध्यापक एक, दो या अधिक छात्रों से अनुकरण वाचन करावेंगे तथा स्वयं या अन्य छात्रों द्वारा आवश्यक सुधार करावेंगे।

विचार-विश्लेषण

प्रस्तुत अन्विति में आये हुए विचारों, सिद्धान्तों और परिभाषाओं का अध्यापक निम्न प्रकार विश्लेषण करेंगे —

अध्यापक कथन—बालको ! अभी हमने शमोकार महामत्र पढ़ा। उसमें पूर्ण वीतरागी अरहन्तो, सिद्धो और वीतराग मार्ग पर चलने वाले आचार्य, उपाध्याय और मुनिराजों को नमस्कार किया गया है।

उक्त पाँचों को ही पंच परमेष्ठी कहते हैं, क्योंकि वे परमपद में स्थित हैं। अरहन्त भगवान् पूर्ण ज्ञान, दर्शन, सुख और वीर्य के धारी होते हैं। वैसे शास्त्रों में उनके ४६ गुण कहे गये हैं, पर वस्तुतः उनके उक्त ४ गुण हैं। बाकी कुछ तो शरीर से, कुछ पुण्य-सामग्री से सम्बन्धित हैं।

बोधगम्य प्रश्नोत्तर

प्रश्न	उत्तर
१ नमस्कार मन्त्र मे किनको नमस्कार किया गया है ?	१ पंच परमेष्ठी को ।
२ अरहन्त परमेष्ठी किन्हे कहते हैं ?	२ (क) जो गृहस्थपना त्यागकर (ख) मुनिधर्म अंगीकार करके (ग) निज स्वभाव साधन द्वारा (घ) चार घाति कर्मों का नाश करके (ङ) अनन्त चतुष्टय प्राप्त करते हैं ।
३ अरहन्त के कितने गुण होते है ?	३ शास्त्रो मे अरहन्त के ४६ गुणों का वर्णन है । उनमे अनन्त दर्शन, अनन्त ज्ञान, अनन्त सुख और अनन्त वीर्य ये ४ गुण तो आत्माश्रित होने से वास्तविक उनके हैं । शेष ४२ व्यवहार से उनके कहे जाते हैं ।

वस्तुनिष्ठ प्रश्नोत्तर

लम्बी परिभाषाओं के तैयार कराने मे वस्तुनिष्ठ पद्धति के चार सोपान न लगाकर उसे निम्नलिखितानुसार कई खण्ड-वाक्यों मे विभाजित करके तैयार कराना चाहिये .—

परिभाषा	प्रश्न	उत्तर
जो गृहस्थपना त्यागकर मुनिधर्म अंगीकार करके निजस्वभाव साधन द्वारा चार घाति कर्मों का नाश करके अनन्त चतुष्टय प्राप्त करते हैं, उन्हें अरहन्त कहते हैं ।	(क) क्या त्यागकर अरहन्त बनते हैं ? (ख) क्या अंगीकार करके अरहन्त बनते हैं ? (ग) किस साधन द्वारा अरहन्त बनते हैं ? (घ) किनका नाश करके अरहन्त बनते हैं ? (ङ) क्या प्राप्त करके अरहन्त बनते हैं ?	गृहस्थपना । मुनिधर्म । निज स्वभाव साधन द्वारा । चार घाति कर्मों का । अनन्त चतुष्टय ।

नोट—अन्त मे परिभाषा के पाँचो वाक्यों को एक साथ जमा कर परिभाषा स्पष्ट कर देनी चाहिये ।

सारांश कथन

अन्विति के अन्त मे पठित अंश का माराज बताना चाहिये तथा अरहन्त की परिभाषा को दुहरा देना चाहिए ।

द्वितीय अन्विति

“जो गृहस्थ अवस्था का” “अव्यावाध”

आदर्श वाचन — पूर्ववत् ।

अनुकरण वाचन — पूर्ववत् ।

विचार विश्लेषण — पूर्ववत् ।

अध्यापक कथन—बालको ! हमने अभी सिद्ध की परिभाषा पढ़ी तथा उनके आठ गुणों को जाना । सिद्ध की परिभाषा में बहुत-सी बातें तो अरहत की परिभाषा के समान ही हैं । जैसे गृहस्थपना त्यागकर आदि । अरहत होने तक तो वही स्थिति है । इतना अन्तर है कि सिद्धों ने चार अध्याति कर्मों का भी अभाव कर दिया है और लोक के अग्र भाग में विदेह विराजमान हो गये हैं ।

बोधगम्य प्रश्नोत्तर

प्रश्न	उत्तर
१ सिद्ध परमेष्ठी किसे कहते हैं ? या सिद्ध कैसे बनते हैं ?	१ (क) जो गृहस्थपना त्याग कर (ख) मुनिधर्म साधन द्वारा (ग) आठो घाति व अध्याति कर्मों का नाश करके (घ) समस्त द्रव्यकर्म, भावकर्म और नोकर्म से रहित होकर (ङ) आत्मिक गुण प्रकट करके (च) लोक के अग्रभाग में किंचित् न्यून पुरुषाकार विराजमान होते हैं उन्हें सिद्ध कहते हैं ।
२. सिद्धों के कितने गुण होते हैं ?	२ आठ गुण होते हैं ।
३ अरहन और सिद्धों में क्या अन्तर है ?	३ (क) अरहत शरीर सहित होते हैं । सिद्ध शरीर रहित होते हैं । (ख) अरहत भगवान ४ घाति कर्म रहित होते हैं । सिद्ध भगवान आठो कर्मों से रहित होते हैं ।

वस्तुनिष्ठ प्रश्नोत्तर

सिद्धों की परिभाषा वस्तुनिष्ठ पद्धति में प्रथम अन्विति में आगत अरहत की परिभाषा के समान तैयार कराना चाहिये ।

सारांश कथन—

पूर्ववत् ।

समापन

पाठ समाप्त करने से पूर्व अध्यापक निम्न मूल्यांकन प्रश्न करेंगे —

(१) कितने कर्मों का अभाव करके सिद्ध बनते हैं ?

(२) सिद्ध भगवान के कितने गुण होते हैं ?

(३) अनन्त चतुष्टय किसे कहते हैं ?

गृहकार्य

अध्यापक अगले दिन करके लाने के लिये निम्न कार्य देंगे —

अध्यापक कथन—तो बालको ! तुम्हें कल अरहत और सिद्ध की परिभाषा व उनके गुण याद करके लाना है ।

द्वितीय दिन

स्थान—श्री वीतराग-विज्ञान पाठशाला, चौक, भोपाल

कक्षा—बालबोध तृतीय खण्ड

प्रकरण—“आचार्य, उपाध्याय और साधु परमेष्ठी”

उद्देश्य

(क) स्वरूप — उद्देश्य— पूर्ववत् ।

(ख) विशेष उद्देश्य—आचार्य, उपाध्याय और साधु परमेष्ठी

का स्वरूप समझाना ।

पूर्व-ज्ञान

बालबोध पाठशाला प्रथम भाग के आधार पर पंच परमेष्ठी का सामान्य ज्ञान एवं कल के पाठ के आधार पर अरहत और सिद्ध परमेष्ठी का विशेष ज्ञान छात्रों को है ।

सहायक सामग्री

पाठ्यपुस्तक, लपेटफलक पर निम्न चार्ट —

साधु

आचार्य साधु

उपाध्याय साधु

सामान्य साधु

उद्देश्य कथन

कल हम अरहत और सिद्ध परमेष्ठी का स्वरूप तो अच्छी तरह समझ चुके हैं। आज आचार्य, उपाध्याय और साधु परमेष्ठी का स्वरूप समझेंगे।

प्रस्तुतीकरण

आज का पाठ भी दो अन्वितियों में समाप्त होगा। इसमें प्रथम दिन के सम्पूर्ण सोपान तो रहेंगे ही, पर द्वितीय दिन का प्रस्तुतीकरण होने में सबसे पहले 'पूर्व-पाठ मूल्यांकन' नाम का एक सोपान और होगा।

पूर्व-पाठ मूल्यांकन

इसमें प्रथम दिन का पाठ छात्रों ने कितना नयाग किया है, यह जानने के लिये निम्न मूल्यांकन प्रश्न किए जावेंगे -

(१) अरहत किसे कहते हैं ?

(२) सिद्ध कैसे बनते हैं ?

प्रथम अन्विति

“आचार्य, उपाध्याय और साधु..... आचार्य कहलाते हैं।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार-विश्लेषण—

पूर्ववत् ।

अध्यापक कथन—हमने अभी जो पढ़ा है उससे पता चलता है कि आचार्य, उपाध्याय और साधु, साधुओं के ही भेद हैं। सामान्य से साधु उन्हें कहते हैं—जो विरागी होकर सम्पूर्ण परिग्रह छोड़कर शुद्धोपयोगरूप मुनिधर्म अंगीकार करते हैं और आत्मा के अनुभव में लगे रहते हैं। यदि कभी शुभभाग भी आवे तो उसे छोड़ने योग्य ही मानते हैं और अशुभ भाव तो उन्हें होते ही नहीं है। ऐसे नग्न दिगम्बर मुनिराज ही सच्चे साधु हैं।

उनमें जो रत्नत्रय की अधिकता से मुनिसंघ के नेता हुये हैं, उन्हें आचार्य कहते हैं। वे भी निरन्तर आत्मलीन तो रहते ही हैं, पर जब शुभ राग होता है तो धर्मोपदेश देते हैं, योग्य विरागी व्यक्तियों को दीक्षा देते हैं और अपने दोष प्रकट करने वालों को प्रायश्चित्त देते हैं।

बोधगम्य प्रश्नोत्तर

प्रश्न	उत्तर
१ आचार्य, उपाध्याय और साधुओं का सामान्य स्वरूप बताइये । अथवा सामान्य साधु का स्वरूप बताइये ?	१ जो विरागी होकर समस्त परिग्रह त्यागकर आत्मानुभव किया करते हैं और जिन्हें अशुभ भाव तो होता ही नहीं और जो शुभ भाव होता है उसे भी हेय मानते हैं, वे ही सच्चे साधु हैं ।
२ आचार्य परमेष्ठी किन्हे कहते हैं ?	२ जो रत्नत्रय की अधिकता से मुनि सघ में नेता पद को प्राप्त हुये हैं, मुख्यतया आत्मलीन रहते हैं, पर कभी-कभी धर्मोपदेश देते हैं, दीक्षा देते हैं, प्रायश्चित्त विधि से शुद्ध करते हैं ।

वस्तुनिष्ठ प्रश्नोत्तर

परिभाषा	प्रश्न	उत्तर
जो रत्नत्रय की अधिकता से मुनिसघ में नेतापद को प्राप्त हुये हैं, मुख्यतया आत्मलीन रहते हैं, पर कभी-कभी धर्मोपदेश देते हैं, दीक्षा देते हैं, प्रायश्चित्त विधि से शुद्ध करते हैं—उन्हें आचार्य कहते हैं ।	१ जो रत्नत्रय की अधिकता से मुनि सघ में नेतापद को प्राप्त हुये हैं, उन्हें क्या कहते हैं ?	१. आचार्य परमेष्ठी
	२ जो मुख्यतया आत्मलीन रहते हैं पर कभी-कभी धर्मोपदेश देते हैं, दीक्षा देते हैं, प्रायश्चित्त विधि से शुद्ध करते हैं, उन्हें क्या कहते हैं ?	२ आचार्य परमेष्ठी

नोट - इसी प्रकार धामल सभी ग्रन्थों सभी परिभाषाओं को बर्द हिस्सा में विभाजित करके वस्तुनिष्ठ पद्धति की प्रथममय विधियों का प्रयोग करते नज़र करना चाहिये ।

सामग्री कथन—

प्राप्तम् ।

द्वितीय अन्विति

“जो बहुत जैन शास्त्रो अतः वे पूज्य है।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार-विश्लेषण—

पूर्ववत् ।

अध्यापक कथन—अभी हमने उपाध्याय और साधु परमेष्ठी के बारे में पढ़ा । ध्यान रहे जो सामान्य साधु के संबन्ध में पढ़ चुके थे, वे सब गुण तो आचार्य, उपाध्याय और साधु परमेष्ठी में पाये ही जाते हैं । उनकी अपेक्षा ये विशेषताएँ और रहती हैं ।

उपाध्याय परमेष्ठी विशेष विद्वान् होते हैं, अतः उन्हें आचार्य संघ में अध्यापन का कार्य सौंपते हैं । वे आत्मा में तो लीन रहते ही हैं, पर शुभ भाव के काल में शास्त्रों के अध्ययन और अध्यापन का कार्य करते हैं ।

आचार्य, उपाध्याय के अतिरिक्त २८ मूलगुण धारी सम्पूर्ण अतरंग-वहिरंग परिग्रह से मुक्त, सदा आत्मध्यान में लीन रहने वाले, सासारिक भ्रष्टों से दूर रहने वाले साधु ही, साधु परमेष्ठी हैं ।

पाचो परमेष्ठी वीतराग-विज्ञानमय होते हैं । अरहत व सिद्ध पूर्ण वीतरागी और सर्वज्ञ होते हैं तथा आचार्य, उपाध्याय व साधु अल्प-वीतरागी एवं आत्मज्ञानी होते हैं ।

बोधगम्य प्रश्नोत्तर

प्रश्न	उत्तर
१. उपाध्याय परमेष्ठी किन्हे कहते हैं ?	१. जो साधु बहुत जैन शास्त्रों के ज्ञाता होने से आचार्य द्वारा पठन-पाठन के लिये नियुक्त होते हैं, उन्हें उपाध्याय परमेष्ठी कहते हैं ।
२. साधु की परिभाषा बताइये ।	२. आचार्य एवं उपाध्याय छोड़कर जो मुनि २८ मूलगुणों से अखंडित पालन करते हैं, समस्त अतरंग एवं वहिरंग परिग्रह से रहित होते हैं तथा सदा ज्ञान-ध्यान में लीन रहते हैं, उन्हें साधु परमेष्ठी कहते हैं ।

वस्तुनिष्ठ प्रश्नोत्तर

परिभाषा	प्रश्न	उत्तर
जो साधु बहुत जैन शास्त्रों के ज्ञाता होने से आचार्य द्वारा सघ में पठन-पाठन के लिये नियुक्त होते हैं, उन्हें उपाध्याय परमेष्ठी कहते हैं ।	१ जो साधु बहुत जैन शास्त्रों के ज्ञाता होने से आचार्य द्वारा सघ में पठन-पाठन के लिये नियुक्त होते हैं, उन्हें उपाध्याय कहते हैं या नहीं ?	१ कहते हैं ।
	२ जो साधु बहुत जैन शास्त्रों के ज्ञाता होने से आचार्य द्वारा सघ में पठन-पाठन के लिये नियुक्त होते हैं, उन्हें उपाध्याय कहते हैं या शिक्षक या आचार्य ?	२ उपाध्याय ।
	३ जो साधु बहुत जैन शास्त्रों के ज्ञाता होने से आचार्य द्वारा सघ में पठन-पाठन के लिये नियुक्त होते हैं, उन्हें क्या कहते हैं ?	३ उपाध्याय ।
	४ उपाध्याय किन्हे कहते हैं ?	४. जो साधु बहुत जैन शास्त्रों के ज्ञाता होने से आचार्य द्वारा सघ में पठन-पाठन के लिये नियुक्त होते हैं ।

नोट—यदि उक्त परिभाषा लम्बी प्रतीत हो तो कई हिस्सों में विभाजित करके वस्तुनिष्ठ पद्धति की यथासंभव विधियों का प्रयोग करके तैयार कराना चाहिये ।

सारांश कथन

अन्विति के अंत में सारांश कथन में परिभाषाओं और सिद्धांतों को संक्षेप में सरल भाषा में दुहरा दिया जायेगा ।

समापन

पाठ समाप्त करने के पूर्व अध्यापक निम्नलिखित मूल्यांकन प्रश्न करेंगे :—

— (१) मुनि सघ में अध्यापन का कार्य कौन करते हैं ?

(२) मुनि सघ में प्रायश्चित्त विधि से शुद्ध कौन करते हैं ?

गृहकार्य—

पूर्ववत् ।

अध्यापक कथन—तो वालको ! तुम्हें कल पाचो परमेष्ठियों का स्वरूप याद करके लाना है ।

आदर्श पाठ-योजना ४

(सदाचार)

स्थान—श्री महावीरदि० जैन उ० मा० बालिका विद्यालय, जयपुर

कक्षा—बालबोध द्वितीय खण्ड

प्रकरण—“आंतरिक व बाह्य सदाचार”

उद्देश्य

(क) सामान्य उद्देश्य—सदाचार संबंधी ज्ञान कराना तथा सदाचारयुक्त जीवन बिताने की प्रेरणा देना ।


(ख) विशेष उद्देश्य—(१) क्रोध, मान, माया, लोभ और हठ छोड़ने की ओर प्रेरित करना व (२) रात्रि भोजन त्याग करने की प्रेरणा देना तथा (३) सभा-संचालन की पद्धति से परिचित कराना ।

पूर्व-ज्ञान

बालबोध पाठमाला भाग २ के ‘कषाय’ नामक पाठ में कषायों का सामान्य स्वरूप, वे कैसे उत्पन्न होती हैं और उनका अभाव किस प्रकार किया जा सकता है—इतना ज्ञान छात्र प्राप्त कर चके हैं ।

सहायक सामग्री

पाठ्यपुस्तक, लपेटफलक पर लिखा हुआ निम्नानुसार चार्ट —
सदाचार



उद्देश्य कथन

बालको ! आज हम एक क्रोधी व हठी बालक की कहानी पढ़ेंगे, जिसमें यह देखेंगे कि क्रोधी और हठी बालको की क्या दशा होती है ।

प्रस्तुतीकरण

यह पाठ सवाद पाठ के अन्तर्गत वाल-सभा के रूप में प्रस्तुत किया जायगा। अध्ययन और अध्यापन की सुविधा की दृष्टि से यह पाठ दो दिन में पढ़ाया जायगा। प्रत्येक दिन के पाठ को दो-दो अन्वितियों में विभक्त किया जायगा। प्रत्येक अन्विति में निम्नलिखित सोपान होंगे —

- (क) आदर्श वाचन
- (ख) अनुकरण वाचन
- (ग) विचार-वश्लेषण
- (घ) बोधगम्य प्रश्नोत्तर
- (ङ) सारांश कथन

प्रथम दिन

प्रथम अन्विति

“कक्षा चार के बालक”..... ग्रहण करता हूँ।”

आदर्श वाचन

अध्यापक स्वयं सवाद-विधि से उचित आरोह-अवरोह के साथ आदर्श वाचन करेंगे।

अनुकरण वाचन

अध्यापक दो छात्रों द्वारा अनुकरण वाचन करावेगा। एक छात्र अध्यक्ष सबधी पाठ का वाचन करेगा। दूसरा छात्र शान्तिलाल का पाठ पढ़ेगा। अध्यापक स्वयं या अन्य छात्र द्वारा उनमें आवश्यक सुधार करावेगा।

विचार-वश्लेषण

पठित पाठ में कहानी के माध्यम से आये विचारों का विश्लेषण अध्यापक करेंगे।

अध्यापक कथन-हठी बालक की कहानी से हमें यह शिक्षा मिलती है कि जो बालक हठी, क्रोधी, मानी और लोभी होते हैं उन्हें सदा दुःख उठाना पड़ता है तथा भाई-बहिनो का आपस में जरा-जरा सी बात पर झगड़ पड़ना भी अच्छी बात नहीं है।

बोधगम्य प्रश्नोत्तर

प्रश्न	उत्तर
१. हठी बालक ने कौन-कौन से दुर्गुण थे ?	१. हठी बालक क्रोधी, मानी और लोभी था। वह बात-बात पर भाई-बहिनो से लड़ पड़ता था तथा माता-पिता की आज्ञा नहीं मानता था।
२. इन दुर्गुणों का उसे क्या फल मिला ?	२. लड़ू भी नहीं मिला और बिच्छू ने भी काट खाया।
३. इन कहानी से हमें क्या शिक्षा मिलती है ?	३. हमें क्रोध, मान, लोभ और हठ नहीं करना चाहिये। आपस में लड़ना-झगड़ना भी नहीं चाहिये तथा माता-पिता व गुरुजनों की आज्ञा माननी चाहिये।

वस्तुनिष्ठ प्रश्नोत्तर

यहाँ बोधगम्य प्रश्नोत्तरों को तैयार कराने के लिए वस्तुनिष्ठ पद्धति के चार सोपान लगाना सम्भव नहीं। अतः निम्नानुसार तथ्य-वाक्य को कई वाक्य-खण्डों में विभाजित करके पाठ तैयार कराया जाना चाहिये —

तथ्य-वाक्य	प्रश्न	उत्तर
हठी बालक क्रोधी, मानी और लोभी था। वह बात-बात पर भाई-बहिनो से लड़ पड़ता था तथा माता-पिता की आज्ञा नहीं मानता था।	हठी बालक ने कौन-कौन से दुर्गुण थे ?	१. वह क्रोधी, मानी, लोभी और हठी था। २. बात-बात पर भाई-बहिनो से लड़ पड़ता था। ३. माता-पिता की आज्ञा नहीं मानता था।

नोट — इसी प्रकार सभी बोधगम्य प्रश्नों को वस्तुनिष्ठ पद्धति की यथासम्भव विधि से तैयार कराया जाना चाहिये।

सारांश कथन

सारांश कथन में हठी बालक के दुर्गुणों से होने वाली हानि बताकर छात्रों को दुर्गुणों के छोड़ने की प्रेरणा दी जायेगी ।

अध्यापक कथन—बालको ! जो बालक व्यर्थ ही बात-बात में अपने भाई-बहिनो से लड़ पड़ते हैं, बहुत क्रोध करते हैं, घमंडी होने के कारण माता-पिता की बात भी नहीं मानते हैं, हठ करते हैं—उनको जीवन में बहुत दुःख उठाने पड़ते हैं । अतः हमें उक्त दुर्गुण छोड़कर अच्छे बालक बनना चाहिये ।

द्वितीय अन्विति

“अध्यक्ष—(खड़े होकर) • ग्रहण करती हूँ ।”

आदर्श वाचन—

पूर्ववत् ।

अनुकरण वाचन

अध्यापक दो छात्रों द्वारा अनुकरण वाचन करावेंगे । एक छात्र अध्यक्ष सम्बन्धी पाठ का व दूसरा छात्र निर्मला बहिन का पाठ पढ़ेगा । अध्यक्ष स्वयं या अन्य छात्र द्वारा उनमें आवश्यक सुधार करावेंगे ।

विचार-विश्लेषण —

पूर्ववत् ।

अध्यापक कथन—बालको ! अभी तुमने मुना कि रात्रि में भोजन करने से बहुत हानियाँ होती हैं । सूर्य-प्रकाश के अभाव में कीड़े-मकोड़ों की अधिकता होने से कीड़े-मकोड़ों की हिसा तो अधिक होती ही है, साथ में कभी हमारा जीवन भी नुक़्त में पड़ सकता है । रात्रि में भोजन करने वालों को अनेक बीमारियाँ हो जाती हैं । एक बात और है कि रात्रि-भोजन में राग की अधिकता होने से पाप बंध भी विशेष होता है । अतः हमें रात्रि में भोजन नहीं भी करना चाहिये ।

बोधगम्य प्रश्नोत्तर

प्रश्न	उत्तर
१. रात में भोजन करने जाने बेहोश क्यों हो गये ?	१ साग में माप गिर गया था और अन्धेरा होने से दिखाई नहीं दिया ।
२. रात्रि भोजन से क्या हानियाँ हैं ?	२ (क) अनेक बीमारियाँ तो हा ही जाती हैं, कभी जान की भी आ पड़ सकती है । (ख) राग की अधिकता होने से पाप बंध भी अधिक होता है ।
३. इस कहानी में हमें क्या शिक्षा मिलनी है ?	३. रात में भोजन कभी नहीं करना चाहिये ।

वस्तुनिष्ठ प्रश्नोत्तर

उक्त बोधगम्य प्रश्नों को वस्तुनिष्ठ पद्धति के चार सोपानों द्वारा या यथासम्भव अन्य विधि से तैयार कराया जायगा ।

सारांश कथन

बरात वाली घटना का हवाला देकर अध्यापक रात्रि भोजन छोड़ने की प्रेरणा देंगे ।

समापन

पाठ समाप्त करने से पूर्व अध्यापक निम्न मूल्यांकन प्रश्न करेंगे —

(१) हठी बालक की कहानी से क्या शिक्षा मिलती है ?

(२) रात्रि भोजन से क्या हानियाँ हैं ?

गृहकार्य

अध्यापक पठित अंश में से अगले दिन करके लाने के लिये कार्य देंगे ।

अध्यापक कथन—तो बालको ! तुम्हें कल हठी बालक की कहानी अपने शब्दों में याद करके लानी है तथा निर्मला बहिन ने अपने भाषण में जो बात कही उसे भी याद करके लानी है ।

द्वितीय दिन

स्थान—श्री महावीर दि० जैन उ० मा० बालिका विद्यालय, जयपुर

कक्षा—बालबोध द्वितीय खण्ड

प्रकरण—“पानी छानकर पीना”

उद्देश्य

(क) सामान्य उद्देश्य—

पूर्ववत् ।

(ख) विशेष उद्देश्य—(१) पानी छान कर पीने की प्रेरणा

देना व (२) सभा में उठने-बैठने एवं बोलने की पद्धति से परिचित कराना ।

पूर्व-ज्ञान—

कुछ नहीं ।

सहायक सामग्री—

पूर्ववत् ।

उद्देश्य कथन

हमें पानी छानकर ही काम में क्यों लेना चाहिये तथा सभा में कैसे बैठना, उठना और बोलना चाहिये, आज इसकी चर्चा करेंगे ।

प्रस्तुतीकरण

आज का पाठ दो अन्वितियों में समाप्त होगा । इसमें प्रथम दिन के सम्पूर्ण सोपान तो रहेंगे ही, पर द्वितीय दिन का प्रस्तुतीकरण होने से सबसे पहिले ‘पूर्व-पाठ मूल्यांकन’ नाम का एक सोपान और होगा ।

पूर्व-पाठ मूल्यांकन

प्रथम दिन का पढ़ा हुआ पाठ छात्रों ने कितना तैयार किया है, यह जानने के लिये निम्न मूल्यांकन प्रश्न किए जावेंगे —

(१) हठी बालक की कहानी सुनाइये ।

(२) निर्मला बहिन द्वारा वर्णित बरात का वर्णन कीजिये ।

(३) रात्रि-भोजन से क्या हानियाँ हैं ?

प्रथम अन्विति

“एक छात्र मे भी बाधक है।”

आदर्श वाचन—

पूर्ववत् ।

अनुकरण वाचन

अध्यापक तीन छात्रों द्वारा अनुकरण वाचन करावेगे । एक छात्र अध्यक्ष का, एक छात्र—एक छात्र का व एक छात्र निर्मला का पाठ पढ़ेंगे । अध्यापक स्वयं या अन्य छात्रों द्वारा उसमें सुधार करावेगे ।

विचार-विश्लेषण—

पूर्ववत् ।

अध्यापक कथन—बालको ! हमने अभी पढ़ा कि अध्यक्ष की बिना आज्ञा लिये छात्र बोलने लगा तो अध्यक्ष ने उसे डाट दिया । इससे मालूम पड़ता है कि सभा में बिना अध्यक्ष की आज्ञा के नहीं बोलना चाहिये ।

दूसरी बात यह है कि रात्रि भोजन से बाहरी हानि के अलावा रात्रि भोजन में गृद्धता अधिक होने से राग अधिक होता है ।

बोधगम्य प्रश्नोत्तर

प्रश्न	उत्तर
१ सभा में कैसे बोलना चाहिये ?	१. अध्यक्ष की आज्ञा लेकर ।
२ रात्रि भोजन से क्या आतंरिक हानि है ?	२ रात्रि भोजन में गृद्धता अधिक होने से राग की तीव्रता रहती है, अतः आत्मसाधना में बाधा पहुँचती है ।

वस्तुनिष्ठ प्रश्नोत्तर

उक्त बोधगम्य प्रश्नोत्तरो को वस्तुनिष्ठ पद्धति के यथासंभव सोपानों से तैयार कराया जायगा ।

सारांश कथन

अध्यापक कथन—हमने आज दो बातें सीखी :—

(१) सभा में बिना अध्यक्ष की आज्ञा के नहीं बोलना चाहिये ।

(२) रात्रि भोजन में राग की गृद्धता होने से पाप बंध विशेष होता है । अतः रात्रि में भोजन नहीं करना चाहिये ।

द्वितीय अन्विति

“अध्यक्ष (खड़े होकर ... धोषणा करता हू।”

आदर्श वाचन— पूर्ववत् ।

अनुकरण वाचन— पूर्ववत् ।

विचार-विश्लेषण— पूर्ववत् ।

अध्यापक कथन—अभी हमे अध्यक्ष महोदय के भाषण से एक बात का पता चला कि बिना छने पानी में असख्यात जीव होते हैं। खुदबीन से देखने पर वे साफ दिखाई देते हैं। अतः हम सबको बिना छना हुआ पानी कभी भी प्रयोग में नहीं लाना चाहिये।

बोधगम्य प्रश्नोत्तर

प्रश्न	उत्तर
१ बिना छना पानी क्यो काम में नहीं लेना चाहिये ?	१ बिना छने पानी में असख्यात जस जीव रहते हैं। अतः हमें बिना छना पानी काम में नहीं लेना चाहिये।
२ यह कैसे जाना कि उसमें जीव रहते हैं ?	२. शास्त्रो में लिखा है और खुदबीन से देखने पर साफ दिखाई देते हैं।

वस्तुनिष्ठ प्रश्नोत्तर

उक्त बोधगम्य प्रश्नोत्तरो को वस्तुनिष्ठ पद्धति के यथासभव सोपानो से तैयार कराया जायगा।

सारांश कथन

अनछने पानी में असख्यात जीव होते हैं, अतः छना पानी ही काम में लेने के लिये अध्यापक को सारांश कथन में प्रेरणा देनी चाहिये।

समापन

पाठसमाप्त करने से पूर्व अध्यापक निम्न मूल्यांकन प्रश्न करेंगे —

(१) बिना छना पानी काम में क्यो नहीं लेना चाहिये ?

(२) सभा में कैसे बोलना चाहिये ?

गृहकार्य

अध्यापक कथन—तो बालको ! तुम्हें अगले दिन यह याद करके लाना है कि सभा का संचालन कैसे करना चाहिये तथा बिना छना पानी प्रयोग में लेने से क्या हानि है।

18

आदर्श पाठ-योजना ५

(भगवान् आदिनाथ)

स्थान—श्री बीतराण-विज्ञान पाठशाला, विदिशा (म० प्र०)

कक्षा—बालबोध प्रथम खंड

प्रकरण—“भगवान् आदिनाथ”

उद्देश्य

(क) सामान्य उद्देश्य—अपने पूर्वजों के संबंध में सामान्य जानकारी देना ।


(ख) विशेष उद्देश्य—भगवान् आदिनाथ का परिचय देना ।

पूर्व-ज्ञान

बालबोध पाठमाला भाग १ के तृतीय पाठ से चौबीस तीर्थंकरों के नामों का ज्ञान छात्रों को है ।

सहायक सामग्री

पाठ्यपुस्तक, लपेटफलक पर निम्नानुसार बना हुआ चार्ट —



उद्देश्य कथन

आज हम भगवान् आदिनाथ के संबंध में चर्चा करेंगे ।

प्रस्तुतीकरण

अध्ययन और अध्यापन की सुविधा की दृष्टि से यह पाठ दो दिनों में पढ़ाया जायगा । प्रत्येक दिन का पाठ एक-एक अन्विति में ही पढ़ाया जायगा । प्रत्येक अन्विति में निम्नलिखित सोपान होंगे :—

- (क) आदर्श वाचन
- (ख) अनुसरण वाचन
- (ग) विशार-विश्लेषण
- (घ) बोधगम्य प्रश्नोत्तर
- (ङ) वस्तुनिष्ठ प्रश्नोत्तर
- (च) साक्षात् रूपन

अथम् दिन

बोधगम्य प्रश्नोत्तर

प्रश्न	उत्तर
१. भगवान् आदिनाथ की स्तुति कौन-से स्तोत्र में की गई है ?	१. भक्तामर स्तोत्र में ।
२. क्या वे जन्म से ही वीतरागी और सर्वज्ञ थे ?	२. नहीं, वीतरागता और सर्वज्ञता तो मुनि होने के बाद पुरुषार्थ से प्राप्त की थी ।
३. राजकुमार ऋषभ के माता पिता का क्या नाम था ?	३. मरुदेवी और नाभिराय ।
४. उनकी रानियों के क्या नाम थे ?	४. नदा और सुनदा ।
५. नदा से क्या सन्तान थी ?	५. भरत आदि सौ पुत्र एवं ब्राह्मी पुत्री ।
६. सुनदा से क्या सन्तान थी ?	६. बाहुवली पुत्र और सुन्दरी पुत्री ।

चरतुनिष्ठ प्रश्नोत्तर

प्रस्तुत बोधगम्य प्रश्नों को चरतुनिष्ठ पद्धति के चार सोपानों द्वारा बालकों को तैयार करावेंगे ।

तथ्य-वाक्य	प्रश्न	उत्तर
भगवान् आदिनाथ की स्तुति भक्तामर स्तोत्र में की गई है ।	१. भगवान् आदिनाथ की स्तुति भक्तामर स्तोत्र में की गई है या नहीं ?	१. की गई है ।
	२. भगवान् आदिनाथ की स्तुति भक्तामर स्तोत्र में की गई है या कल्याण मंदिर स्तोत्र में ?	२. भक्तामर स्तोत्र में ।
	३. भगवान् आदिनाथ की स्तुति किस स्तोत्र में की गई है ?	३. भक्तामर स्तोत्र में ।
	४. भक्तामर में क्या है ?	४. भगवान् आदिनाथ की स्तुति ।

नोट — इसी प्रकार सभी प्रश्नोत्तरों को तैयार कराया जाएगा ।

सारांश कथन

अन्विति के अन्त में सारांश कथन में पठित पाठ का सारांश दुहरा दिया जायगा ।

अध्यापक कथन—तो आज हमने यह जान लिया कि अयोध्या के राजा नाभिराय की रानी मरुदेवी के उदर से बालक ऋषभदेव का जन्म हुआ था ।

राजा ऋषभदेव की दो पत्नियाँ थी — नदा और सुनदा । नदा से भरतादि सौ पुत्र व ब्राह्मी पुत्री तथा सुनदा से बाहुबली पुत्र एवं सुन्दरी पुत्री उत्पन्न हुये । वे ही राजा ऋषभदेव मुनि होकर पूर्ण ज्ञानी भगवान आदिनाथ बने । उन्हीं की स्तुति भक्तामर स्तोत्र में की गई है ।

समापन

आज के पाठ का समापन करते हुये अध्यापक निम्न मूल्यांकन प्रश्न करेंगे —

(१) क्या आदिनाथ जन्म से भगवान थे ?

(२) भक्तामर स्तोत्र में किमकी स्तुति की गई है ?

गृह-कार्य

पठित पाठ में अध्यापक अगले दिन करके लाने के लिये निम्न कार्य देंगे —

अध्यापक कथन—बालको ! तुम्हें कल निम्नलिखित प्रश्नों के उत्तर याद करके लाने हैं ।—

(१) राजा ऋषभदेव के माता, पिता, पत्नी, पुत्र और पुत्रियों के नाम ।

(२) भक्तामर स्तोत्र में क्या है ?

द्वितीय दिन

स्थान—श्री वीतराग विज्ञान पाठशाला, विदिशा (म० प्र०)

कक्षा—बालबोध प्रथम खंड

प्रकरण—“भगवान आदिनाथ”

उद्देश्य

(क) सामान्य उद्देश्य—

पूर्ववत् ।

(ख) विशेष उद्देश्य—

पूर्ववत् ।

पूर्व-ज्ञान

पूर्ववत् तथा प्रथम दिन पढाये गये पाठ मे आदिनाथ के गृहस्थ जीवन की सामान्य जानकारी छात्र प्राप्त कर चुके हैं ।

सहायक सामग्री

पाठ्यपुस्तक, पूर्वानुसार चार्ट ।

उद्देश्य कथन

बालको ! कल हमने आदिनाथ के गृहस्थ जीवन का परिचय प्राप्त किया था । आज हम यह समझेंगे कि वे भगवान कैसे बने ।

प्रस्तुतीकरण

आज का पाठ भी एक अन्विति मे ही पूरा होगा । इसमे प्रथम दिन के सम्पूर्ण सोपान तो होंगे ही, पर द्वितीय दिन की अन्विति होने से सबसे पहले 'पूर्व-पाठ मूल्यांकन' सबधी एक सोपान और होगा ।

पूर्व-पाठ मूल्यांकन

इसमे प्रथम दिन का पाठ छात्रो ने कितना तैयार किया है, यह जानने के लिये निम्न मूल्यांकन प्रश्न किए जावेगे :—

- (१) ऋषभदेव के गृहस्थ जीवन का परिचय दीजिये ।
- (२) ऋषभदेव के पुत्रो के क्या नाम थे ?
- (३) उनकी कितनी पत्नियाँ थी ?
- (४) क्या वे जन्म से भगवान थे ?

प्रथम अन्विति

“तो क्या भरत बन सकते हैं ।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार-विश्लेषण—

पूर्ववत् ।

अध्यापक कथन—आदिनाथ का नाम राज्यावस्था मे ऋषभदेव था । नीलाजना की मृत्यु देखकर उन्हे वैराग्य हो गया और वे नग्न दिगम्बर साधु हो गये । छह माह के उपवास के उपरान्त छह मास तक उनके आहार की विधि नही मिली । करीब एक वर्ष बाद अक्षय तृतीया के दिन राजा श्रेयास ने उन्हे आहार दिया । उसी दिन से अक्षय तृतीया का महापर्व मनाया जाने लगा ।

एक हजार वर्ष बाद उन्हें केवलज्ञान की प्राप्ति हुई और उनके द्वारा सारे भारतवर्ष में तत्त्वोपदेश हुआ । उनके द्वारा बताया गया मुक्ति का मार्ग आज भी हमें ज्ञानियो द्वारा प्राप्त है । उस मार्ग पर चल कर हम सब भगवान बन सकते हैं ।

बोधगम्य प्रश्नोत्तर

प्रश्न	उत्तर
१ अक्षय तृतीया के दिन क्या हुआ था ?	१ इस दिन राजा श्रेयास ने मुनिराज आदिनाथ को आहार दान दिया था ।
२ भगवान आदिनाथ ने अपने उपदेशों में क्या बताया ?	२ मुक्ति का मार्ग ।
३ उनके सच्चे भक्त कौन हैं ?	३ जो उनके बताये मार्ग पर चलें ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
अक्षय तृतीया के दिन राजा श्रेयास ने मुनिराज आदिनाथ को आहार दान दिया था ।	१ अक्षय तृतीया के दिन राजा श्रेयास ने मुनिराज आदिनाथ को आहार दान दिया था या नहीं ?	१ दिया था ।
	२ अक्षय तृतीया के दिन राजा श्रेयास ने मुनिराज आदिनाथ को आहार दान दिया था या राजा अष्टभदेव को या भगवान आदिनाथ को ?	२ मुनिराज आदिनाथ को ।
	३ अक्षय तृतीया के दिन राजा श्रेयास ने किसको आहार दान दिया था ?	३ मुनिराज आदिनाथ को ।
	४ अक्षय तृतीया के दिन क्या हुआ था ?	अक्षय तृतीया के दिन राजा श्रेयास ने मुनिराज आदिनाथ को आहार दान दिया था ।

सारांश कथन

पूर्ववत्

अध्यापक कथन—आज हमने आदिनाथ के बारे में इतनी बातें जानी —

(१) नृत्य करते नीलाजना की मृत्यू देखकर ऋषभदेव को वैराग्य हुआ था ।

(२) दीक्षा के एक वर्ष बाद राजा श्रेयांस ने मुनिराज आदिनाथ को आहार दान दिया था । तभी से अक्षय तृतीया पर्व चला ।

(३) एक हजार वर्ष बाद उन्हें पूर्ण ज्ञान की प्राप्ति हुई ।

(४) जो उनके बताये मार्ग पर चले, वही उनका सच्चा भक्त है ।

(५) उनके बताये मार्ग पर चलकर हम सब भी भगवान बन सकते हैं ।

समापन

आज का पाठ छात्रों की समझ में आया या नहीं, यह जानने के लिये निम्न मूल्यांकन प्रश्न करेंगे —

[१] अक्षय तृतीया पर्व क्यों मनाया जाता है ?

[२] भगवान का सच्चा भक्त कौन है ?

[३] हम भगवान कैसे बन सकते हैं ?

गृहकार्य

बालको ! कल तुम्हें पूर्ववत् भगवान आदिनाथ का सक्षिप्त जीवन्-परिचय याद करके लाना है ।



पाठ-निर्देश

बालबोध पाठमालाओं में आये हुये पाँच पाठों की आदर्श पाठ-योजनाये प्रस्तुत की । आगे शेष पाठों के पाठ-निर्देश दिये जा रहे हैं । पाठ-निर्देश का ध्यान रखते हुए अध्यापक बन्धुओं को प्रत्येक पाठ पढ़ाने के पूर्व उपरोक्त पाठ-योजनाओं के अनुरूप पाठ-योजना तैयार करनी है । ध्यान रहे किसी भी पाठ की पाठ-योजना तैयार करते समय तत्संबधित पाठ-निर्देश में दिये निर्देशों की अवहेलना नहीं की जानी चाहिये ।

पाठ-निर्देश १

[बालबोध पाठमाला भाग १—पाठ १]

"णमोकार मंत्र"

आवश्यक निर्देश :—

[१] णमोकार मंत्र गायत्री-रूप में पद्य रचना है । अतः इसका गाकर पद्य के रूप में ही आदर्श वाचन व अनुकरण वाचन किया जायेगा । प्रायः इसे गद्य के रूप में पढ़ा जाता है, यह ठीक नहीं है ।

[२] प्रत्येक पद का अर्थ अलग-अलग बताया जाना चाहिये । जैसे णमो अरहताण=अरहंतों को नमस्कार हों । आदि ।

[३] "लोए सब्ब" शब्द प्रत्येक पद के साथ लगता है ।

[४] "सब्बपावप्पणासरो" का अर्थ—मंत्र पापों का नाश करने वाला है । इसे स्पष्ट करना कि जिस कान में गणमोकार मंत्र द्वारा पंच परमेष्ठी का स्मरण करते हैं उस कान में हिंसा, क्रोध, लोभ आदि पाप भावों की उत्पत्ति ही नहीं होती, मंत्री पापों का नाश है ।

पाठ-निर्देश २ .

(बालबोध पाठमाला भाग १—पाठ २)

“चार मंगल”

आवश्यक निर्देश :—

(१) “चत्तारि मंगल” आदि पाठ को शुद्ध बोलना सिखाने के लिये अध्यापक को स्वयं आदर्श वाचन देख देख कर सावधानी से करना चाहिये तथा अनुकरण वाचन में सावधानीपूर्वक अशुद्धियाँ ठीक करानी चाहिये ।

(२) निम्न स्थानों पर विशेष अशुद्धिया हो जाती हैं :—

अशुद्ध	शुद्ध
अरहत मंगल	अरहता मंगल
सिद्ध मंगल	सिद्धा मंगल
केवली पण्णत्त धम्मो मंगल	केवलपण्णत्तो धम्मो मंगल
केवली पण्णत्तो धम्मो लोगतमा	केवलपण्णत्तो धम्मो लोगतमो
केवली पण्णत्तो धम्मो शरणं पव्वज्जामि	केवलपण्णत्त धम्मं सरणं पव्वज्जामि

(३) मंगल, उत्तम, और शरण के अर्थ स्पष्ट करके बताना तथा उनकी परिभाषाये वस्तुनिष्ठ पद्धति के चार सोपानों द्वारा तैयार करानी

पाठ-निर्देश ३

(बालबोध पाठमाला भाग १—पाठ ३)

“तीर्थङ्कर भगवान्”

आवश्यक निर्देश :—

(१) तीर्थङ्कर और भगवान का अन्तर स्पष्ट करना ।

“सभी तीर्थङ्कर भगवान होते हैं पर सभी भगवान तीर्थङ्कर नहीं”—इस तथ्य को अच्छी तरह स्पष्ट करना चाहिये ।

[४] देव-दर्शन का लाभ बताते हुए देव-दर्शन से पाप भाव के अभाव पर जोर देना । उक्त तथ्य को तर्क व युक्ति से समझाना । जैसे—जब हम भगवान के दर्शन करेंगे तब पाप भाव उत्पन्न ही नहीं होंगे, यही पाप का नाश है ।

[५] मूर्ति के माध्यम से मूर्तिमान अरहतादिक का स्वरूप समझना, उनका गुण-स्तवन, चिन्तन करना देव-दर्शन है; मात्र मन्दिर में ठोक देना ही नहीं ।

[६] सुविधानुसार यथासमय छात्रों को मन्दिर में ले जाकर देव-दर्शन की पद्धति का ज्ञान प्रयोगात्मक रूप से कराना ।

पाठ-निर्देश ५

[बालबोध पाठमाला भाग १—पाठ ५]

“जीव-अजीव”

आवश्यक निर्देश :—

[१] जीव और अजीव का ज्ञान कराते समय जीव से एक क्षेत्रावगाह संबध रखने वाले अजीव जैसे :—शरीर, आँख, कान आदि और आत्मा से पृथक् रहने वाले अजीव जैसे :—कुर्सी, टेबिल, कुर्ता आदि का पृथक्-पृथक् ज्ञान कराना ।

[२] आत्मा में एक क्षेत्रावगाह संबध रखने वाले अजीवों को प्रश्नोत्तरी द्वारा विशेष स्पष्ट करना । जैसे —

प्रश्न—जब आँख देखती है तो वह अजीव कैसे ?

उत्तर—आँख थोड़े ही देखती है, आत्मा आँख द्वारा देखती है ।

[३] जीव व अजीव की परिभाषा वस्तुनिष्ठ पद्धति से तैयार कराना ।

[४] जीव-अजीव के जानने से क्या-क्या लाभ हैं ? यह स्पष्ट करना ।

पाठ-निर्देश ६

[बालबोध पाठमाला भाग १—पाठ ६]

“दिनचर्या”

आवश्यक निर्देश :—

[१] प्रातः से साय तक की दिनचर्या बनाकर छात्रों को बताना ।

[२] सफाई दो प्रकार की होती है :—

[क] अतरंग

[ख] बहिरंग

दोनों का विशेष स्पष्टीकरण करना ।

[३] अतरंग सफाई में आत्मा-परमात्मा के चिंतन एवं तत्त्व-प्रचार पर जोर देना चाहिये ।

[४] बाह्य सफाई में स्नान, दांतों की सफाई, नाखूनों की सफाई रखने आदि की प्रेरणा देनी चाहिये ।

पाठ-निर्देश ७

[बालबोध पाठमाला भाग १—पाठ ८]

“मेरा धाम”

आवश्यक निर्देश :—

[१] आत्मा का परिचय निम्नानुसार कराना :—

[क] नाम—

शुद्धात्मा

[ख] काम—

मात्र जानना-देखना

[पर का कुछ नहीं करना]

[ग] धाम—

मुक्तिपुरी [मोक्ष]

[२] मेरा धाम कैसा है ? इसका ज्ञान कराना । जैसे :—

[क] वहाँ भूख और प्यास नहीं सताती ।

[ख] खासी-जुकाम आदि शारीरिक रोग नहीं हैं ।

[ग] चिंता, भय आदि मानसिक रोग नहीं हैं ।

[३] प्रश्न—करने योग्य क्या है ?

उत्तर—[क] स्वपर भेद-विज्ञान,
[अपनी पराये की पहिचान]

[ख] आत्म-ध्यान,

[ग] राग-द्वेष का त्याग,

[घ] आत्मानंद का पान ।

[४] मेरा धाम नामक कविता बच्चो को कण्ठस्थ [मुखाग्र] तयार कराके सामूहिक रूप में एक साथ बोलने का अभ्यास कराना चाहिये एवं प्रतिदिन इसे प्रार्थना के तौर पर बोलने की प्रेरणा देनी चाहिये ।

पाठ-निर्देश ८

[बालबोध पाठमाला भाग २—पाठ १]

“देव-स्तुति”

आवश्यक निर्देश :—

[१] सर्वप्रथम देव-स्तुति की पहली पंक्ति के आधार पर सच्चे देव की परिभाषा वस्तुनिष्ठ पद्धति से तैयार करानी चाहिये ।

[२] स्तुति के सामान्यार्थ विवेचन के पश्चात् स्तुति में आये भावों को प्रश्नोत्तर में तैयार कराना चाहिये । जैसे :—

प्रश्न—ज्ञानी भक्त भगवान से क्या चाहता है ?

उत्तर—[क] पाचों पापों से दूर रहना,

[ख] जिन धर्म की सेवा करना,

[ग] कुरीतियों का नाश व सुरीतियों का प्रचार करना,

[घ] न्याय मार्ग पर चलना ।

प्रश्न—कुरीति क्या है ?

उत्तर—कुरीतियों को हम दो भागों में बाट सकते हैं —

[१] धार्मिक कुरीति और [२] सामाजिक कुरीति ।

धार्मिक कुरीति—भूत, प्रेत, व्यतर आदि की पूजा आदि से गृहीत मिथ्यात्व का सेवन करना ।

सामाजिक कुरीति—दहेज प्रथा आदि ।

धार्मिक कुरीतियाँ दूर करने पर अधिक बल देना चाहिये ।

[३] इसी प्रकार पूरी स्तुति में आये भावों को वस्तुनिष्ठ पद्धति से समझना चाहिये ।

[४] छात्रों को पूरी स्तुति कठस्थ तैयार कराना है तथा उसका सामान्य भाव भी तैयार कराना है ।

पाठ-निर्देश ६

[बालबोध पाठमाला भाग २—पाठ २]

“पाप”

आवश्यक निर्देश :—

[१] मिथ्यात्व ही सबसे बड़ा पाप है । इस तथ्य को युक्ति-पूर्वक समझकर वस्तुनिष्ठ पद्धति से तैयार कराना ।

[२] मिथ्यात्व और पाचों पापों की परिभाषा वस्तुनिष्ठ पद्धति से तैयार कराना ।

[३] हिंसा के द्रव्य हिंसा और भाव हिंसा भेदों को समझाना ।

[४] “क्या सत्य समझे बिना सत्य बोला जा सकता है”—उक्त तथ्य को सयुक्ति स्पष्ट करना ।

[५] मिथ्यात्व और कपायें भी परिग्रह हैं—यह स्पष्ट करना ।

[६] “सब पापों की जड़ मिथ्यात्व और कपाय ही हैं”—इसे भी स्पष्ट करना ।

पाठ-निर्देश १०

(बालबोध पाठमाला भाग २ -पाठ ३)

“कषाय”

आवश्यक निर्देश :-

(१) निम्नलिखित परिभाषाओं को वस्तुनिष्ठ पद्धति से समझाना व तैयार कराना :-

विभाव, राग, द्वेष, कषाय, क्रोध, मान, माया, लोभ

(२) निम्नलिखित प्रश्नोत्तरो को वस्तुनिष्ठ पद्धति से समझाकर तैयार कराया जाय :-


प्रश्न-कषाय क्यों उत्पन्न होती है ?

उत्तर-मुख्यतया मिथ्यात्व के कारण पर-पदार्थ इष्ट और अनिष्ट भाषित होने से कषाय उत्पन्न होती है ।

प्रश्न-कषायों का अभाव कैसे हो ?

उत्तर-तत्त्वज्ञान के अभ्यास से जब पर-पदार्थ इष्ट और अनिष्ट प्रतिभासित न हो तो मुख्यतया कषाय भी उत्पन्न नहीं होती है ।

(३) कषाय और राग-द्वेष को निम्नानुसार स्पष्ट करना चाहिये :-



पाठ-निर्देश ११

[बालबोध पाठमाला भाग २ —पाठ ५]

“गतियाँ”

आवश्यक निर्देश :—

[१] गति और चारो गतियों की परिभाषा वस्तुनिष्ठ पद्धति से तैयार कराना ।

[२] “चारो गतियों मे दु ख ही दु ख है—सुख कही भी नहीं”—उक्त तथ्य की ओर विशेष ध्यान आकर्षित करना ।

[३] संसारी जीव की अवस्थायें तो बहुत हैं, पर उनका चार भागो मे वर्गीकरण किया गया है । इस तथ्य को स्पष्ट करना ।

[४] कौन गति किस अपराध का फल है ? चारो गतियों के कारणो को वस्तुनिष्ठ पद्धति से तैयार कराना ।

[५] “मनुष्य पर्याय मे होने से हम सब मनुष्य कहे जाते हैं वस्तुतः हैं तो हम सब जीव ।”—इस तथ्य की ओर ध्यान आकर्षित करना ।

[६] निरपराध दशा क्या है ? —इसे विशेष स्पष्ट करना ।

पाठ-निर्देश १२

[बालबोध पाठमाला भाग २ —पाठ ६]

“द्रव्य”

आवश्यक निर्देश :—

[१] विश्व, द्रव्य और छहो द्रव्यो की परिभाषा समझाना एवं वस्तुनिष्ठ पद्धति से तैयार कराना ।

[२] द्रव्यो को दो-दो भेदो मे विभाजित करके समझाना —

[क]	जीव द्रव्य	—	अजीव द्रव्य
[ख]	रूपी द्रव्य	—	अरूपी द्रव्य
[ग]	अस्तिकाय	—	नास्तिकाय

(३) परस्पर अन्तर स्पष्ट करना :-

(क) धर्म द्रव्य और अधर्म द्रव्य मे ।

(ख) धर्म और धर्म द्रव्य मे ।

(ग) अधर्म और अधर्म द्रव्य में ।

(४) आकाश द्रव्य ऊपर नीचे सर्वत्र है तथा आकाश में रंग नहीं होता—उक्त तथ्यों को भली-भांति स्पष्ट करना ।

(५) निम्नलिखित प्रश्नों की तर्कसंगत जानकारी देना :-

(क) क्या कभी विश्व का नाश हो सकता है ?

(ख) भगवान जगत के जानने वाले हैं या बनाने वाले ?

पाठ-निर्देश १३

(बालबोध पाठमाला भाग २ —पाठ ७)

“भगवान महावीर”

आवश्यक निर्देश :-

(१) भगवान जन्मते नहीं, बनते है । इसे सतर्क स्पष्ट करना ।

(२) कोई भी व्याक्त आत्मसाधना कर भगवान बन सकता है । इस पर विशेष बल देना ।

(३) भगवान महावीर के पाचो नामो की सार्थकता बताना ।

(४) बालक वर्द्धमान, राजकुमार वर्द्धमान, मुनि महावीर, भगवान महावीर शब्दो के यथास्थान प्रयोग का ज्ञान छात्रो को कराना ।

(५) महावीर का ही जन्मोत्सव क्यों मनाया जाता है—हमारा तुम्हारा क्यों नहीं ? इसका सतर्क उत्तर देना ।

(६) भगवान महावीर की शिक्षा न० १, २, ३, ४ एवं ११ पर विशेष बल देना ।

(७) महावीर जयन्ता और दीपावली पर्व का परिचय देना ।

(८, भगवान महावीर का सामान्य जीवन-परिचय अपने शब्दो मे तैयार कराना ।

पाठ-निर्देश १४

(बालबोध पाठमाला भाग २ —पाठ ८)

“जिनवाणी स्तुति”

प्रावश्यक निर्देश :—

(१) जिनवाणी स्तुति को कठस्थ तैयार कराना व उसका सामान्य भाव समझाना व याद कराना ।

(२) स्तुति में आये महत्त्वपूर्ण तथ्यों को प्रश्नोत्तरो द्वारा तैयार कराना । जैसे—

प्रश्न—जिनवाणी के श्रवण से क्या लाभ है ?

उत्तर—(प्रथम छन्द के आधार पर)

(क) मिथ्यात्व का नाश ।

(ख) ज्ञान का प्रकाश ।

(ग) स्वपर भेद-विज्ञान ।

(घ) छह द्रव्यों का सही ज्ञान ।

(ङ) कर्म बन्ध की प्रक्रिया का ज्ञान ।

(च) आत्मानुभव व आत्मज्ञान होना ।

(छ) सच्चे सुख की प्राप्ति ।

(३) “मस्तक नमो”—“जपो” का भाव स्पष्ट करना .—

‘नमो’ का अर्थ शारीरिक नमस्कार करना तो है ही, पर मात्र माथा झुकाना नहीं है । मुख्य रूप से जिनवाणी के महत्त्व को समझकर उसके प्रति बहुमान उत्पन्न होना है और उसके अभ्यास द्वारा आत्मज्ञान की प्राप्ति करने को यत्नशील होना है ।

‘जपो’ का अर्थ उसके नाम की माला फेरना नहीं, बल्कि उसका निरन्तर अभ्यास करना है ।

पाठ-निर्देश १५

(बालबोध पाठमाला भाग ३—पाठ ३)

“अष्ट मूलगुण”

आवश्यक निर्देश :—

(१) निश्चय मूलगुण और व्यवहार मूलगुण की परिभाषा समझना एवं वस्तुनिष्ठ पद्धति से तैयार कराना ।

(२) मद्य, मांस, मधु और पच उदुम्बर फलो के सेवन से बुराईयाँ स्पष्ट करना । जैसे :—

प्रश्न—मद्य सेवन से क्या हानियाँ हैं ?

उत्तर—(क) विवेक की हानि (ज्ञान दबना) ।

(ख) जीवों का घात (हिंसा) ।

(ग) बुद्धि की भ्रष्टता ।

(घ) तत्त्वज्ञान प्राप्ति के प्रसंग की समाप्ति ।

(३) कौन-कौन वस्तुएँ मांस में आती हैं ? कौन-कौन मद्य में ? इसे स्पष्ट करना । जैसे :—

(क) अंडा, मछली — मांस

(ख) शराब, भांग — मद्य

(४) पच उदुम्बरो का ज्ञान कराना ।

(५) अष्ट मूलगुण धारण करने की प्रेरणा देना ।

(६) मद्य, मांस, मधु और पच उदुम्बर फल मूलगुण नहीं हैं, किन्तु इनका त्याग मूलगुण है । प्रायः बालक अष्ट मूलगुणों के नाम पूछने पर इस तरह उत्तर दे देते हैं कि मद्य, मांस, मधु और पच उदुम्बर फल । कहना ऐसा चाहिए कि मद्य त्याग, मांस त्याग, मधु त्याग और पच उदुम्बर फल त्याग—ये श्रावक के अष्ट मूलगुण हैं ।

उपरोक्त तथ्य को छात्रों को हृदयंगम कराना ।

पाठ-निर्देश १६

(बालबोध पाठमाला भाग ३—पाठ ४)

“इन्द्रियाँ”

आवश्यक निर्देश :—

(१) जिन और जैन की परिभाषा बताना व वस्तुनिष्ठ पद्धति से तैयार कराना ।

(२) पाँचो इन्द्रियो की परिभाषा समझाकर वस्तुनिष्ठ पद्धति से तैयार कराना व प्रत्येक इन्द्रियो के कार्य को स्पष्ट करना ।

(३) पाँचो इन्द्रियो का हाथ से इशारा करके ज्ञान कराना है ।

(४) इस प्रकार के प्रश्न करना जिससे पता चल सके कि बालको को इन्द्रियो का सही ज्ञान हुआ है या नहीं । जैसे —

प्रश्न—तुम्हारी चक्षु इन्द्रिय कहाँ है ? आदि ।

(५) निम्नलिखित शकाओं का निम्नानुसार सतर्क समाधान करना है —

प्रश्न—इन्द्रियाँ तो ज्ञान मे सहायक है—उन्हे जीतना क्यों ?

उत्तर—ये भोगो मे उलझने मे भी तो निमित्त है ।

प्रश्न—इन्द्रिय-भोगो को छोडने की बात कहो—इन्द्रिय ज्ञान को तो नहीं छोडना ”

उत्तर—इन्द्रियाँ—मात्र पुद्गल को जानने मे ही निमित्त है । आत्मा के जानने मे तो वे निमित्त भी नहीं ।

प्रश्न—जिसका जितना ज्ञान कराया उतना हो ठीक—उन्हे तुच्छ क्यों कहते हो ?

उत्तर—आत्मा का हित तो आत्मा के जानने मे है । पुद्गल क जानने मे नहीं । पुद्गल के जानने मे उलझा हुआ आत्मा आत्मज्ञान मे वंचित रह जाता है । अत इन्द्रिय ज्ञान तुच्छ कहा जायगा ।

पाठ-निर्देश १७

(बालबोध पाठमाला भाग ३—पाठ ५)

“सदाचार”

आवश्यक निर्देश :—

(१) सदाचार को दो भागों में बाँटना —

(क) अहिंसा मूलक—जिसमें हिंसा न हो ।

(ख) सभ्यता मूलक—स्वास्थ्य व सामाजिक परपरा के अनुकूल हो । जैसे-बाजार में खड़े-खड़े चलते-फिरते नहीं खाना, आदि ।

(२) अभक्ष्यो को तीन भागों में विभाजित करना .—

(क) हिंसा मूलक—(त्रसघात, बहुघात)

(ख) असभ्यता मूलक—(नशाकारक अनुपसेव्य)

(ग) अस्वास्थ्यकर—(अनिष्ट)

(३) अभक्ष्य व त्रसघात आदि पाँचों अभक्ष्यो की परिभाषा पृथक्-पृथक् वस्तुनिष्ठ पद्धति से समझाना व तैयार कराना ।

(४) पाँचों प्रकार के अभक्ष्यो को इस प्रकार स्पष्ट करना जिससे बालको को उनकी पृथक्ता ध्यान में आ जावे । जैसे —

निम्नलिखित में बताइये कौन-कौनसा अभक्ष्य है ?

	X	✓
आलू	—त्रसघात, बहुघात	
	✓	X
बड़ का फल	—त्रसघात, बहुघात	
	✓	X
भाँग	—नशाकारक, अनुपसेव्य	
	X	✓
लहसुन	—त्रसघात, बहुघात	
	X	✓
लार	—नशाकारक, अनुपसेव्य	
व्लेड प्रेशर	X	✓
वाले को नमक	—बहुघात, अनिष्ट	

पाठ-निर्देश १८

(बालबोध पाठमाला भाग ३—पाठ ७)

“भगवान नेमिनाथ”

आवश्यक निर्देश :—

(१) भगवान नेमिनाथ का सामान्य जीवन-परिचय बालको को अपने शब्दों में तैयार कराना ।

(२) गिरनार क्षेत्र का सामान्य परिचय देकर उसका महत्त्व बताना ।

(३) भगवान नेमिनाथ अपनी पत्नी राजुल को बिलखती हुई छोड़कर चले गये थे । क्या यह सच है ? यदि नहीं, तो लोग ऐसा क्यों कहते हैं ? इसे पाठ के आधार पर अच्छी तरह स्पष्ट करना ।

(४) नेमिनाथ का वैराग्य लेना राजुल की दृष्टि से अच्छा रहा—इसे सतर्क स्पष्ट करना ।

पाठ-निर्देश १९

(बालबोध पाठमाला भाग ३—पाठ ८)

“जिनवाणी स्तुति”

आवश्यक निर्देश :—

(१) लोक में गंगा की पवित्रता धन-धान्य समृद्धिकारक होने से है । कवियों की अतिशयोक्तियों में गंगा को तीर्थ के रूप में प्रदर्शित किया है । यहाँ स्तुतिकार ने जिनवाणी का रूपक गंगा के रूप में बाधा है । इसे बालको को स्पष्ट करना ।

(२) दूसरे छन्द में जिनवाणी का रूपक दीप की शिखा से बाधा है—इसे भी स्पष्ट करना चाहिये ।

(३) जिनवाणी स्तुति को बालको को कठस्थ कराना चाहिये ।

(४) जिनवाणी स्तुति का सामान्यार्थ तैयार कराना चाहिये ।

(५) जिनवाणी स्तुति में आये भावों को प्रश्नोत्तर के माध्यम से समझाना एवं तैयार कराना चाहिये । जैसे —

प्रश्न—जिनवाणी गंगा कहाँ से निकलती है ?

उत्तर—महावीर भगवान रूपी हिमालय से ;

प्रश्न—यदि जिनवाणी रूपी दीप शिखा न होती तो क्या होता ?

उत्तर—हम तत्त्वज्ञान प्राप्त नहीं कर पाते ।

श्री दीतराग-विज्ञान विद्यापीठ परीक्षा बोर्ड

ए-४, बापूनगर, जयपुर-४ (राजस्थान)

श्रीष्मकालीन शिविर परीक्षा, १९७५

बालबोध-प्रशिक्षण परीक्षा

प्रथम प्रश्न-पत्र (सैद्धान्तिक)

समय :— १ घण्टा

पूर्णाङ्क : २५

१ निम्नलिखित में से किन्हीं आठ की परिभाषा लिखिए :—

तीर्थङ्कर, मगल, विश्व, हिंसा, परिग्रह, परमेष्ठी, द्रव्यत्व गुण,
अरहन्त परमेष्ठी, मूलगुण और प्रमेयत्व गुण ।

२ निम्नलिखित में से किन्हीं ६ में अन्तर स्पष्ट कीजिए :—

१ जीव और अजीव ।

२ अस्तित्व गुण और वस्तुत्व गुण ।

३ कषाय और पाप ।

४. धर्म द्रव्य और अधर्म द्रव्य ।

५ जिन और जैन ।

६ राग और द्वेष ।

७ गुण और पर्याय ।

८. त्रसघात और बहुघात

३ निम्नलिखित में से किन्हीं चार प्रश्नों के उत्तर दीजिए :—

१. क्या कषाएँ भी पाप हैं ? सतर्क उत्तर दीजिए ।

२. क्या भगवान आदिनाथ की शादी हुई थी ? क्या उनके पुत्र-पुत्रिया भी थे ?

३ सामान्य साधु का स्वरूप लिखकर यह बताइए कि आचार्य और उपाध्याय में क्या-क्या विशेषताएँ होती हैं ?

४. श्रावक के मूलगुणों का वर्णन कीजिए ।

५. प्रत्येक गति के बध के पृथक्-पृथक् कारण बताइए ।

श्री वीतराग-विज्ञान विद्यापीठ परीक्षा बोर्ड

ए-४, बापूनगर, जयपुर-४ (राजस्थान)

श्रीष्मकालीन शिविद्य परीक्षा, १९७५

बालबोध-प्रशिक्षण परीक्षा

द्वितीय प्रश्न-पत्र (शिक्षण पद्धति)

समय २ घण्टे

पूर्णाङ्क : २५

१ निम्नलिखित प्रश्नों के उत्तर दीजिए —

(क) एक कुशल अध्यापक को कक्षा में किन-किन बातों का ध्यान रखना आवश्यक है ? ३

(ख) किन्हीं तीन की परिभाषा दीजिए —
प्रकरण, पूर्वज्ञान, गृहकार्य, विचार-विश्लेषण । ३

(ग) किन्हीं दो में अन्तर स्पष्ट कीजिए —

(१) उद्देश्य और उद्देश्य कथन ।

(२) बोधगम्य प्रश्नोत्तर और वस्तुनिष्ठ प्रश्नोत्तर ।

(३) आदर्श वाचन और अनुकरण वाचन । ४

२ 'भगवान् नेमिनाथ' अथवा 'गतिर्या' नामक पाठ ६० : १०-योजना प्रस्तुत कीजिए । १०

३ निम्नलिखित में से किसी एक पाठ का पाठ-निर्देश तैयार कीजिए:-
द्रव्य-गुण-पर्याय, सदाचार (वाल मभा), देव-दर्शन ।

परिशिष्ट १

(१) चौबीस तीर्थङ्करों के चिह्न

नाम तीर्थङ्कर	चिह्न	नाम तीर्थङ्कर	चिह्न
ऋषभदेव	वृषभ (बैल)	विमलनाथ	शूकर (सुअर)
अजितनाथ	हाथी	अनतनाथ	सेही
सम्भवनाथ	घोड़ा	धर्मनाथ	वज्रदण्ड
अभिनन्दन	वन्दर	शान्तिनाथ	हरिण
सुमतिनाथ	चकवा	कुन्थुनाथ	बकरा
पद्मप्रभ	कमल	अरनाथ	मच्छ
सुपार्श्वनाथ	साथिया	मल्लिनाथ	कलश
चन्द्रप्रभ	चन्द्रमा	मुनिसुव्रत	कछुआ
पुष्पदन्त	मगर	नमिनाथ	नील कमल
शीतलनाथ	कल्पवृक्ष	नेमिनाथ	शस्त्र
श्रेयासनाथ	गैंडा	पार्श्वनाथ	सर्प
वासुपूज्य	मैंसा	महावीर	सिंह

(२) चौबीस परिग्रह

परिग्रह दो प्रकार के होते हैं :—

(१) अतरग और (२) बहिरग ।

अतरग परिग्रह

१ मिथ्यात्व, २ क्रोध, ३. मान, ४ माया, ५. लोभ, ६ हास्य, ७. रति, ८. अरति, ९. शोक, १०. भय, ११. जुगुप्सा, १२. स्त्रीवेद, १३. पुरुषवेद, १४. नपुंस्वेद । ये १४ अतरग परिग्रह हैं ।

बहिरग परिग्रह

१. क्षेत्र (खेत), २. मकान, ३. चांदी, ४. सोना, ५. धन, ६. धान्य, ७. दासी, ८. दास, ९. वस्त्र, १०. वर्तन । ये १० बहिरग परिग्रह हैं ।

(३) बाईस अभक्ष्य

ओरा घोरबरा निसिभोजन,
 बहुबीजा बैंगन सधान ।
 पीपर बर ऊमर कठूबर,
 पाकर जो फल होई अजान ॥
 कदमूल माटी विष आमिष,
 मधु माखन अरु मदिरापान ।
 फल अति तुच्छ तुसार चलित रस,
 जिनमत ए बाईस अखान ॥

१ ओला, २ द्विदल, ३. रात्रिभोजन, ४. बहुबीजा, ५ बैंगन,
 ६ अथाना - मुरब्बा, ७. पीपरफल, ८. बडफल, ९. ऊमरफल,
 १० कठूमर, ११ पाकरफल, १२ अजानफल, १३ कदमूल,
 १४ माटी, १५ विष, १६ मास, १७. शहद, १८ मक्खन,
 १९. शराब, २०. अतिसूक्ष्म फल, २१ बर्फ, २२ चलित रस ।
 ये बाईस अभक्ष्य हैं ।


(४) पच्चीस कषायें

१ से ४. अनन्तानुवधी क्रोध-मान-माया-लोभ,
 ५ से ८. अप्रत्याख्यान क्रोध-मान-माया-लोभ,
 ९ से १२ प्रत्याख्यान क्रोध-मान-माया-लोभ,
 १३ से १६ सज्ज्वलन क्रोध-मान-माया-लोभ,
 १७ से २५ हास्य, रति, अरति, शोक, भय, जुगुप्सा, स्त्रीवेद,
 पुरुषवेद, नपुंसकवेद । ये पच्चीस कषायें हैं ।

उक्त हास्य आदि ९ कषायो को 'नोकषाय' भी कहते हैं ।

इनको अगले पृष्ठ पर दिये गये चार्ट द्वारा भली-भांति समझा जा सकता है ।


कषाय



(१) हास्य

(५) जीव के भेद

जीव



(६) पंचपरमेष्ठी के मूलगुण

(क) अरहन्त परमेष्ठी :-

चौतीसों अतिशय सहित, प्रातिहार्य पुनि आठ ।

अनंत चतुष्टय गुण सहित, छीयालीसों पाठ ॥

३४ अतिशय, ८ प्रातिहार्य और ४ अनंतचतुष्टय, ये अरहन्त परमेष्ठी के ४६ गुण हैं । ३४ अतिशयो मे से १० अतिशय जन्म के होते हैं, १० केवलज्ञान के होते हैं और १४ देवकृत होते हैं ।

जन्म के दश अतिशय

अतिशय रूप सुगन्ध तन, नाहिं पसेव निहार ।

प्रियहितवचन अतुल्यबल, रुधिर श्वेत आकार ॥

लच्छन सहसर आठ तन, समचतुष्क संठान ।

वज्रवृषभनाराचजुत, ये जनमत दश जान ॥

१. अत्यन्त सुन्दर शरीर, २. अति सुगन्धमय शरीर, ३. पसेव रहित शरीर, ४. मल-मूत्र रहित शरीर, ५. हितमितप्रिय वचन बोलना, ६. अतुल्य बल, ७. दूध के समान सफेद खून, ८. शरीर में एक हजार आठ लक्षण, ९. समचतुरस्रसंस्थान, १०. वज्रवृषभ नारच सहनन; ये दश अतिशय अरहन्त भगवान के जन्म से हो होते हैं।

केवलज्ञान के दश अतिशय

योजन शत इक मे सुभिख, गगन-गमन मुख चार ।

नहिं अदया उपसर्ग नहिं, नाही कवलाहार ॥

सबविद्या-ईश्वरपनो, नाहिं बढे नख केश ।

अनिमिष दृग छाया रहित, दश केवल के वेश ॥

१. एकसौ योजन में सुभिक्षता, २. आकाश में गमन, ३. चारों ओर मुखों का दिखना, ४. अदया का अभाव, ५. उपसर्ग का न होना, ६. कवलाहार का नहीं होना, ७. समस्त विद्याओं का स्वामीपना, ८. नख-केशों का न बढ़ना, ९. नेत्रों की पलकों का न झपकना, १०. शरीर की छाया का न पड़ना; ये दश अतिशय केवलज्ञान होने के समय प्रकट होते हैं ।

देवकृत चौदह अतिशय

देवरचित है चारदश, अर्द्धमागधी भाष ।
 आपसमाही मित्रता, निर्मलदिश आकाश ॥
 होत फूल फल ऋतु सबै, पृथिवी काचसमान ।
 चरण कमल तल कमल है, नभ तै जय जय वान ॥
 मन्द सुगन्ध वयारि पुनि, गन्दोघक की वृष्टि ।
 भूमिविषै कण्टक नहीं, हर्षमयी सब सृष्टि ॥
 घर्मचक्र आगे रहे, पुनि वसु मगल सार ।
 अतिशय श्री अरहन्त के, ये चौतीस प्रकार ॥

१. भगवान की अर्द्धमागधी भाषा का होना, २ समस्त जीवों में परस्पर मित्रता का होना, ३. दिशाओं का निर्मल होना, ४ आकाश का निर्मल होना ५. सब ऋतु के फल-फूल का एक ही समय फलता, ६. एक योजन तक की पृथ्वी का दर्पण की तरह निर्मल होना, ७. चलते समय भगवान के चरण-कमलों के तले स्वर्ण-कमलों का होना, ८ आकाश में जय-जय ध्वनि का होना, ९ मन्द सुगन्धित पवन का चलना, १० सुगन्धमय जल की वृष्टि होना, ११. पवनकुमार देवों के द्वारा भूमि का कण्टकरहित होना, १२. समस्त जीवों का आनन्दमय होना, १३ भगवान के आगे घर्मचक्र का चलना, १४. छत्र चमर ध्वजा घटा आदि आठ मगल द्रव्यों का साथ रहना । ये चौदह अतिशय देवकृत होते हैं ।

आठ प्रतिहार्य

तत् अशोक के निकट में, सिंहासन छविदार ।
 तीन छत्र सिरपै लसे, भामण्डल पिछवार ॥
 दिव्यध्वनि मुखतै खिरै, पुष्पवृष्टि सुर होय ।
 ढोरें चौसठि चमर जख, बाजै दुन्दुभि जोय ॥ ।

१. अशोकवृक्ष का होना, २. रत्नमय सिंहासन, ३ भगवान के सिर पर तीन छत्र का होना, ४ भगवान की पीठ के पीछे भामण्डल का होना, ५ भगवान के मुख से निरक्षरी दिव्यध्वनि का होना, ६. देवों के द्वारा फूलों की वर्षा होना, ७ यक्ष देवों द्वारा चौसठ चमरों का दुग्ना, ८ दुन्दुभि बाजों का बजना, ये आठ प्रतिहार्य हैं ।

अनन्त चतुष्टय

ज्ञान अनन्त अनन्तसुख, दरस अनन्त प्रमान ।
बल अनन्त अरहंत सो, इष्टदेव पहिचान ॥

१. अनन्तदर्शन, २. अनन्तज्ञान, ३. अनन्तसुख, ४. अनन्तवीर्य,
ये चार अनन्तचतुष्टय हैं ।

(ख) सिद्धपरमेष्ठी :—

समकित दर्शन ज्ञान, अगुरुलघु अवगाहना ।
सूक्ष्म वीरजवान, निराबाध गुण सिद्ध के ॥

१. क्षायिक सम्यक्त्व, २. अनन्तदर्शन, ३. अनन्तज्ञान, ४. अगुरु-
लघुत्व, ५. अवगाहनत्व, ६. सूक्ष्मत्व, ७. अनन्तवीर्य, ८. अव्याबाध;
ये सिद्धों के ८ मूलगुण होते हैं ।

(ग) आचार्य परमेष्ठी —

द्वादश तप दश धर्मजुत, पाले पंचाचार ।
षट् आवश्यक त्रयगुप्ति गुण, आचरज पद सार ॥

१२. तप, १० धर्म, ५ आचार, ६ आवश्यक, ३ गुप्ति; ये
आचार्य परमेष्ठी के ३६ मूलगुण होते हैं ।

बारह तप

अनशन ऊनोदर करे, व्रत संख्या रस छोर ।
विविक्त शयनासन धरै, काय कलेश सुठोर ॥
प्रायश्चित्त धर विनयजुत, वैयाव्रत स्वाध्याय ।
पुनि उत्सर्ग विचारकै, धरै ध्यान मन लाय ॥

१. अनशन, २. ऊनोदर, ३. व्रतपरिसंख्यान, ४. रसपरित्याग,
५. विविक्तशय्यासन, ६. कायक्लेश, ७. प्रायश्चित्त, ८. विनय,
९. वैयाव्रत, १०. स्वाध्याय, ११. व्युत्सर्ग, १२. ध्यान, ये बारह
प्रकार के तप हैं ।

दश धर्म

छिमा मारदव आरजव, सत्यवचन चितपाग ।
संजम तप त्यागी सरव, आकिञ्चन तियत्याग ॥

१ उत्तम क्षमा, २ उत्तम मार्दव, ३. उत्तम आज्ञेव, ४. उत्तम सत्य, ५. उत्तम शौच, ६ उत्तम समय, ७ उत्तम तप, ८ उत्तम त्याग, ९ उत्तम आर्किचन, १० उत्तम ब्रह्मचर्य, ये दश धर्म हैं ।

छह आवश्यक

समता घर वदन करै, नाना धुती बनाय ।
प्रतिक्रमण स्वाध्याय जुत, कायोत्सर्ग लगाय ॥

१ समता, २. वंदना, ३. स्तवन, ४. प्रतिक्रमण, ५ स्वाध्याय ६ कायोत्सर्ग, ये छह आवश्यक हैं ।

पञ्च आचार और तीन गुप्ति

दर्शन ज्ञान चरित्र तप, वीरज पंचाचार ।
गोपै मन वच काय को, गिन छतीस गुणसार ॥

१ दर्शनाचार, २. ज्ञानाचार, ३ चारित्राचार, ४. तपाचार, ५. वीर्याचार; ये पाच आचार हैं ।

१. मनोगुप्ति, २. वचनगुप्ति, ३ कायगुप्ति; ये तीन गुप्तियाँ हैं ।

(घ) उपाध्याय परमेष्ठी :—

११ अंग और १४ पूर्व, उपाध्याय परमेष्ठी के ये २५ मूलगुण हैं ।

ग्यारह अंग

प्रथमहि आचारांग गनि, दूजौ सूत्रकृतांग ।
ठाणअंग तीजौ सुभग, चौथौ समवायांग ॥
व्याख्यापणति पाचमौ, ज्ञातृकथा षट्जान ।
पुनि उपासकाध्ययन है, अत कृतदश ठान ॥
अनुत्तरण उत्पाद दश, सूत्रविपाक पिछ्छान ।
बहुरि प्रश्नव्याकरण जुत, ग्यारह अंग प्रमान ॥

१. आचारांग, २. सूत्रकृतांग, ३. स्थानांग ४. समवायांग,
५. व्याख्याप्रज्ञति अंग ६. ज्ञातृकथांग, ७. उपासकाध्ययनांग
८. अंत.कृतदशांग, ९. अनुत्तरोत्पादकदशांग, १०. प्रश्नव्याकरणांग,
११. विपाक सूत्रांग; ये ग्यारह अंग हैं ।

चौदह पूर्व

उत्पादपूर्व अग्रायणी, तीजो वीरजवाद ।
अस्तिनास्तिपरवाद पुनि, पचम ज्ञानप्रवाद ॥
छट्ठो कर्मप्रवाद है, सतप्रवाद पहिचान ।
अष्टम आत्मप्रवाद पुनि, नवमौ प्रत्याख्यान ॥
विद्यानुवाद पूरव दशम, पूर्वकल्याण महन्त ।
प्राणवाद किरिया बहुल, लोकविन्दु है अन्त ॥

१. उत्पादपूर्व, २. अग्रायणीपूर्व, ३. वीर्यानुवादपूर्व,
४ अस्तिनास्तिप्रवादपूर्व, ५. ज्ञानप्रवादपूर्व, ६. कर्मप्रवादपूर्व
७. सत्यप्रवादपूर्व, ८. आत्मप्रवादपूर्व, ९. प्रत्याख्यानपूर्व,
१०. विद्यानुवादपूर्व, ११. कल्याणवादपूर्व, १२. प्राणानुवादपूर्व,
१३. क्रियाविशालपूर्व, १४. लोकविन्दुपूर्व, ये चौदह पूर्व हैं ।

(ङ) साधु परमेष्ठी :—

५ महाव्रत, ५ समिति, ५ इन्द्रियविजय, ६ आवश्यक, ७ शेष
गुण, ये साधु परमेष्ठी के २८ मूलगुण हैं ।

पाच महाव्रत

१. अहिंसा महाव्रत, २. सत्य महाव्रत, ३. अचौर्य महाव्रत,
४ ब्रह्मचर्य महाव्रत, ५. परिग्रहत्याग महाव्रत; ये ५ महाव्रत हैं ।

पाच समिति

१. ईर्या समिति, २. भाषा समिति, ३. एषणा समिति,
४. आदाननिक्षेपण समिति, ५ प्रतिष्ठापन समिति; ये ५ समिति हैं ।

पाच इन्द्रियविजय

१. स्पर्श इन्द्रियविजय, २ रसना इन्द्रियविजय, ३. घ्राण इन्द्रियविजय, ४. चक्षु इन्द्रियविजय, ५. कर्ण इन्द्रियविजय, ये पाच इन्द्रियविजय हैं ।

छह आवश्यक

१. समता, २ वंदना, ३. स्तवन, ४. प्रतिक्रमण, ५. स्वाध्याय, ६. कायोत्सर्ग; ये छह आवश्यक हैं ।

सात शेष गुण

१. अस्नान, २. भूमि पर सोना, ३. वस्त्र-त्याग, ४. केश-लुंचन, ५. दिन मे एक बार अल्प आहार करना, ६. अदन्तधोवन, ७. खडे-खडे आहार लेना; ये सात शेष गुण हैं ।

उक्त २८ मूलगुण आचार्य और उपाध्याय परमेष्ठी मे भी पाये जाते हैं, क्योकि वे सामान्य साधु तो हैं ही ।



प्रवेशिका प्रशिक्षण



प्रवेशिका प्रशिक्षण का मुख्य उद्देश्य श्री वीतराग-विज्ञान विद्यापीठ परीक्षा बोर्ड की प्रवेशिका परीक्षा में निर्धारित वीतराग-वज्ञान पाठमालाओं में अध्यापन की पद्धति में अध्यापक बन्धुओं को प्रशिक्षित करना एवं उनमें प्रतिपादित प्रमुख तत्त्विक सिद्धान्तों की ओर ध्यान आकर्षित करना है।

प्रवेशिका प्रशिक्षण सबधी उद्देश्य दो भागों में विभाजित किये जा सकते हैं।—

(क) सामान्य उद्देश्य

(ख) विशेष उद्देश्य

(क) सामान्य उद्देश्य—सामान्य उद्देश्य वे हैं जो प्रवेशिका में पढाये जाने वाले सभी पाठों में सामान्य रूप से रहते हैं। वे मुख्यतः निम्नानुसार हैं —

- (i) छात्रों में आत्महितकारी शास्त्रों के पढने की रुचि जागृत करना।
- (ii) चारों अनुयोगों का समन्वित ज्ञान देना।
- (iii) तत्त्वज्ञान और सदाचार सबधी ज्ञान देना।

- (iv) अपने पूर्वजों के सबध में सामान्य जानकारी देना ।
- (v) जैन साहित्य-निर्माता आचार्यों एवं विद्वानों का सामान्य परिचय कराना ।
- (vi) जैन तीर्थों एवं पर्वों का सामान्य ज्ञान देना ।
- (vii) शास्त्रों के मर्म को समझने की पद्धति से परिचित कराना ।
- (viii) सम्यग्दर्शन, ज्ञान, चारित्र्य रूपी मोक्षमार्ग को जीवन में प्राप्त करने की प्रेरणा देना ।
- (ix) सच्चे देव शास्त्र गुरु के प्रति भक्ति एवं बहुमान का भाव उत्पन्न कराना ।
- (x) प्राप्त ज्ञान को अपने शब्दों में व्यक्त करने की क्षमता उत्पन्न कराना ।

(ख) विशेष उद्देश्य—विशेष उद्देश्य पढ़ाये जाने वाले पाठ से संबंधित होते हैं। अतः ये प्रत्येक पाठ के अलग-अलग होते हैं तथा पाठ्यवस्तु के अनुसार निर्धारित किये जाते हैं। इन्हें यथास्थान स्पष्ट किया जावेगा ।

वीतराग-विज्ञान पाठमालाओं के पाठ पद्य, गद्य एवं सवाद के रूप में हैं। प्रत्येक प्रकार की एक-एक आदर्श पाठ-योजना यहाँ दी जा रही है। वीतराग-विज्ञान पाठमालाओं के तीनों भागों का प्रतिनिधित्व रहे—इस बात को भी ध्यान में रखकर प्रत्येक भाग में से एक-एक पाठ चुना गया है ।

इस प्रकार इस अध्याय में निम्न तीन पाठों की आदर्श पाठ-योजनायें प्रस्तुत हैं :—

- (१) देव-स्तुति
- (२) देव शास्त्र गुरु
- (३) मैं कौन हूँ ?

शेष पाठों के पाठ-निर्देश दिये गये हैं ।

आदर्श पाठ-योजना १

स्थान—श्री एस. एल. जैन उ. मा. विद्यालय, विदिशा (म.प्र.)

कक्षा—प्रवेशिका प्रथम खण्ड

प्रकरण—“देव-स्तुति”

“सकल ज्ञेय स्तुति के आरंभ के १० छंद ।”

उद्देश्य

(क) सामान्य उद्देश्य—सच्चे देव शास्त्र गुरु के प्रति भक्ति एवं बहुमान का भाव उत्पन्न करना ।

(ख) विशेष उद्देश्य—‘देव-स्तुति’ का भाव-ज्ञान छात्रों को देना एवं स्तुति याद कराना ।

पूर्व-ज्ञान

छात्र देव के सामान्य स्वरूप और देव-दर्शन की विधि से परिचित हैं । वे वालवोध पाठमाला भाग १ के ‘देव-दर्शन’, वालवोध पाठमाला भाग २ के ‘देव-स्तुति’ एवं वालवोध पाठमाला भाग ३ के ‘देव-दर्शन’ नामक पाठों में उक्त विषय के सबब में पढ़ चुके हैं ।

सहायक सामग्री

पाठ्यपुस्तक, यदि उपलब्ध हो तो तीर्थंकर भगवान का एक कैलेण्डर-साइज चित्र ।

उद्देश्य कथन

आज हम आध्यात्मिक कविवर पं० दौलतरामजी द्वारा रचित ‘देव-स्तुति’ का भाव समझेंगे । यह भी जानेंगे कि भगवान के गुण स्तवन से क्या लाभ है एवं हम संसार में क्यों भटक रहे हैं ?

प्रस्तुतीकरण

अध्ययन और अध्यापन की सुविधा की दृष्टि से यह पाठ दो दिन में पढ़ाया जायगा । प्रत्येक दिन का पाठ दो अन्वितियों में विभाजित होगा । प्रत्येक अन्विति में निम्नलिखित सोपान होंगे :-

- (क) आदर्श वाचन
- (ख) अनुकरण वाचन
- (ग) सामान्यार्थ विवेचन
- (घ) बोधगम्य प्रश्नोत्तर
- (ङ) वस्तुनिष्ठ प्रश्नोत्तर
- (च) सारांश कथन

नोट —अन्विति आरम्भ होने के पूर्व लेखक-परिचय नाम का एक सोपान और होगा ।

प्रथम दिन

लेखक-परिचय

अध्यापक 'देव-स्तुति' के लेखक पं० दौलतरामजी का संक्षिप्त परिचय जिज्ञासोत्पादक ढंग से निम्नानुसार देंगे :-

अध्यापक कथन—जो स्तुति आज हम पढ़ने जा रहे हैं वह अध्यात्मप्रेमी कविवर पं० दौलतरामजी ने लिखी है। आपके द्वारा लिखा गया छहढाला नामक ग्रन्थ जैन समाज में बहुत आदर के साथ पढ़ा जाता है। जैन समाज में ऐसा कौन व्यक्ति होगा जो छहढाला से परिचित न हो ? आपने बहुत सुन्दर आध्यात्मिक पद भी लिखे हैं जो सारे भारतवर्ष की शास्त्रसभाओं में प्रतिदिन गाये जाते हैं। हम देखेंगे कि उन्होंने इस स्तुति में भी अपूर्व भाव भरे हैं।

प्रथम अन्विति

“सकल ज्ञेय.... अछीन।”

आदर्श वाचन

भक्ति का वातावरण उत्पन्न करने के लिये अध्यापक सुर और लय के साथ आदर्श वाचन करेंगे।

अनुकरण वाचन

अध्यापक एक-दो छात्रों से इसका सस्वर वाचन करावेंगे और उममें आवश्यक सुधार स्वयं करेंगे या अन्य छात्रों से करावेंगे।

सामान्यार्थ विवेचन

इसमें अध्यापक छन्दों का निम्नानुसार सामान्यार्थ बतावेंगे। साथ ही आवश्यक कठिन शब्दों का अर्थ भी बताते जावेंगे।

अध्यापक कथन—सच्चे देव की स्तुति आरम्भ करते हुये पं० दौलतरामजी कहते हैं कि हे जिनेन्द्र ! आप लोकालोक के जाता होने पर भी आत्मानन्द में मग्न हो । धाति कर्मों से रहित प्रभो ! आपकी जय हो ।

(अरि=मोहनीय, रज=ज्ञानावरणी दर्शनावरणी, रहस=अंतराय) ।

हे प्रभो ! आप मोहान्धकार को नाश करने वाले वीतरागी विज्ञान के सूर्य हो । अनन्तदर्शन, अनन्तज्ञान, अनन्तसुख और अनन्तवीर्य से सुशोभित आपकी जय हो ।

आपकी शान्तमुद्रा भव्य जीवों को आत्मानुभूति की ओर लक्ष्य ले जाने में निमित्त होती है । भव्य जीवों के भाग्य से खिरने वाली आपकी दिव्य ध्वनि को सुनकर उनका भ्रम नष्ट हो जाता है ।

हे प्रभो ! आपके गुणों का चिन्तन करने से अपनी और पराये की पहिचान हो जाती है और अनेक आपत्तियाँ नष्ट हो जाती हैं । आप समस्त दोषों से रहित और सब विकल्पों से मुक्त हो, सब महिमाओं से युक्त जग के भूषण हो । हे भगवान् ! आप समस्त विरोधों से रहित परम पवित्र शुद्ध ज्ञानमय और अनुपम हो । आप शुभ-अशुभ भावों का अभाव कर स्वभाव परिणति में विराजमान हो ।

बोधगम्य प्रश्नोत्तर

अध्यापक छन्दों में आई महत्वपूर्ण वस्तु का ज्ञान कराने के लिये निम्न प्रश्न स्वयं करेंगे एवं छन्दों के आधार पर उत्तर देंगे ।—

प्रश्न	उत्तर
१. भगवान् कौन हैं ? (द्वितीय छंद के आधार पर)	१. अनन्त चतुष्टय से युक्त वीतरागी परमात्मा ही भगवान् है ।
२. भगवान् की स्तुति से क्या लाभ है ? (चतुर्थ छंद के आधार पर)	२. (क) अपनी और पराये की पहिचान (भेद-विज्ञान) हो जाती है । (ख) अनेक आपत्तियाँ (मोह-राग-द्वेष) नष्ट हो जाती हैं ।

वस्तुनिष्ठ प्रश्नोत्तर

प्रस्तुत बोधगम्य प्रश्नोत्तर वस्तुनिष्ठ पद्धति के चार सोपानों द्वारा छात्रों को नियमानुसार तैयार कराये जावेंगे —

तथ्य-वाक्य	प्रश्न	उत्तर
भगवान की स्तुति से अपनी और पराये की पहिचान (भेद-विज्ञान) हो जाती है।	१. भगवान की स्तुति से अपनी और पराये की पहिचान होती है या नहीं ?	१. होती है।
	२. भगवान की स्तुति से अपनी और पराये की पहिचान होती है या केवल पराये की ?	२. अपनी और पराये की पहिचान होती है।
	३. भगवान की स्तुति से किस-किसकी पहिचान होती है ?	३. अपनी और पराये की।
	४. अपनी और पराये की पहिचान किससे होती है ?	४. भगवान की स्तुति से।

सारांश कथन—

पठितांश का सारांश निम्नानुसार बताया जायगा :—

अध्यापक कथन—बालको ! आज के पाठ में भगवान की स्तुति करते हुये बताया गया है कि भगवान चार घाति कर्मों से रहित एवं अनन्त-चतुष्टय से युक्त हैं। उनके गुणों के स्मरण से स्वपर भेद-विज्ञान प्रकट होता है और अनेक आपत्तियों का नाश होता है। शुभ-अशुभ-भावों का नाश किये बिना कोई भगवान नहीं बन सकता है। अतः हमें उनका स्वरूप समझकर उनका ध्यान करना चाहिये। हम भी इस प्रकार भगवान बन सकते हैं।

द्वितीय अन्वितिः

“अष्टादश दोष स्वपद साह ।”

आदर्श वाचन—

पूर्ववत् ।

अनुकरण वाचन—

पूर्ववत् ।

सामान्यार्थ विवेचन—

पूर्ववत् ।

अध्यापक कथन—हे भगवान् ! आप १८ दोषों से रहित अनंत चतुष्टय सहित हैं, मुनिराज और गणधर देव आपकी स्तुति करते हैं। आप केवलज्ञान आदि नौ लब्धियों से युक्त हैं। आपके बताये मार्ग पर चलकर अनन्त जीव मोक्ष गये हैं, जा रहे हैं और जावेंगे। संसार समुद्र से तारने में, भयकर दुःख दूर करने में आप ही निमित्त कारण हो; अतः मैं आपकी शरण में आया हूँ और अपना चिरकालीन दुखड़ा सुना रहा हूँ ।

मैं स्वयं अपने को भूलकर, कर्मों के फल पुण्य-पाप को अपनाकर अपने को पर का व पर को अपना कर्त्ता मानकर और पर-पदार्थों में इष्ट-अनिष्ट कल्पना करके आज तक संसार में घूमा हूँ ।

हम स्वयं अपने अज्ञान के कारण दुःखी हैं । हमने शरीर को आत्मा मानकर कभी भी आत्मानुभव की ओर ध्यान नहीं दिया ।

बोधगम्य प्रश्नोत्तर

प्रश्न	उत्तर
१. यह जीव संसार में क्यों घूमा ? (६वें छंद के आधार पर)	१. (क) अपने को भूल कर । (ख) पुण्य-पाप को अपनाकर । (ग) पर के साथ कर्त्ता-कर्म भाव मानकर । (घ) पर में इष्ट-अनिष्ट कल्पना करके ।
२. यह जीव दुःखी क्यों हुआ ? (१०वें छंद के आधार पर)	२. (क) अज्ञान के कारण । (ख) शरीर में आत्मबुद्धि के कारण । (ग) आत्मानुभव न होने के कारण ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
जीव अपने को भूलकर ससार में घूमता है ।	१ जीव अपने को भूलकर ससार में घूमता है या नहीं ?	१ घूमता है ।
	२ जीव अपने को भूलकर ससार में घूमता है या अपने को जानकर ?	२. अपने को भूलकर ।
	३ जीव ससार में क्यों घूमता है ?	३. अपने को भूलकर ।
	४ अपने को भूल जाने से जीव का क्या होता है ?	४. जीव ससार में घूमता है ।

नोट — इसी प्रकार सभी तथ्य-वाक्यों को तैयार कराया जायगा ।

सारांश कथन

पठिताश का सारांश निम्नानुसार बताया जायगा

अध्यापक, कथन—अभी हमने भगवान की स्तुति में यह समझा कि भगवान १८ दोषों से रहित, केवलज्ञानी व नौ लब्धियों से युक्त होते हैं । उनके बताये मार्ग पर चलकर हम भी भगवान बन सकते हैं । हम आज तक ससार में अपनी स्वयं की भूल से ही घूम रहे हैं और स्वयं के अज्ञान के कारण ही दुःखी हैं ।

समापन

पठित वस्तु को छात्रों ने कितना हृदयंगम किया है, यह जानने के लिये निम्नलिखित मूल्यांकन प्रश्न किये जावेंगे —

(१) अपने को भूलकर इस जीव की क्या दशा हुई ?

(२) अठारह दोषों से रहित कौन होते हैं ?

(३) हम दुःखी क्यों हैं ?

गृहकार्य

अध्यापक निम्नानुसार कार्य अगले दिन करके लाने के लिये देंगे —

अध्यापक कथन—कल तुम्हें स्तुति के आज पढ़े छन्द याद करके लाने हैं तथा चौथे और नवें छन्द के आधार पर निम्नलिखित प्रश्नों के उत्तर लिखकर व याद करके लाने हैं —

(१) भगवानके गुणोंका चिन्तन करने से क्या लाभ होते हैं ?

(२) अनादि से यह जीव ससार में क्यों घूमता ?

द्वितीय दिन

स्थान—श्री एस. एल. जैन उ. मा. विद्यालय, विदिशा (म. प्र.)

कक्षा—प्रवेशिका प्रथम खण्ड

प्रकरण—“देव-स्तुति”

“सकल ज्ञेय..... स्तुति के ११वें छन्द से अतः तब

उद्देश्य

(क) सामान्य उद्देश्य—

पूर्ववत् ।

(ख) विशेष उद्देश्य—

पूर्ववत् ।

सहायक सामग्री—

पूर्ववत् ।

उद्देश्य कथन

आज हम देव-स्तुति के माध्यम से यह समझेंगे कि भगवान को नहीं पहचानने से क्या-क्या दुःख होते हैं और आत्मा का ग्रहित क्यों हो रहा है ?

प्रस्तुतीकरण

आज का पाठ दो अन्वितियों में समाप्त होगा । द्वितीय दिन का प्रस्तुतीकरण होने से प्रथम अन्विति से पूर्व आने वाला लेखक-परिचय नामक सोपान नहीं होगा एवं उसके स्थान पर प्रथम अन्विति के पहले ‘पूर्व-पाठ मूल्यांकन’ नामक एक सोपान और होगा ।

द्वितीय अन्विति में लेखक-परिचय एवं पूर्व-पाठ मूल्यांकन नामक सोपान को छोड़कर बाकी सब सोपान रहेंगे ।

पूर्व-पाठ मूल्यांकन

पूर्वपठित पाठ को छात्रों ने तैयार किया है । जानने के लिए निम्नलिखित मूल्यांकन प्रश्न विचार करेंगे :-

(१) यह जीव ससार में क्यों घूमा ?

(२) देव-स्तुति का पहला छन्द सुनाइये ।

(३) “आकुलित भयो अजान धारि” आदि छ

सामान्यार्थ बताइये ।

अम अन्विता

“तुमको बिन जानेज्यो निजाधीन ।”

आदर्श वाचन—

पूर्ववत् ।

अनुकरण वाचन—

पूर्ववत् ।

सामान्यार्थ विवेचन—

पूर्ववत् ।

अध्यापक कथन—भक्त भगवान से कहता है कि हे भगवन् ! आपको पहिचाने बिना मैंने जो भी कष्ट पाये हैं उन्हें आप केवलज्ञानी होने से जानते ही हैं । मैंने तिर्यंच, नरक, मनुष्य और देव गति में अनन्त बार जन्म-मरण किया है ।

अब काललब्धि आने से आपके दर्शन प्राप्त हुये और मेरा मन शान्त हो गया है । मैं चाहता हूँ कि आपके चरणों की शरण सदा प्राप्त रहे । आप मे अनन्त गुण हैं । भक्त गण आपको पार उतारने वाला कहते हैं ।

आत्मा का अहित करने वाले पचेन्द्रियो के विषयो और कषायो मे मेरा परिणाम न लगे । मैं तो बस अपने मे ही लीन रहना चाहता हूँ ।

बोधगम्य प्रश्नोत्तर

प्रश्न	उत्तर
१. भगवान को पहिचाने बिना इस जीव की क्या दशा हुई ? (११वें छन्द के आधार पर)	१. चारो गतियो में जन्म-मरण के दुःख उठाता रहा ।
२. आत्मा का अहित करने वाले कौन हैं ? (१४वें छन्द के आधार पर)	२. पचेन्द्रियों के विषय और क्रोधादि कषाएँ ।
३. शानी भक्त क्या चाहता है ? (१४वें-१५वें छन्द के आधार पर)	३. (क) आत्मा मे लीन होना । (ख) पूर्ण स्वतन्त्र होना ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
भगवान को जाने बिना जीव चारो गतियों में जन्म-मरण के दुःख पाता है ।	१. भगवान को जाने बिना जीव चारो गतियों में जन्म-मरण के दुःख पाता है या नहीं ?	१. पाता है ।
	२. भगवान को जाने बिना जीव चारों गतियों में जन्म-मरण के दुःख पाता है या सुख ?	२. जन्म-मरण के दुःख ।
	३. भगवान को जाने बिना जीव चारो गतियों में क्या पाता है ?	३. जन्म-मरण के दुःख ।
	४. जीव चारो गतियों में जन्म-मरण के दुःख क्यों पाता है ?	४. भगवान को जाने बिना ।

सारांश कथन

अध्यापक कथन—आज के पाठ में हमने तीन बातें सीखी —

(१) भगवान को पहिचाने बिना चतुर्गति भ्रमण नहीं मिटता ।

(२) आत्मा का अहित करने वाले—पंचेन्द्रियो के विषयों की लालसा और कषाएँ हैं ।

(३) ज्ञानी भक्त आत्मा में लीन रहना और पूर्ण स्वतंत्र होना चाहता है ।

द्वितीय अन्विति

“मेरे न चाह कछु त्रियोग सभार ।”

आदर्श वाचन—

पूर्ववत् ।

अनुकरण वाचन—

पूर्ववत् ।

सामान्यार्थ विवेचन—

पूर्ववत् ।

अध्यापक कथन—ज्ञानी भक्त भगवान से कह रहा है कि हे भगवन् ! मुझे रत्नत्रय के अलावा और कुछ नहीं चाहिये । जिस प्रकार चन्द्रमा स्वभाव से ही गर्मी को दूर करता है और ठंडक लाता है, उसी प्रकार आपकी स्तुति से भी आनन्द प्राप्त होता है । जिस प्रकार अमृत पीने से रोग चला जाता , उसी प्रकार आपके अनुभव से भव का अभाव होता है ।

मेरे हृदय में तो यह विश्वास हो गया है कि आप ससार-समुद्र से पार उतारने वाले जहाज हो तथा तीन लोक और तीन काल में आपके समान सुखदायक कोई नहीं है ।

आपके गुण रूपी अनन्त मणियों के गिनने में गरुधर देव भी समर्थ नहीं है तो अल्पबुद्धि वाला दौलतराम क्या कह सकता है । अतः मैं दौलतराम तो मन-वचन-काय से भालकर नमस्कार करता हूँ ।

बोधगम्य प्रश्नोत्तर

प्रश्न	उत्तर
१. ज्ञानी भक्त की क्या इच्छा है ? (१५वें छंद के आधार पर)	१. (क) रत्नत्रय निधि पाने की । (ख) मोह-ताप हरने की ।
२. क्या भगवान कुछ देते हैं ? (१६वें छंद के आधार पर)	२. नहीं—पर जैसे चन्द्रमा शीतलता देता नहीं—उसकी उपस्थिति में वातावरण स्वयं शीतल हो जाता है, उसी प्रकार भगवान कुछ देते नहीं, पर उनका स्मरण करने से सहज शान्ति प्राप्त होती है ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
ज्ञानी भक्त भगवान से रत्नत्रय की प्राप्ति व मोह-ताप का नाश चाहता है ।	१. ज्ञानी भक्त भगवान से रत्नत्रय की प्राप्ति व मोह-ताप का नाश चाहता है या नहीं ? २. भगवान से रत्नत्रय की प्राप्ति व मोह-ताप का नाश कौन चाहता है ? ज्ञानी भक्त या अज्ञानी भक्त ? ३. भगवान से रत्नत्रय की प्राप्ति व मोह-ताप का नाश कौन चाहता है ? ४. ज्ञानी भक्त क्या चाहता है ?	१. चाहता है । २. ज्ञानी भक्त । ३. ज्ञानी भक्त । ४. रत्नत्रय की प्राप्ति व मोह-ताप का नाश ।

सारांश कथन

अध्यापक कथन—बालको ! अभी पढ़े छन्दो में हमने निम्न दो बातें जानी :-

(१) जानी भक्त पूर्ण स्वतन्त्रता चाहता है और उसकी प्राप्ति का मार्ग रत्नत्रय को मानता है, अतः उसे ही चाहता है ।

(२) भगवान कुछ देते नहीं, पर भगवान के स्वरूप का चिन्तन करने वाले को सहज ही शान्ति प्राप्त होती है ।

समापन

पाठ समाप्त करने से पूर्व अध्यापक निम्नलिखित मूल्यांकन प्रश्न करेंगे :-

(१) रत्नत्रय निधि कौन चाहता है ?

(२) आत्मा के अहित करने वाले कौन हैं ?

गृहकार्य

पठिताश में अध्यापक अगले दिन करके लाने के लिये निम्नानुसार कार्य देंगे :-

अध्यापक कथन—कल तुम्हें सम्पूर्ण स्तुति याद करके लाना है तथा बोधगम्य प्रश्नोत्तरो के उत्तर स्तुति के आधार पर लिखकर व याद करके लाना है ।

आदर्श पाठ-योजना २

(देव शास्त्र गुरु)

स्थान—श्री तिलोकचंद जैन उ० मा० विद्यालय, इन्दौर

कक्षा—प्रवेशिका द्वितीय खण्ड

प्रकरण—“सच्चा देव”

उद्देश्य

(क) सामान्य उद्देश्य—देव शास्त्र गुरु के प्रति भक्ति एवं बहुमान का भाव उत्पन्न करना ।

(ख) विशेष उद्देश्य—सच्चे देव का स्वरूप समझना ।

पूर्व-ज्ञान

देव के सबध में छात्रों को वालवोध पाठमाला भाग २-३, वीतराग विज्ञान पाठमाला भाग १ में आगत स्तुतियों एवं वीतराग-विज्ञान पाठमाला भाग २ में आगत देव-शास्त्र-गुरु पूजन के आधार पर सामान्य जानकारी है ।

सहायक सामग्री

पाठ्यपुस्तक, यदि संभव हो तो जिनेन्द्र भगवान का कैलेन्डर-साइज चित्र ।

उद्देश्य कथन

आज हम जिनका प्रतिदिन पूजन करते हैं, उन सच्चे देव के स्वरूप पर विचार करेंगे ।

प्रस्तुतीकरण

अध्ययन और अध्यापन की सुविधा की दृष्टि से यह पाठ दो दिनों में पढ़ाया जायगा । प्रत्येक दिन ३५ पाठ दो आन्वितियों में विभाजित होगा । प्रत्येक अन्विति में निम्नलिखित संपान होंगे —

आदर्श वाचन
 अनुकरण वाचन
 विचार-विश्लेषण
 बोधगम्य प्रश्नोत्तर
 वस्तुनिष्ठ प्रश्नोत्तर
 सारांश कथन

नोट :—प्रथम दिन की प्रथम अन्विति आरंभ होने के पूर्व एक सोपान आधार-परिचय नाम का और होगा।

प्रथम दिन

आधार-परिचय

यह पाठ रत्नकरण्डश्रावकाचार के आधार पर लिखा गया है। अतः अध्यापक छात्रों को आचार्य समन्तभद्र और उनके द्वारा रचित ग्रंथ रत्नकरण्डश्रावकाचार का परिचय जिज्ञासोत्पादक ढंग से निम्नानुसार देंगे :—

अध्यापक कथन—यह देव-शास्त्र-गुरु नामक पाठ विक्रम की द्वितीय शती के दिग्गज आचार्य समन्तभद्र के रत्नकरण्डश्रावकाचार नामक ग्रंथ के आधार पर लिखा गया है। आप कदव राजवंश के क्षत्रिय राजकुमार थे। आपके बाल्यकाल का नाम शान्ति वर्मा था। आप छन्द, अलंकार, काव्य, कोष, तर्क और न्याय आदि के अद्वितीय विद्वान् थे। आप में बेजोड़ वाद-शक्ति थी। आपने कई बार धूम-धूम कर कुवादियों का गर्व खण्डित किया था। आपने स्वयं

“वादार्थी विचराम्यहं नरपते शार्दूलविक्रीडितम्”

“हे राजन ! मैं वाद के लिए सिंह की तरह विचरण करता हूँ।”

आपने आप्तमीसासा, तत्त्वानुशासन, स्वयंभूस्तोत्र, गंधहस्ति महाभाष्य आदि अनेक महाग्रंथ लिखे हैं।

प्रथम अन्विति

“सुबोध-क्यों भाई... .. विजय पा ली ।”

आदर्श वाचन

अध्यापक स्वयं संवाद पद्धति में एकपात्रीय अभिनय 'क उचित आरोह-अवरोह के साथ प्रस्तुत पाठ का वाचन करेंगे।

अनुकरण वाचन

अध्यापक दो छात्रों द्वारा सवाद पद्धति में अनुकरण वाचन करावेंगे। एक छात्र सुबोध वाले व दूसरा छात्र प्रबोध वाले अश का उचित आरोह-अवरोह के साथ वाचन करेंगे। अध्यापक स्वयं या अन्य छात्र द्वारा अनुकरण वाचन में आवश्यक सुधार करावेंगे।

विचार-विश्लेषण

अनुकरण वाचन के पश्चात् अध्यापक प्रस्तुत अन्वितियों में आगत विचारों, सिद्धांतों और परिभाषाओं को विश्लेषण करके निम्नानुसार समझावेंगे —

अध्यापक कथन—देखो भाई ! अभी हमने जो अश पढ़ा है, उसमें निम्नलिखित निष्कर्ष निकलते हैं —

(१) जैन धर्म में व्यक्ति को महत्त्व न देकर गुणों को महत्त्व दिया जाता है। जिस व्यक्ति में पूज्य गुण पाये जावे, वह पूज्य होता है।

(२) वीतरागी, सर्वज्ञ और हितोपदेशी हो, वही सच्चा देव है।

(३) जन्म-मरण, राग-द्वेषादि १८ दोषों से रहित हो, वे वीतरागी हैं।

बोधगम्य प्रश्नोत्तर

प्रश्न	उत्तर
१. पूजन किसकी की जाती है ?	१ देव-शास्त्र-गुरु की।
२. जैन धर्म में व्यक्ति की मुख्यता है या गुणों की ?	२. गुणों की।
३. सच्चा देव किसे कहते हैं ?	३. जो वीतरागी, सर्वज्ञ और हितोपदेशी हो, उसे सच्चा देव कहते हैं।
४ वीतरागी किसे कहते हैं ?	४ जो राग-द्वेष, जन्म-मरण आदि १८ दोषों से रहित हो, वे वीतरागी हैं।
५. अरहत सिद्ध सच्चे देव हैं या नहीं ?	५ हैं, क्योंकि वे वीतरागी सर्वज्ञ हैं।
६ देव गति के देव सच्चे देव हैं या नहीं ?	६ नहीं, क्योंकि वे वीतरागी सर्वज्ञ नहीं हैं।

वस्तुनिष्ठ प्रश्नोत्तर

प्रस्तुत बोधगम्य प्रश्नोत्तरों को वस्तुनिष्ठ पद्धति के निम्नानुसार चार सोपानों द्वारा तैयार कराया जायगा :-

परिभाषा	प्रश्न	उत्तर
जो राग-द्वेष, जन्म-मरण आदि १८ दोषों से रहित हो, उन्हें वीतरागी कहते हैं ।	१. जो राग-द्वेष, जन्म-मरण आदि १८ दोषों से रहित हो; उन्हें वीतरागी कहते हैं या नहीं ?	१. कहते हैं । २. वीतरागी ।
	२. जो राग-द्वेष, जन्म-मरण आदि १८ दोषों से रहित हो, उन्हें वीतरागी कहते हैं या रागी ?	३. वीतरागी ।
	३. जो राग-द्वेष, जन्म-मरण आदि १८ दोषों से रहित हो, उन्हें क्या कहते हैं ?	४. जो राग-द्वेष, जन्म-मरण आदि १८ दोषों से रहित हो, उन्हें वीतरागी कहते हैं ।
	४. वीतरागी किन्हे कहते हैं ?	

नोटः—इसी प्रकार आगत सभी परिभाषाओं, सिद्धान्त-वाक्यों तथा तथ्य-वाक्यों को समझाया जावेगा ।

सारांश कथन

अन्विति के अन्त में सारांश कथन में परिभाषाओं और सिद्धान्त-वाक्यों को संक्षेप में सरल भाषा में निम्नानुसार दुहरा दिया जावेगा :-

अध्यापक कथन—अभी हमने तीन बातें सीखी —

(१) जैन धर्म में व्यक्ति की मुख्यता नहीं, वह व्यक्ति के स्थान पर गुणों में विश्वास रखता है ।

(२) सच्चा देव वही है जो वीतरागी, सर्वज्ञ और हितापदेशी हो

(३) जिनमें राग-द्वेष, जन्म-मरण आदि १८ दोष न हो, वे वीतरागी हैं ।

द्वितीय अन्विति

"सुबोध—वीतरागी तो..... "अच्छा भी होगा।"

आदर्श वाचन—

पूर्ववत् ।

अनुकरण वाचन—

पूर्ववत् ।

विचार-विश्लेषण


अध्यापक कथन—अभी हमने पढ़ा कि जो तीन लोक और तीन काल सम्बन्धी सभी बातों को एक साथ जानता है, वही सर्वज्ञ है तथा जो वीतराग और सर्वज्ञ हो—वही सच्चा देव है। उसका उपदेश आत्महितकारी होता है, अतः वह हितोपदेशी भी कहा जाता है। उसका उपदेश सच्चा होता है, क्योंकि वह पूर्ण ज्ञानी है और उसका उपदेश अच्छा (आत्महितकारी) होता है, क्योंकि वह वीतरागी है।

अतः सच्चे देव की सच्चाई का आधार सर्वज्ञता और अच्छाई का आधार वीतरागीता है।

बोधनम्य प्रश्नोत्तर

प्रश्न	उत्तर
१. सर्वज्ञ किसे कहते हैं ?	१. जो तीन लोक और तीन काल की सब बातें एक साथ जानता हो।
२. सच्चे देव को हितोपदेशी क्यों कहा जाता है ?	२. क्योंकि उसकी वाणी में आत्म-हितकारी उपदेश निकलता है।
३. सच्चे देव की वाणी सच्ची क्यों होती है ?	३. मूठ तो मजानता से बोला जाता है, वे सर्वज्ञ हैं; अतः उनकी वाणी सच्ची ही होती है।
४. उनकी वाणी अच्छी क्यों होती है ?	४. राव-डोंप (पक्षपात) के कारण बुरी बात कही जाती है। वीतरागी होने से उनकी बात अच्छी (आत्महितकारी) होती है।

वीतराग-विज्ञान प्रशिक्षण निर्देशिका



श्री टोडरमल स्मारक भवन, जयपुर

विचार-विश्लेषण—

पूर्ववत् ।

अध्यापक कथन—अभी हमने पढ़ा कि वीतरागता की पोषक सच्चे देव की वाराणी में जो तत्त्वोपदेश होता है उसे ही शास्त्र कहते हैं । उसमें कहीं भी पूर्वापर विरोध नहीं होता । इसके अध्ययन से सन्मार्ग का पता चल जाता है, अतः जीव छोटे रास्ते पर जाने से बच जाता है ।

देव-शास्त्र-गुरु वाले गुरु, विद्या-गुरुओं से भिन्न होते हैं । भगवान् की वाराणी के मर्म को जानने वाले वे दिगम्बर होते हैं ।
बोधगम्य प्रश्नोत्तर

प्रश्न	उत्तर
१. शास्त्र किसे कहते हैं ?	१. पूर्वापर विरोध से रहित, वीतरागता की पोषक, सच्चे देव की तत्त्वोपदेश करने वाली वाराणी को शास्त्र कहते हैं ।
२. इसके पढ़ने से क्या लाभ है ?	२. जीव कुमार्ग से हटकर सन्मार्ग पर लग जाता है ।
३. सच्चे गुरु कैसे होते हैं ?	३. जिनूवमणी के मर्म को जानने वाले नग्न दिगम्बर ।
४. क्या विद्या-गुरु—गुरु नहीं हैं ?	४. विद्या-गुरु अष्ट द्रव्य से पूजने योग्य देव-शास्त्र गुरु वाले गुरु नहीं हैं । सच्चे गुरु तो नग्न दिगम्बर आत्मज्ञा, वीतरागी मन्त होने हैं ।
५. क्या नग्नता बिना कोई गुरु नहीं हो सकता ?	५. देव-शास्त्र-गुरु वाले नहीं हो सकते ।
६. नग्न रहने मात्र में कोई गुरु हो जाता ? क्या ?	६. नहीं आत्मज्ञान ! या कोई सच्चा गुरु नहीं हो सकता ।

वस्तुनिष्ठ प्रश्नोत्तर

प्रस्तुत बोधगम्य प्रश्नोत्तरो को वस्तुनिष्ठ पद्धति के निम्नानुसार चार सोपानो द्वारा तैयार कराया जायेगा —

परिभाषा	प्रश्न	उत्तर
पूर्वापर विरोध रहित, वीतरागता की पोषक, सच्चे देव की तत्त्वोपदेश करने वाली वाणी को शास्त्र कहते हैं।	१ पूर्वापर विरोध रहित, वीतरागता की पोषक, सच्चे देव की तत्त्वोपदेश करने वाली वाणी को शास्त्र कहते हैं या नहीं ?	१. कहते हैं।
	२ पूर्वापर विरोध रहित, वीतरागता की पोषक, सच्चे देव की तत्त्वोपदेश करने वाली वाणी को शास्त्र कहते हैं या कुशास्त्र ?	२ शास्त्र।
	३ पूर्वापर विरोध रहित, वीतरागता की पोषक, सच्चे देव की तत्त्वोपदेश करने वाली वाणी को क्या कहते हैं ?	३. शास्त्र।
	४ शास्त्र किसे कहते हैं ?	४ पूर्वापर विरोध रहित, वीतरागता की पोषक, सच्चे देव की तत्त्वोपदेश करने वाली वाणी को शास्त्र कहते हैं।

नोट —इसी प्रकार आगत सभी परिभाषाओं, मिथ्यान्तो और तथ्या को सम्झाया जावेगा।

सारांश कथन

अन्विति के अन्त में सारांश कथन में परिभाषाओं व मिथ्यान्त-वाक्यों को संक्षेप में मर्म भाषा में निम्नानुसार दुहरा दिया जायेगा —

अध्यापक कथन—अभी हमने दो बातें सीखी —

(१) पूर्वापर विरोध रहित, वीतरागता की पोषक सच्चे देव की तत्त्वोपदेश करने वाली वाणी को शास्त्र कहते हैं।

२। मिथ्या-वाक्यों में मिथ्या सच्चे व गलत वाक्यों के मर्म का उल्लेख करते हैं व दिग्दर्शन देते हैं।

द्वितीय अन्विति

सुबोध—अच्छा और हमें भी ले चलना ।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार-विश्लेषण—

अध्यापक ऋषभ—अभी हमने पढ़ा कि आत्मज्ञानी सच्चे गुरु निरन्तर आत्मध्यान और स्वाध्याय में लीन रहते हैं, सर्व आरम्भ और परिग्रह से रहित होते हैं और विषय-भोगों की लालसा भी उनमें नहीं पायी जाती है । रत्नत्रय से युक्त उन मुनियों का ब्राह्मण-आचार भी शास्त्रानुकूल होता है ।

देव शास्त्र गुरु की पूजा के बदले में उनमें कुछ मांगना मूर्खता है, क्योंकि जो सब कुछ छोड़ चुके हों उनसे कुछ मांगना ठीक नहीं । उनकी पूजा तो उन जैसा बनने के भाव से की जानी है ।

बोधगम्य प्रश्नोत्तर

प्रश्न	उत्तर
१ सच्चे गुरु कैसे होते हैं ?	१ (क) आत्मज्ञानी और आत्मा में लीन रहने वाले । (ख) विषय-भोगों से विरक्त । (ग) रत्नत्रय से युक्त । (घ) आनमानुकूल ब्राह्मण-आचार से युक्त । (ङ) समस्त आरम्भ-परिग्रह से रहित ।
२ क्या भगवान् से कुछ मांगना ठीक है ?	२ नहीं, जो सब कुछ त्याग चुके, उनसे कुछ मांगना ठीक नहीं ।
३ तो पूजा क्यों की जाती है ?	३ उन जैसा बनने के भाव से पूजा की जाती है ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
आत्मज्ञानी और आत्मा मे लीन रहने वाले गुरु को सच्चा गुरु कहते हैं ।	१ आत्मज्ञानी और आत्मा मे लीन रहने वाले गुरु को सच्चा गुरु कहते हैं या नहीं ?	१ कहते हैं । २ सच्चा गुरु । ३ सच्चा गुरु ।
	२ आत्मज्ञानी और आत्मा मे लीन रहने वाले गुरु को सच्चा गुरु कहते हैं या विद्या-गुरु ?	४ आत्मज्ञानी और आत्मा मे लीन रहने वाले गुरु को सच्चा गुरु कहते हैं ।
	३ आत्मज्ञानी और आत्मा मे लीन रहने वाले गुरु को क्या कहते हैं ?	
	४ सच्चा गुरु किसे कहते हैं ?	

नोट — (१) इसी प्रकार सच्चे गुरु के पाचो लक्षणो को वस्तुनिष्ठ पद्धति से तैयार कराया जायगा । तदुपरान्त सच्चे गुरु के पाचो लक्षणो को एकसाथ स्पष्ट कर दिया जायगा ।

(२) शेष प्रश्नो को भी वस्तुनिष्ठ पद्धति से तैयार कराया जायगा ।

साराश कथन

अध्यापक कथन—अभी हमने निम्नलिखित बातें सीखी —

(१) सच्चे गुरु आत्मज्ञानी, आत्मध्यानी, रत्नत्रयधारी, विषय-भोगो की इच्छा से रहित, आरभ-परिग्रह से रहित तपस्वी होते हैं ।

(२) उन जैसे बनने की भावना से ही उनकी पूजा की जाती है । लौकिक भोगो की इच्छा मे नहीं ।

समापन

अध्यापक कथन—आज का पाठ तुम्हारी समझ मे आ गया होगा ? अच्छा बताओ —

(१) विद्या-गुरु सच्चे गुरु हैं या नहीं ?

(२) सच्चे शास्त्र वीतरागता के पोषक होते हैं या न ग के ?

गृहकार्य

अध्यापक कथन—कल तुम्हें आज बताये गये प्रश्नोत्तर लिख कर याद करके लाना है ।

आदर्श पाठ-योजना 3

(मैं कौन हूँ ?)

स्थान —श्री जैन विद्यार्थी गृह, सोनगढ

कक्षा—प्रवेशिक तृतीय खण्ड

प्रकरण —“मैं कौन हूँ ?”

उद्देश्य

(क) सामान्य उद्देश्य—आत्मज्ञान संबंधी जानकारी देना ।

(ख) विशेष उद्देश्य—अपनी आत्मा के सम्बन्ध में विशेष जानने की जिज्ञासा उत्पन्न करना एवं “मैं” के सबंध में प्रचलित गलत धारणाओं का निराकरण करना ।

पूर्व-ज्ञान

छात्रों को जीव तत्त्व की सामान्य जानकारी है । वे बालबोध पाठमाला भाग १ में ‘जीव-अजीव’, बालबोध पाठमाला भाग २ में ‘षट्-द्रव्य’, वीतराग-विज्ञान पाठमाला भाग १ में ‘सात तत्त्व’ एवं वीतराग-विज्ञान पाठमाला भाग २ में ‘सात तत्त्वों सबंधी भूल’ नामक पाठों में जीव तत्त्व के सबंध में बहुत कुछ सीख चुके हैं ।

सहायक सामग्री

पाठ्यपुस्तक ।

उद्देश्य कथन

आज हम वस्तुतः “मैं कौन हूँ” अर्थात् आत्मा क्या है ? यह समझने का प्रयत्न करेंगे ।

प्रस्तुतीकरण

इस पाठ में ‘स्थूलता से सूक्ष्मता की ओर’ वाले सिद्धान्त का विशेष ध्यान रखा जायगा । अध्ययन और अध्यापन की सुविधा की दृष्टि से यह पाठ दो दिनों में पढ़ाया जायगा । प्रत्येक दिन का पाठ दो अन्वितियों में विभाजित होगा । प्रत्येक अन्विति में निम्नलिखित सोपान होंगे .—

- (क) आदर्श वाचन
- (ख) अनुकरण वाचन
- (ग) विचार-विश्लेषण
- (घ) बोधगम्य प्रश्नोत्तर
- (ङ) वस्तुनिष्ठ प्रश्नोत्तर
- (च) सारांश कथन

प्रथम दिन

प्रथम अन्विति

“ ‘मैं’ शब्द का प्रयोग पडित भी नहीं है । ”

आदर्श वाचन

अध्यापक स्वयं गद्य वाचन विधि से अर्द्धविराम पूर्णविराम का ध्यान रखते हुए स्पष्ट आदर्श वाचन करेंगे ।

अनुकरण वाचन

अध्यापक सुविधानुसार एकाधिक छात्रों से अनुकरण वाचन करावेंगे तथा स्वयं या अन्य छात्रों से उसमें सुधार करावेंगे ।

विचार-विश्लेषण

अन्विति में आये विचारों का विश्लेषण निम्नानुसार करेंगे —

अध्यापक कथन—अभी हमने पढ़ा कि प्रायः सभी सामान्य जन ‘मैं’ शब्द का प्रयोग तो करते हैं पर उसका सही अर्थ नहीं जानते । बाह्य बालकपन आदि संयोगी पर्यायों को ही ‘मैं’ मान लेते हैं ।

जब हम विचार करते हैं तो पता चलता है कि ‘मैं’—बालक, वृद्ध, पडित, मेठ कुछ भी नहीं हूँ । एक बात सोचिये—यदि ऐसा मान लिया जाय कि ‘मैं’ बालक हूँ, तो बूढ़ा बूढ़े बालक आप कब तक रहेंगे ? दस-बीस वर्ष तक ही, उसके बाद आप बालक तो रहेंगे नहीं । तो क्या फिर आप नहीं रहेंगे ? रहेंगे । अवश्य रहेंगे । इसी प्रकार कोई कहे कि ‘मैं’ जवान हूँ, तो क्या दस-बीस वर्ष पहले भी वे जवान थे ? यदि नहीं तो वे तो थे । अतः यह स्पष्ट है कि बालकपन और जवानी तो शरीर से सम्बन्धित है और ‘मैं’ आत्मा को कहते हैं । आत्मा बालक, जवान और बूढ़ा नहीं होता । अतः ‘मैं’ बालक हूँ, वृद्ध हूँ, यह मानना कल्पना ही है ।

कुछ लोग कहते हैं कि 'मैं' मेठ हूँ या पंडित हूँ और भी कई प्रकार की कल्पनाएँ करते हैं। पर जग सोचिए—सेठ तो पैसे के मयोग से कहे जाते हैं, पैसा नहीं रहेगा तो आप मेठ तो नहीं रहेंगे पर आप तो रहेंगे न। फिर आप मेठ कैसे हो सकते हैं? इसी प्रकार शास्त्रों का विशेष ज्ञान होने से लोग पंडित कहलाते हैं पर जब वे बालक थे, शास्त्र ज्ञान नहीं था, तब क्या वे नहीं थे? थे। अतः आत्मा को सेठ या पंडित कहना भी उपचार ही है। वस्तुतः आत्मा न सेठ है, न पंडित।

बोधगम्य प्रश्नोत्तर

प्रश्न	उत्तर
१ "मैं बालक या जवान हूँ"— क्या यह मानना ठीक है ?	१ नहीं, क्योंकि बालकपन और जवानी शरीर की अवस्थाएँ हैं और 'मैं' आत्मा हूँ।
२ "मैं सेठ हूँ"—इस मान्यता में क्या भूल है ?	२ मेठ तो धन के मयोग से कहा जाता है। धन के बिना भी तो आत्मा रहता है, अतः आत्मा सेठ नहीं।
३ "मैं पंडित हूँ"—यह तो ठीक है न ?	३ नहीं। पंडिताइयों को शास्त्र ज्ञान का नाम है। शास्त्र ज्ञान के बिना भी आत्मा की सत्ता देखी जाती है।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
बालकपन और जवानी शरीर की अवस्थाएँ हैं।	१ बालकपन और जवानी शरीर की अवस्थाएँ हैं या नहीं ?	१. हैं।
	२ बालकपन और जवानी शरीर की अवस्थाएँ हैं या आत्मा की ?	२ शरीर की।
	३ बालकपन और जवानी किसकी अवस्थाएँ हैं ?	३ शरीर की।
	४ शरीर की अवस्थाएँ क्या हैं ?	४. बालकपन और जवानी।

निष्कर्ष—बालवपन और जवानी शरीर की अवस्थाएँ हैं और "मैं" आत्मा हूँ, अतः "मैं" बालक और जवान नहीं हो सकता।

नोट—इसी प्रकार सेठ और पंडित वाला प्रश्न भी समझाया जावेगा।

सौरांश कथन

अध्यापक कथन—अभी हमने यह निर्णय किया कि —

(१) "मैं" बालक, जवान और वृद्ध नहीं, क्योंकि ये शरीर के धर्म हैं और "मैं" शरीर से भिन्न चेतन आत्मा हूँ।

(२) "मैं" सेठ भी नहीं हूँ, क्योंकि सेठ तो धन के संयोग से कहा जाता है। "मैं" तो असंयोगी आत्मा हूँ।

(३) "मैं" पंडित भी नहीं हूँ, क्योंकि पंडित तो शास्त्रों संबंधी क्षयोपशम ज्ञान के कारण कहा जाता है। "मैं" तो निगोद जैसी अल्पज्ञान वाली दशा और सिद्ध जैसी पूर्ण ज्ञान वाली दशा में रहने वाला हूँ।

द्वितीय अन्विति

"तब प्रश्न उठता है कि ... यह अति आवश्यक है।"

आदर्श वाचन—

पूर्ववत्।

अनुकरण वाचन—

पूर्ववत्।

विचार-विश्लेषण—

पूर्ववत्।

अध्यापक कथन—अभी हमने पढ़ा कि आत्मा क्या है—इस विषय पर हमने कभी गंभीरता से सोचा नहीं। यही कारण है कि "मैं कौन हूँ" का उत्तर हमें प्राप्त नहीं हो सका है। हम 'पर' की खोज में अपने को भूल रहे हैं। कौनसी विचित्र बात है कि खोजने वाला खोजने वाले को खोज रहा है और खोजने वाले को खोजने वाला नहीं मिल रहा है।

आत्मा तो मन, वचन, काय, मोह, राग-द्वेष, परोन्मुखी बुद्धि से अलग तीन काल रहने वाला शुद्ध ज्ञानानन्द स्वभावी स्थायी वस्तु है।

जब आदमी के दिल में संकुचित भावनाएँ आ जाती हैं तो वह विशालता को भूलने लगता है। जिस प्रकार प्रान्त में अपनत्व की तीव्रता आते ही देश का अपनत्व कम हो जाता है या दब जाता है, उसी प्रकार जब तक आत्मा की पर्याय में एकत्व बुद्धि रहती है तब

तक आत्मा द्रव्य-दृष्टि में ओझल रहता है। जैसे देश के प्रति अगाध राष्ट्रीयता के लिए "मैं भारतीय हूँ"—यह अनुभूति प्रबल होगी जरूरी है, उसी प्रकार आत्मानुभूति के लिए "मैं आत्म-द्रव्य हूँ"—यह दृढ़ धारणा होना बहुत जरूरी है।

बोधगम्य प्रश्नोत्तर

प्रश्न	उत्तर
१ आत्मा कैसा है ?	१ (क) आत्मा मन, वचन, काय, मोह, राग-द्वेष, परलक्ष्यी बुद्धि से भिन्न है। (ख) त्रैकालिक अनादि, अनन्त ज्ञानानन्द स्वभावी ध्रुव तत्त्व है।
२ "मैं कौन हूँ" का सही उत्तर क्यों प्राप्त नहीं होता ?	२. हम गभीरता से विचार नहीं करते।
३ "मैं कौन हूँ" का सही उत्तर पाने के लिए क्या आवश्यक है ?	३. "मैं आत्मा हूँ"—यह अनुभूति प्रबल होना आवश्यक है।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
आत्मा मन, वचन, काय, मोह, राग-द्वेष एव परलक्ष्यी बुद्धि से भिन्न है।	१ आत्मा मन, वचन, काय, मोह, राग-द्वेष एव परलक्ष्यी बुद्धि से भिन्न है या नहीं ?	१. है।
	२. मन, वचन, काय, मोह, राग-द्वेष एव परलक्ष्यी बुद्धि से भिन्न आत्मा है या शरीर ?	२. आत्मा।
	३. मन, वचन, काय, मोह, राग-द्वेष एव परलक्ष्यी बुद्धि से कौन भिन्न है ?	३. आत्मा।
	४. आत्मा किस-किस से भिन्न है ?	४. मन, वचन, काय, मोह, राग-द्वेष एव परलक्ष्यी बुद्धि से।

नोट :—इसी प्रकार आगत अन्य तथ्यों को भी

सारांश कथन

अध्यापक कथन—अभी हमने यह समझा कि आत्मा तो शरीर, मन, वाणी, मोह, राग-द्वेष, परलक्ष्यी ज्ञान से भिन्न एक त्रैकालिक शुद्ध ज्ञानानन्द स्वभावी ध्रुव तत्त्व है तथा उसकी प्राप्ति “मैं कौन हूँ” की प्रबल जिज्ञासा हो तभी संभव है ।

संस्थापन

अध्यापक कथन—अभी हमने जो पाठ पढ़ा वह आप लोगो की समझ में आ ही गया होगा । अच्छा बताओ :—

(१) “मैं बालक हूँ” ऐसा मानने में क्या आपत्ति है ?

(२) “मैं” मन वचन काय से भिन्न हूँ या अभिन्न ?

गृहकार्य

अध्यापक कथन—आज समझाये गये प्रश्नोत्तरो को कल तैयार करके लाना है तथा पठित पाठ का भावार्थ लिख कर लाना है ।

द्वितीय दिन

स्थान—श्री जैन विद्यार्थी गृह, सोनगढ

कक्षा—प्रवेशिका तृतीय खण्ड

प्रकरण—“मैं कौन हूँ”

उद्देश्य

(क) सामान्य उद्देश्य—

पूर्ववत् ।

(ख) विशेष-उद्देश्य—आत्मज्ञान की दिशा की ओर संकेत

करना ।

पूर्व-ज्ञान—

पूर्ववत् ।

सहायक सामग्री—

पूर्ववत् ।

उद्देश्य कथन

आज हम यह समझेंगे कि आत्मानुभव कैसे किया जा सकता है ?
प्रस्तुतीकरण

आज का पाठ भी दो अन्वितियों में समाप्त होगा । द्वितीय दिन का प्रस्तुतीकरण होने से ‘पूर्व-पाठ मूल्यांकन’ नामक एक सोपान और होगा । बाकी सब सोपान पूर्ववत् रहेंगे । द्वितीय अन्विति में पूर्व-पाठ मूल्यांकन नामक सोपान को छोड़कर बाकी सब सोपान पूर्ववत् रहेंगे ।

पूर्व-पाठ मूल्यांकन

पूर्वपठित पाठ को तैयार किया या नहीं, यह जानने के लिए अध्यापक निम्नलिखित मूल्यांकन प्रश्न करेंगे .

- (१) "मैं शीत हूँ" या "आत्मा कैसा है" ?
- (२) "मैं पांडित हूँ" —यह मानना ठीक है या नहीं ?
- (३) आत्मा को समझने के लिए क्या आवश्यक है ?

प्रथम अन्विता

"हा ! तो मंत्री पुत्र" . . . भी नहीं हो सकती है ।"

आदर्श वाचन—

पूर्ववत् ।

अनुकरण वाचन—

पूर्ववत् ।

विचार विश्लेषण—

अध्यापक कथन—अभी हमने पढ़ा, उसमें निम्न चार वाते स्पष्ट हुई :—

(१) आत्मा स्पष्ट पर-सयोगी पदार्थों—जैसे स्त्री, पुत्र, मकान, रुपया-पैसा और शरीर से भिन्न है ।

(२) आत्मा में उत्पन्न होने वाले मोह, राग-द्वेष आदि विकारी भाव भी आत्मा की मीमा में नहीं आते ।

(३) परलब्धी क्षयोपशम ज्ञान भी पूर्ण ज्ञानस्वभावी आत्मा नहीं है ।

(४) ज्ञान की पूर्ण त्रिकसित केवलज्ञान पर्याय भी पर्याय होने से त्रिकाली ध्रुव रूप आत्मतत्त्व नहीं हो सकती ।

वस्तुतः आत्मा तो अन्तरोन्मुखी दृष्टि का विषय है । वह तो अनुभवगम्य है । उसे विकृतियों में नहीं बाँधा जा सकता है । उसमें स्पर्श, रस, गंध, वर्णादि न होने से उसे इन्द्रियो से भी नहीं जाना जा सकता ।

बोधगम्य प्रश्नोत्तर

प्रश्न	उत्तर
१ आत्मतत्त्व किस-किस में भिन्न है ?	१ (क) स्त्री, पुत्र, मकान, शरीरादि सयोगी पदार्थों से । (ख) आत्मा में उत्पन्न होने वाले मोह, राग-द्वेष आदि विकारी भावों से । (ग) परलक्ष्यी क्षयोपशम ज्ञान से । (घ) एक समय वाली केवलज्ञान पर्याय से ।
२ यह आत्मा कैसे जाना जा सकता है ?	२. (क) अन्तर्गोन्मुखी दृष्टि से । (ख) आत्मानुभव से ।
३ यह आत्मा कैसे प्राप्त नहीं किया जा सकता ?	३ (क) बहिर्लक्ष्यी दीड-भूष से । (ख) मानसिक विकल्पों से । (ग) पञ्चेन्द्रियो से ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
आत्मतत्त्व स्त्री, पुत्र, मकान, शरीरादि सयोगी पदार्थों से भिन्न है ।	१ आत्मतत्त्व स्त्री, पुत्र, मकान, शरीरादि पदार्थों से भिन्न है या नहीं ?	१ है । २ भिन्न ।
	२ आत्मतत्त्व स्त्री, पुत्र, मकान, शरीरादि सयोगी पदार्थों से भिन्न है या अभिन्न ?	३ भिन्न । ४ आत्मतत्त्व स्त्री, पुत्र, मकान, शरीरादि सयोगी पदार्थों से भिन्न है ।
	३ आत्मतत्त्व स्त्री, पुत्र, मकान, शरीरादि सयोगी पदार्थों से कैसा है ?	
	४ आत्मतत्त्व कैसा है ?	

नोट :—इसी प्रकार सभी सिद्धांत-वाक्यों को समझाया जायगा ।

सारांश कथन

अध्यापक कथन—अब हम इस निर्णय पर पहुँचे कि आत्मा शरीरादि पर-सयोगो से, मोहादि सयोगी भावो से, क्षयोपशम ज्ञानादि से एव क्षायिक भाव रूप पर्यायो से भी भिन्न त्रैकालिक वस्तु है तथा उसे बाहरी क्रियाकाण्ड से, इन्द्रियो एव मानसिक विकल्पो से नहीं पाया जा सकता है ।

द्वितीय अन्विति

“यह अनुभवगम्य . . . दशा नहीं ला सकती है।”

आदर्श वाचन—

पूर्ववत् ।

अनुकरण वाचन—

पूर्ववत् ।

विचार-विश्लेषण—

अध्यापक कथन—अभी हमने जो पढ़ा, उसमे निम्नलिखित तथ्य निरूपित हैं —

(१) पर भावो से भिन्नता और ज्ञानादि भावो से अभिन्नता ही आत्मा की शुद्धता है ।

(२) अनादि अनन्त गुणो की अखण्डता ही आत्मा की एकता है ।

(३) पर से कुछ चाहिय नहीं और न पर को कुछ देने लायक इसमे है, यही आत्मा की पूर्णता है ।

(४) आत्मानुभूति को प्राप्त करने का प्रारम्भिक उपाय तत्त्वविचार है ।

(५) वह आत्मानुभूति अपनी प्रारम्भिक भूमिका तत्त्वविचार का अभाव करती हुई प्रकट होती है ।

(६) आत्मा ज्ञान का विषय है, बाणी और रोखनी को पकड़ से परे है ।

बोधगम्य प्रश्नोत्तर

प्रश्न	उत्तर
१ आत्मा की शुद्धता क्या है ?	१. पर भावों से भिन्नता और ज्ञानादि भावों से अभिन्नता ही आत्मा की शुद्धता है ।
२ आत्मा की एकता क्या है ?	२. अनादि अनन्त गुणों की मखण्डता ही आत्मा की एकता है ।
३ आत्मा की पूर्णता क्या है ?	३ पर से कुछ चाहिये नहीं और न पर को कुछ देने लायक हममें है, यही आत्मा की पूर्णता है ।
४ आत्मानुभूति प्राप्त करने का प्रारम्भिक उपाय क्या है ?	४ आत्मानुभूति प्राप्त करने का प्रारम्भिक उपाय तत्त्वविचार है ।

वस्तुनिष्ठ प्रश्नोत्तर

तथ्य-वाक्य	प्रश्न	उत्तर
पर भावों से भिन्नता और ज्ञानादि भावों से अभिन्नता ही आत्मा की शुद्धता है ।	१. पर भावों से भिन्नता और ज्ञानादि भावों से अभिन्नता ही आत्मा की शुद्धता है या नहीं ?	१. है ।
	२ पर भावों से भिन्नता और ज्ञानादि भावों से अभिन्नता ही आत्मा की शुद्धता है या अशुद्धता या एकता ?	२ शुद्धता ।
	३ आत्मा को पर भावों में भिन्नता और ज्ञानादि भावों में अभिन्नता क्या है ?	३ शुद्धता ।
	४ आत्मा की शुद्धता क्या है ?	४ पर भावों में भिन्नता और ज्ञानादि भावों में अभिन्नता ही आत्मा की शुद्धता है ।

नोट — इसी प्रकार आगे सभी विद्वान्-गणों को समझाया जाना ।

सारांश कथन

सारांश कथन में उक्त तथ्यों को संक्षेप में दुहरा दिया जायेगा ।

समापन

अध्यापक कथन—अभी हमने जो पढ़ा वह आप लोगों की समझ में आ गया होगा । अच्छा बताइये —

(१) क्या आत्मा को वाणी से कहा जा सकता है ?

(२) क्या आत्मा इन्द्रियो से जाना जा सकता है ? यदि नहीं, तो क्यों ?

गृहकार्य

अध्यापक कथन—आज समझाये गये सभी प्रश्नोत्तर तैयार करके लाना है । साथ ही “मैं कौन हूँ ?” इस विषय पर एक निबन्ध लिख कर लाना है और ध्यान रखो कि आने वाले शनिवार को अपनी छात्र-हितकारिणी सभा में “मैं कौन हूँ ?” इस विषय पर ही भाषण व कवितायें होगी । जो भी छात्र बोलना चाहे—मन्त्री, छात्र-हितकारिणी सभा को अपना नाम लिखवा दें ।



पाठ-निर्देश

वीतराग-विज्ञान पाठमालाआ में आये हुये तीन पाठों की आदर्श पाठ-योजनाये प्रस्तुत की । आगे शेष पाठों के पाठ-निर्देश दिये जा रहे हैं । पाठ-निर्देशों का ध्यान रखते हुये अध्यापक वन्धुओं को प्रत्येक पाठ पढ़ाने के पूर्व उपरोक्त पाठ-योजनाओं के अनुरूप पाठ-योजना तैयार करनी है । ध्यान रहे, किसी भी पाठ की पाठ-योजना तैयार करते समय तत्संबंधित पाठ-निर्देश में दिये निर्देशों की अवहेलना नहीं की जानी चाहिये ।

पाठ-निर्देश १

(वीतराग-विज्ञान पाठमाला भाग १—पाठ २)


“आत्मा और परमात्मा”

आवश्यक निर्देश :—

(१) मुनिराज यांगीन्दु का पश्चिम जिज्ञासोत्पादक ढंग से देना । परमात्मप्रकाश और योगमार मूल ग्रन्थों को पढ़ने की प्रेरणा देना, जिनके आधार पर यह पाठ लिखा गया है ।

(२) सवाद काल्पनिक है, यह स्पष्ट करना ।

(३) आत्म के भेद-भेदों को निम्नलिखित चार्ट से स्पष्ट करना .—



(४) आत्मा और आत्मा के समस्त भेद-प्रभेदों की परिभाषाएँ वस्तुनिष्ठ पद्धति के चार सोपानों द्वारा तैयार कराना ।

(५) लम्बी परिभाषाओं को टुकड़ों में तैयार करावें । जैसे :—

प्रश्न—शरीर को आत्मा मानने वाला कौन है ?

उत्तर—बहिरात्मा ।

प्रश्न—पर-पदार्थ में अपनापन मानने वाला कौन है ?

उत्तर—बहिरात्मा ।

प्रश्न—रागादि में अपनापन मानने वाला कौन है ?

उत्तर—बहिरात्मा ।

प्रश्न—आत्मा को न जानने वाला कौन है ?

उत्तर—बहिरात्मा ।

नोट—चारों परिभाषायें पृथक्-पृथक् वस्तुनिष्ठ पद्धति के चारों सोपानों द्वारा तैयार कराके उन्हें एकत्र करके पूरी परिभाषा स्पष्ट कर दें । इस प्रकार बहिरात्मा की परिभाषा निम्नानुसार हुई :—

“शरीर को आत्मा तथा अन्य पदार्थों और रागादि में अपनापन मानने वाला या आत्मा का स्वभाव न जानने वाला मिथ्यादृष्टि जीव बहिरात्मा है ।”

पाठ-निर्देश २

(वीतराग-विज्ञान पाठमाला भाग १—पाठ ३)

“सात तत्त्व”

आवश्यक निर्देशः—


(१) आचार्य उमास्वामी का जिज्ञासोत्पादक ढंग है इरिचय देना तथा तत्त्वार्थ सूत्र पढ़ने की प्रेरणा देना जिसके आधार पर यह पाठ लिखा गया है ।

(२) पाठ में आगत सभी परिभाषाओं को वस्तुनिष्ठ पद्धति द्वारा तैयार कराया जावे ।


(३) “प्रयोजनभूत तत्त्व” और “द्रव्य दृष्टि” को विशेष स्पष्ट करना एवं वस्तुनिष्ठ पद्धति से तैयार कराना ।

(४) आस्रवादि तत्त्वों को द्रव्य और भाव के भेद से स्पष्ट करना चाहिये ।

(५) पुण्य और पाप का अन्तर्भाव आस्रव और बन्ध में होता है । इस तथ्य को निम्न चार्ट द्वारा समझाया जाना चाहिये :-



(६) तत्त्व के भेद-प्रभेद स्पष्ट करने के लिये निम्न चार्ट का प्रयोग करना चाहिये :-



पाठ-निर्देश ३

(वीतराग-विज्ञान पाठमाला भाग १—पाठ ४)

“षट् आवश्यक”

आवश्यक निर्देश :—

(१) निश्चय आवश्यक और व्यवहार आवश्यक की परिभाषा वस्तुनिष्ठ पद्धति से तैयार कराना तथा प्रत्येक आवश्यक में निश्चय व्यवहार का भेद स्पष्ट करना ।

(२) निश्चय और व्यवहार आवश्यकों का भेद स्पष्ट करते समय निम्नानुसार ध्यान दिया जाना चाहिये :—


निश्चय आवश्यक	व्यवहार आवश्यक
(क) शुद्धभाव	शुभ भाव
(ख) बन्ध का अभाव	पुण्य बन्ध
(ग) ज्ञानी के ही होते हैं ।	ज्ञानी के तो होते ही हैं, पर अज्ञानी के भी देवपूजादि के शुभ भाव होते हैं ।

(३) व्यवहार आवश्यक को पुण्य बन्ध का कारण कहने से प्रायः लोग यह आशका व्यक्त करते हैं कि ऐसा कहोगे तो लोग देवपूजनादि छोड़ देगे । अतः इस प्रश्न को स्वयं उठाकर समुचित समाधान निम्नानुसार करना चाहिये —

उपदेश तो ऊँचा चढ़ने को दिया जाता है, नीचे गिरने को नहीं । अतः जो जीव देवपूजनादि के शुभ भाव छोड़कर विषय कषायादिक अशुभ भावों में प्रवर्तेंगे, उनका तो और भी बुरा होगा अर्थात् पाप बन्ध होगा । अतः देवपूजनादि शुभ भावों को छोड़कर अशुभ भावों में जाना ठीक नहीं है । यदि देवपूजनादि के शुभ भाव छोड़कर शुद्ध भाव में रह सके तो बहुत ठीक अन्यथा अशुभ भाव में जावेंगे तो पाप बन्ध करेंगे । यहाँ शुभ भाव को पुण्य बन्ध का कारण कहा है वह तो सत्य का ज्ञान कराने के लिये कहा है—अशुभ भाव में जाने के लिये नहीं ।

(४) आवश्यक के भेदों-प्रभेदों को स्पष्ट करने के लिये अगले पृष्ठ पर दिये गये चार्ट को प्रयोग में लाना चाहिये ।

श्रावक के आवश्यक कर्तव्य



नोट — ध्यान रहे देव पूजा को छोड़कर अन्य भावशक्तियों से द्रव्य और भाव का भेद नहीं किया गया है।

पाठ-निर्देश ४

(वीतराग-विज्ञान पाठमाला भाग १—पाठ ५)

“कर्म”

आवश्यक निर्देश :—

(१) सिद्धान्त चक्रवर्ती नेमिचन्द्राचार्य का परिचय जिज्ञासो-त्पादक ढंग से देना । सिद्धान्त चक्रवर्ती शब्द का अर्थ स्पष्ट करना तथा गोम्मटसार कर्मकाण्ड पढ़ने की प्रेरणा देना—जिसके आधार पर यह पाठ लिखा गया है ।

(२) संवाद काल्पनिक है—यह स्पष्ट करना ।

(३) “कर्म आत्मा को बलात् विकार नहीं कराते, किन्तु जब आत्मा स्वयं विकार रूप परिणमे तब कर्म का उदय उसमें निमित्त कहा जाता है ।” उक्त तथ्य भली-भाँति स्पष्ट करना ।

(४) निमित्त कारण की परिभाषा वस्तुनिष्ठ पद्धति के चार सोपानों द्वारा तैयार कराना ।

(५) निमित्त और उपादान की स्थिति को निम्नानुसार स्पष्ट करना चाहिये :—

(क) कोई कार्य होता है तो उसका कारण अवश्य होता है । जो द्रव्य स्वयं कार्यरूप परिणमे—उसे उपादान (असली) कारण कहते हैं । पर जो पदार्थ स्वयं कार्यरूप तो परिणमे नहीं, किन्तु कार्य की उत्पत्ति में अनुकूल होने का जिस पर आरोप आ सके—उसे निमित्त कारण कहते हैं । जैसे—घड़ा एक कार्य है । मिट्टी घड़े रूप स्वयं परिणमित होती है—अतः वह मिट्टी घड़े रूपी कार्य की उपादान कारण हुई और कुम्हार चक्र दण्ड आदि घड़े रूपी कार्य के अनुकूल परद्रव्य है—अतः उन्हें निमित्त कारण कहा जाता है ।

(ख) घड़े के उदाहरण के बाद स्थूलता से सूक्ष्मता की ओर के सिद्धान्तानुसार आत्मा सम्बन्धी उदाहरण से निमित्त उपादान को स्पष्ट करना चाहिये । जैसे—आत्मा स्वयं मोह-राग-द्वेष रूप परिणमित होता है, अतः आत्मा मोह-राग-द्वेष रूप कार्य का उपादान कारण हुआ और कर्म का उदय उसमें अनुकूल परद्रव्य है, अतः वह निमित्त कारण हुआ ।

(६) उक्त तत्त्व को वस्तुनिष्ठ पद्धति से स्पष्ट करना चाहिये, जिससे छात्रों को स्पष्ट हो जाय । जैसे :—


प्रश्न	उत्तर
१. आत्मा दुखी क्यों है ? कर्म के कारण या स्वय की भूल से ?	१. स्वय की भूल से ।
२. घटे का निमित्त कारण कौन है ? मिट्टी या कुम्हार ?	२. कुम्हार ।
३. कपड़े का उपादान कारण कौन है ? सूत या बुनकर ?	३. सूत ।
४. राग का उपादान कारण क्या है ? कर्म या आत्मा ?	४. आत्मा ।

(७) द्रव्य कर्म और भाव कर्म के लक्षण वस्तुनिष्ठ पद्धति के चार सोपानों से तैयार कराने के बाद निम्नानुसार मूल्यांकन प्रश्नों से वस्तु को स्पष्ट करना चाहिये :—

(क) “मेरी बात सुनकर उसे क्रोध आ गया ।” इस वाक्य में क्रोध द्रव्य कर्म है या भाव कर्म ? (भाव कर्म)

(ख) “जो दूसरों के अध्ययन में बाधा पहुँचाते हैं, उन्हें ज्ञानावरणी कर्म का बन्ध होता है ।” उक्त वाक्य में प्रयुक्त ज्ञानावरणी कर्म द्रव्य कर्म है या भाव कर्म ? (द्रव्य कर्म)

(ग) आठ कर्मों में घाति-अघाति का विभाग निम्नानुसार चाटें द्वारा समझाया जाय :—



(८) आठ कर्मों की परिभाषायें भी वस्तुनिष्ठ पद्धति के चार सोपानों द्वारा तैयार कराई जावें ।

पाठ-निर्देश ५

(वीतराग-विज्ञान पाठमाला भाग १—पाठ ६)

“रक्षाबन्धन”

आवश्यक निर्देश :—

(१) रक्षाबन्धन कथा छात्रों के समक्ष इस प्रकार प्रस्तुत की जावे—जिससे छात्रों में कथानक संबंधी जिज्ञासा अन्त तक बनी रहे।

(२) कथा में आगत निम्न प्रसंगों पर विशेष बल व ध्यान दिया जाना चाहिये :—

(क) जिस प्रकार साप को दूध पिलाने से विष ही बनता है, उसी प्रकार तीव्र कषायी अज्ञानी जीवों से की गई तत्त्वचर्चा उनके क्रोध को ही बढ़ाती है।

(ख) प्रत्येक आत्मा को चाहिये कि वह जगत के प्रपंचों से दूर रह कर तत्त्वाभ्यास में ही प्रयत्नशील रहे। यही ससार बन्धन से रक्षा का उपाय है।

(३) निम्न प्रश्नोत्तर को विशेष स्पष्ट किया जावे :—

प्रश्न :—“विष्णुकुमार ने बावनिया का वेष बनाया और श्रुत-सागर ने मुनियों से विवाद किया।” क्या उक्त क्रियायें मुनि की भूमिका में होना ठीक है ?

उत्तर :—नहीं। यदि ठीक होती तो उन्हें मुनिपद छोड़ना एवं प्रायश्चित्त जैसे दण्ड क्यों लेने पड़ते ?

“विष्णुकुमार मुनि ने मुनि पद में बावनिया वेष नहीं बनाया किन्तु मुनिपद छोड़कर ऐसा वेष बनाया।” इस तथ्य की ओर विशेष ध्यान आकर्षित करना चाहिये।

(४) रक्षाबन्धन कथा को अपने शब्दों में लिखने एवं अपनी भाषा में आकर्षक ढंग से बोलने का अभ्यास कराना।

पाठ-निर्देश ६

(वीतराग-विज्ञान पाठमाला भाग १—पाठ ७)

“जम्बूस्वामी”

आवश्यक निर्देश :—

(१) कविवर प० राजमलजी पाण्डे का परिचय जिज्ञासो-त्पादक ढंग से दें तथा “जम्बूस्वामी चरित्र” को जिसके आधार पर यह पाठ लिखा गया है—पढ़ने की प्रेरणा दें ।

(२) जम्बूस्वामी की कथा इस प्रकार प्रस्तुत करना जिससे छात्रों में अन्त तक उत्सुकता बनी रहे ।

(३) पाठ पढ़ाते समय निम्नलिखित अंश पर विशेष ध्यान आकर्षित करना —

“रागियो का राग ज्ञानियो को क्या प्रभावित करेगा ? ज्ञान और वैराग्य की किरणों तो अज्ञान और राग का नाश करने में समर्थ होती हैं ।”

(४) जम्बूस्वामी की कहानी अपने शब्दों में लिखने और आकर्षक ढंग से बोलने का अभ्यास कराना ।

(५) उक्त पाठ से मिलने वाली शिक्षा की ओर ध्यान आकर्षित करना ।

पाठ-निर्देश ७

(वीतराग-विज्ञान पाठमाला भाग १—पाठ ८)

“बारह भावना”

आवश्यक निर्देश :—

(१) प्रस्तुत बारह भावनाओं के लेखक प० जयचन्दजी छावड़ा का जिज्ञासोत्पादक ढंग से परिचय देना ।

(२) बारह भावना नाम से प्रचलित वैराग्योत्पादक एवं तत्त्वज्ञानमय विशाल जैन साहित्य का सामान्य परिचय देना एवं अन्य कवियों द्वारा लिखित बारह भावनाओं को पढ़ने की प्रेरणा देना । जैसे—छहडाला की पाँचवी ढाल में वर्णित बारह भावनाएँ आदि ।

(३) निम्नलिखित भावनाओं का अर्थ समझाते समय विशेष सावधान रहना चाहिये :—

अनित्य, अशरण, संसार, एकत्व, अन्यत्व, संवर, बोधिदुर्लभ ।

(४) प्रत्येक भावना में आये भाव को स्पष्ट करना चाहिये । शब्दार्थ की अपेक्षा भावार्थ या केन्द्रीय भाव पर विशेष ध्यान देना है ।

(५) भावनाओं के विशिष्ट अर्थ को प्रश्नोत्तर में तैयार कर वस्तुनिष्ठ पद्धति के यथासम्भव रूपों से तैयार कराया जावेगा । जैसे:—

प्रश्न	उत्तर
१. द्रव्य दृष्टि से सर्व पदार्थ कैसे हैं ?	१. स्थिर ।
२. पर्याय दृष्टि से पदार्थ कैसे हैं ?	२. अस्थिर ।
३. उक्त चिन्तन किस भावना में किया जाता है ?	३. अनित्य भावना में ।
४. निश्चय से शरण कौन है ?	४. शुद्धात्मा ।
५. व्यवहार से शरण कौन है ?	५. पंच परमेष्ठी ।
६. उक्त चिन्तन किस भावना में किया जाता है ?	६. अशरण भावना में ।

नोट .—इसी प्रकार आगे की भावनाओं को भी स्पष्ट करना चाहिये ।

पाठ-निर्देश ८

(वीतराग-विज्ञान पाठमाला भाग २—पाठ १)

“उपासना”

आवश्यक निर्देश :—

(१) पूजन के छन्दों व जयमाला का सामान्यार्थ बताते समय शब्दार्थ की अपेक्षा भावार्थ और केन्द्रीय भाव पर ध्यान देना चाहिये ।

(२) पूजन में आये विशिष्ट भावों को प्रश्नोत्तरों में तैयार कराकर वस्तुनिष्ठ पद्धति से तैयार कराना । जैसे :—

प्रश्न—स्थापना में किसको नमस्कार किया गया है ?

उत्तर—सच्चे देव-शास्त्र-गुरु को ।

प्रश्न—यह जीव पर की ममता मे क्यों अटका है ?

उत्तर—आत्मा मे विद्यमान अनन्त गुणों के वैभव को भूलकर ।

प्रश्न—मन की झूठी वृत्ति क्या है ?

उत्तर—पर-पदार्थों को अनुकूल व प्रतिकूल मानना ही मन की झूठी वृत्ति है ।

नोट :—इसी प्रकार के प्रश्नोत्तर प्रत्येक छन्द मे से व जयमाला मे से तैयार करके समझाना चाहिये ।

(३) निम्न छन्दों पर विशेष ध्यान दिया जाना चाहिये —
चन्दन, नैवेद्य, दीप, धूप, अर्घ्य ।

(४) जयमाला मे वर्णित वारह भावनाओं मे से निम्नलिखित भावनाओं पर विशेष ध्यान दिया जाय —

अनित्य, ससार, अन्यत्व, अशुचि, सवर और बोधिदुर्लभ ।

(५) पूजन कंठस्थ करने एवं प्रतिदिन करने की प्रेरणा देना ।

पाठ-निर्देश ६

(वीतराग-विज्ञान पाठमाला भाग २—पाठ ३)

“सात तत्त्वों सम्बन्धी भूल”

आवश्यक निर्देश :—

(१) यह पाठ प० दीलतरामजी द्वारा लिखित छहढाला की दूसरी ढाल के आधार पर लिखा गया है । अध्यापक को प० दीलतरामजी और उनकी कृति छहढाला का सामान्य परिचय जिज्ञासोत्पादक ढंग से देना है एवं छहढाला के अध्ययन की प्रेरणा देनी है ।

(२) सात तत्त्वों के सम्बन्ध मे हुई भूलों के संदर्भ मे इस प्रकार भी प्रायः प्रयोग किया जाता है कि ‘आश्रव की भूल’ बताइये । भूल तो जीव ही करता है पर जिस तत्त्व के सम्बन्ध मे भूल करता है, व्यावहारिक भाषा मे उसे तत्त्व सम्बन्धी भूल कही जाती है । इस तथ्य को छात्रों के सामने स्पष्ट कर देना चाहिये ।

(३) सातों तत्त्वों सम्बन्धी भूलों को वस्तुनिष्ठ पद्धति से तैयार कराना चाहिये ।

(४) जीव और अजीव तत्त्व के सम्बन्ध में की गई भूलों को समझाते समय निम्न सूत्र-वाक्य को ध्यान में रखना चाहिये :—

जीव को अजीव मानना जीव तत्त्व सम्बन्धी भूल है और अजीव को जीव मानना अजीव तत्त्व सम्बन्धी भूल है । जैसे—नीबू को आम माना तो हमने नीबू के सम्बन्ध में गलती की क्योंकि आम तो वहा है ही नहीं, नीबू को ही गलत समझ लिया गया है । इसी प्रकार आम को नीबू माना तो आम के सम्बन्ध में गलती हुई ।

इसी प्रकार जीव और अजीव के सम्बन्ध में भी जानना चाहिये जैसे—“मैं काला हूँ” यह मानना जीव तत्त्व सम्बन्धी भूल है, क्योंकि “मैं” आत्मा का वाचक है और “काला” शरीर का रंग है । “मैं” (जीव) को काला (अजीव) माना । अतः जीव तत्त्व सम्बन्धी भूल हुई ।

इसी प्रकार—“आँख देखती है”—ऐसा मानना अजीव तत्त्व सम्बन्धी भूल है, क्योंकि “आँख” अजीव है और “देखना” जीव की क्रिया है । यहाँ अजीव को जीव माना—अतः अजीव तत्त्व सम्बन्धी भूल हुई ।

नोट :—इसी प्रकार के कई उदाहरणों से प्रश्नोत्तर करके जीव और अजीव तत्त्व सम्बन्धी भूल का ज्ञान कराना चाहिये ।

(५) निम्नानुसार मूल्यांकन प्रश्नोत्तरों द्वारा छात्रों के ज्ञान की परीक्षा की जानी चाहिये :—

प्रश्न—शुभाशुभ राग को सुखकर मानना कौन-से तत्त्व सम्बन्धी भूल है ?

✓ × ×

आस्रव, बन्ध, संवर

प्रश्न—शुभ बन्ध को अच्छा और अशुभ बन्ध को बुरा मानना कौन-से तत्त्व सम्बन्धी भूल है ?

× ✓ ×

आस्रव, बन्ध, संवर

प्रश्न—आस्रव और बन्ध तत्त्व के सम्बन्ध में हुई भूलों में आपस में क्या अन्तर रहा ?

उत्तर—बन्ध के कारण को अच्छा मानना आस्रव तत्त्व सम्बन्धी भूल है और शुभ बन्ध और उसके फल को अच्छा मानना बन्ध तत्त्व सम्बन्धी भूल है ।

प्रश्न—आत्मज्ञान और वैराग्य को दुखकर मानना कौन से तत्त्व सम्बन्धी भूल है ?

✓ × ×

सवर तत्त्व, बन्ध तत्त्व, आस्रव तत्त्व

प्रश्न—इच्छाओं की पूर्ति में सुख मानना कौन से तत्त्व सम्बन्धी भूल है ?

✓ × ×

निर्जरा, बन्ध, आस्रव

प्रश्न—ससार में सुख मानना कौन से तत्त्व संबंधी भूल है ?

× ✓ ×

बन्ध, मोक्ष, निर्जरा

नोट .—उक्त समस्त प्रश्नोत्तरो को वस्तुनिष्ठ पद्धति के चार सौपानो द्वारा तैयार कराया जाय ।

पाठ-निर्देश १०

(वीतराग-विज्ञान पाठमाला भाग २—पाठ ४)

“चार अनुयोग”

आवश्यक निर्देश :—

(१) यह पाठ पं० टोडरमलजी कृत मोक्षमार्ग प्रकाशक के अष्टम अध्याय के आधार पर लिखा गया है । अतः उनका परिचय जिज्ञासोत्पादक ढंग से दिया जाय तथा मोक्षमार्ग प्रकाशक का परिचय देकर उसके स्वाध्याय की प्रेरणा दी जावे ।

(२) अनुयोग और चारो अनुयोगों की परिभाषायें वस्तुनिष्ठ पद्धति से तैयार कराईं जावें ।

(३) किस अनुयोग में किस बात की मुख्यता रहती है—इसे प्रश्नोत्तर के माध्यम से तैयार कराया जाय जैसे :—

(क) प्रथमानुयोग में—कथाओं की ।

- (ख) करणानुयोग में—गणित की ।
 (ग) द्रव्यानुयोग में—अध्यात्म एवं न्याय शास्त्र की ।
 (घ) चरणानुयोग में—बाह्य क्रिया, सुभाषित और नीतिशास्त्र की ।

(४) अनुयोगों के परस्पर अन्तर को भी इसी प्रकार प्रश्न-तरो के माध्यम से स्पष्ट किया जाना चाहिये ।

(५) चारों अनुयोगों का ज्ञान—परिभाषाओं के अतिरिक्त इनकी वर्णन-पद्धति, प्रमुख-उद्देश्य, वर्णन की मुख्यता आदि से कराया जावेगा ।

(६) गृहस्थों को समयसारादि अध्यात्म शास्त्र पढ़ने के निषेध की चर्चा चलती है । उस प्रकरण में उठने वाली शंकाओं का निम्न-लिखित तर्क देकर समुचित समाधान करना चाहिये और अध्यात्म शास्त्र पढ़ने की विशेष प्रेरणा दी जानी चाहिये :—

(क) यदि गृहस्थों को समयसारादि पढ़ने की अनुमति नहीं है तो फिर पं० जयचन्दजी, पं० टोडरमलजी आदि विद्वानों ने समय-सारादि ग्रन्थों की टीकायें की व उनके उद्धहरणों के उल्लेख अपने मौलिक ग्रन्थों में किये । क्या यह सब बिना पढ़े सम्भव है ?

(ख) उनमें सम्यग्दर्शन (आत्मानुभूति) प्राप्त करने का उप-देश है तो मुख्यतया गृहस्थों को ही है, क्योंकि सम्यग्दर्शन के बिना मुनि पद तो होता ही नहीं ।

(७) कुछ लोग अध्यात्म शास्त्रों के अध्ययन-अध्यापन से ही आचरण भ्रष्ट होने की आशका व्यक्त करते हैं । अतः तत्सम्बन्धी शंकाओं का निम्नानुसार समुचित समाधान किया जाना आवश्यक है :—

(क) द्रव्यानुयोग में आत्मज्ञान शून्य बाह्याचार का निषेध अवश्य किया है, पर साथ ही सर्वत्र स्वच्छन्द होने का निषेध भी किया है । अतः भ्रष्ट होने की शंका निर्मूल है, किन्तु सही बात जानने से सच्चा ब्रती बनने की ही सम्भावना है ।

(ख) यदि कोई अज्ञानी भ्रष्ट भी हो जाय तो यदि गधा मिश्री खाने से मर जाय तो सज्जन तो मिश्री खाना छोड़े नहीं, उसी

प्रकार कोई अज्ञानी अध्यात्म शास्त्र सुनकर भ्रष्ट हो जावे तो सभी मुमुक्षु तो अध्यात्म चर्चा वन्द करेंगे नहीं ।

(ग) यदि कुछ अज्ञानियों की भ्रष्टता के डर से अध्यात्म शास्त्रों के अध्ययन-अध्यापन का निषेध करेंगे तो मूल मोक्षमार्ग का ही निषेध हो जावेगा ।

पाठ-निर्देश ११

(वीतराग-विज्ञान पाठमाला भाग २—पाठ ५)

“तीन लोक”

आवश्यक निर्देश :—

(१) यह पाठ आचार्य उमास्वामी द्वारा लिखित महाग्रन्थ तत्त्वार्थ सूत्र के आधार पर लिखा गया है । अतः उनका परिचय जिज्ञासोत्पादक ढंग से देना तथा तत्त्वार्थ सूत्र का परिचय देकर उसे पढ़ने की प्रेरणा करना ।

(२) तीन लोक और जम्बू द्वीप की स्थिति नक्शे के माध्यम से समझाना चाहिये । बड़ा नक्शा उपलब्ध न हो तो बोर्ड पर आवश्यक रेखाये बनाकर पत्येक क्षेत्र, पर्वत, नदी आदि स्थानों एवं नरक-स्वर्ग की भी स्थिति स्पष्ट करना चाहिये ।

(३) छात्रों से पर्वत, नदी आदि की जानकारी नक्शा या बोर्ड के माध्यम से मूल्यांकन प्रश्नोत्तरों में ज्ञात करना चाहिये :—

(क) गंगा नदी कहाँ है ?

(ख) नील पर्वत कौन-सा है ? आदि ।

(४) जैन भूगोल और आधुनिक विज्ञान के खोजों के तुलनात्मक प्रश्नों में नहीं उलझना चाहिये ।

(५) इस पाठ का उद्देश्य जैन भूगोल का सामान्य ज्ञान देना है । अतः इस पाठ पर विशेष बल देने की आवश्यकता नहीं । विशेष बल देने पर व्यर्थ के प्रश्न उठ खड़े होते हैं ।

पाठ-निर्देश १२

(वीतराग-विज्ञान पाठमाला भाग २—पाठ ६)

“सप्त व्यसन”

आवश्यक निर्देश :—

(१) यह पाठ कविवर पं० बनारसीदासजी रचित समयसार नाटक के आधार पर लिखा गया है। अतः कविवर बनारसीदासजी का परिचय जिज्ञासोत्पादक ढंग से देना तथा समयसार नाटक का सामान्य परिचय देकर पढ़ने की प्रेरणा देना।

(२) सामान्य व्यसन की परिभाषा समझाकर फिर उसमें द्रव्य और भाव व्यसन ऐसे दो भेद करके समझाना एवं उन्हें वस्तु-निष्ठ पद्धति से तैयार कराना।

(३) “द्रव्य व्यसन को व्यवहार व्यसन और भाव व्यसन को निश्चय व्यसन कहते हैं”। इस तथ्य की ओर ध्यान दिलाना चाहिए।

(४) प्रत्येक भाव व्यसन की परिभाषा समझाते समय पं० बनारसीदास द्वारा लिखित छन्द की सम्बन्धित पंक्ति की ओर ध्यान आकर्षित करना चाहिये।

(५) विषय को स्पष्ट करने के बाद तथा परिभाषा को तैयार करा देने के उपरान्त निम्नानुसार कुछ प्रश्नोत्तर करके विषय को हृदयंगम कराया जाय।—

प्रश्न—देह में मगन रहना कौन-सा व्यसन है ?

उत्तर—भाव मांस खाना।

प्रश्न—दूसरों की ही बुद्धि की जाँच में लगे रहना कौन-सा व्यसन है ?

उत्तर—भाव पर-स्त्री रमण।

प्रश्न—जंगल में शेर आदि मारना कौन-सा व्यसन है ?

उत्तर—द्रव्य शिकार व्यसन।

प्रश्न—मोह में पड़े रहकर आत्म-स्वरूप से अनजान बने रहना कौन-सा व्यसन है ?

उत्तर—भाव मदिरापान।

पाठ-निर्देश १६

(वीतराग-विज्ञान पाठमाला भाग २—पाठ १०)

“देव-शास्त्र-गुरु स्तुति”

आवश्यक निर्देश :—

(१) देव-स्तुति का अर्थ बताते समय उसमें निर्दिष्ट भ्रान्तियों के सम्बन्ध में बोधगम्य प्रश्नोत्तर घर से तैयार करके लाना चाहिये और उन्हें वस्तुनिष्ठ पद्धति से तैयार कराना चाहिये। जैसे —

प्रश्न—आत्मा को चौरासी लाख योनियों में चक्कर क्यों काटने पड़ते हैं ?

उत्तर—वीतरागी सर्वज्ञ परमात्मा की सही पहिचान न होने के कारण ।

प्रश्न—भगवान की वीतरागता नहीं पहिचान पाने के कारण क्या गलतियाँ हुईं ?

उत्तर—(क) भगवान को करुणानिधि मानकर उनके भरोसे ही पड़ा रहा—स्वयं कुछ भी पुरुषार्थ नहीं किया ।

(ख) यह नहीं जाना कि वे तो इच्छारहित स्वयं में लीन और कृतकृत्य हैं । वे किसी के भले बुरे के कर्त्ता-धर्त्ता नहीं हैं ।

प्रश्न—सर्वज्ञता को नहीं पहिचान पाने से क्या-क्या गलतियाँ हुईं ?

उत्तर—सर्वज्ञ भगवान ने बताया कि यह जगत स्वयं परिणामनशील है । इसका कर्त्ता-धर्त्ता कोई नहीं । इस पर विश्वास नहीं किया और परमात्मा का कर्त्ता-धर्त्ता स्वयं को मानता रहा और अपना कर्त्ता-धर्त्ता दूसरों को ।

(२) जिनवाणी स्तुति का अर्थ बताते समय बोधगम्य और वस्तुनिष्ठ प्रश्नोत्तरों से यह बतलाना चाहिये कि जिनवाणी के मर्म को समझने में क्या-क्या गलतियाँ हुईं ? जैसे —

(क) जिनवाणी में अनेकान्तान्मक शुद्धात्मा का उल्लेख पद्धति से कथन है । उस पर तो ध्यान नहीं दिया और सारा समय विकथाओं में गंवाया ।

(ख) यह भी नहीं समझ पाये कि जिनवाणी किसे कहते हैं और उसमें किस बात का वर्णन है ।

(ग) अभी तक राग को धर्म और धर्म को रागमय मानते रहे हैं और शुभ करते-करते धर्म होगा, यह जानते रहे हैं ।

(३) जिनवाणी के मर्म को समझने से क्या-क्या लाभ हैं ? इस प्रश्न के उत्तर में बताना चाहिये कि जिनवाणी के मर्म को जानने के बाद इस निष्कर्ष पर पहुँचते हैं :—

(क) धर्म राग में नहीं, वीतरागता में है ।

राग में धर्म मानना महा अधर्म है ।

(ख) जिनवाणी वीतरागता की ही पोषक होती है—राग की नहीं ।

(४) गुरु स्तुति का अर्थ समझाते समय गुरुओं में विशेषताये स्पष्ट करनी चाहिये । जैसे .—

सच्चे गुरु जिनवाणी के रहस्य को जानने वाले, दिन-रात आत्म-चिंतनरत, मृदुभाषी, निर्विकारी नग्न दिगम्बर होते हैं ।

(५) उक्त सभी तथ्यों को वस्तुनिष्ठ पद्धति के चार सोपानों द्वारा अच्छी तरह तैयार कराना चाहिये ।

(६) “देव-शास्त्र-गुरु स्तुति” कठस्थ कराना चाहिये एवं उसके सामान्यार्थ को अपने शब्दों में व्यक्त करने की प्रेरणा देनी चाहिये ।

पाठ-निर्देश १७

(वीतराग-विज्ञान पाठमाला भाग ३—पाठ १)

“सिद्ध पूजा”

आवश्यक निर्देश :—

(१) पूजन के छन्दों व जयमाला का अर्थ बताते समय शब्दार्थ की अपेक्षा भावार्थ और केन्द्रीय भाव पर ध्यान दिया जाना चाहिये ।

(२) पूजन में आये विशिष्ट भावों को प्रश्नोत्तरो में तैयार करके वस्तुनिष्ठ पद्धति से तैयार कराना चाहिये । जैसे .—

प्रश्न—भक्त सिद्धों की शरण में क्यों आया है ?

उत्तर—सुख की चाह मे सारे जग मे घूमा पर सुख कही नहीं मिला, अतः अनन्त सुख प्राप्त करने वाले सिद्ध भगवान की शरण मे आया है ।

प्रश्न—“भोजन से जीवन चलता है”—क्या यह मान्यता ठीक है ?

उत्तर—नहीं, क्योंकि नरको मे भोजन बिना जीवन चलता है और खाते-खाते भी मानव मरते देखे जाते हैं ।

प्रश्न—“भोजन से सुख प्राप्त होता है”—क्या यह मान्यता ठीक है ?

उत्तर—नहीं, क्योंकि भोजन करते हुये भी मानव दुःखी देखे जाते है और सिद्ध भगवान भोजन बिना भी अनन्त सुखी हैं ।

नोट —इसी प्रकार पूजन के प्रत्येक छन्द मे से आवश्यक बोधगम्य प्रश्नोत्तर घर से तैयार करके लाना चाहिये एव छात्रो को वस्तुनिष्ठ पद्धति से तैयार कराना चाहिये ।

(३) निम्नलिखित छंदो पर विशेष ध्यान दिया जाना चाहिये —
चन्दन, अक्षत, नैवेद्य, दीप, धूप, फल ।

(४) जयमाला मे वर्णित सप्त तत्त्व सम्बन्धी भूलो के बोधगम्य प्रश्नोत्तर घर से तैयार करके लाना चाहिये और छात्रो को वस्तुनिष्ठ पद्धति से तैयार कराना चाहिये ।

पाठ-निर्देश १८

(वीतराग-विज्ञान पाठमाला भाग ३—पाठ २)

“पूजा-विधि और फल”

आवश्यक निर्देश :—

(१) पाठ पढ़ाते समय निम्नलिखित अशो पर विशेष ध्यान देना चाहिये तथा इनमे आगत परिभाषाओं, सिद्धान्तो और निष्कर्षों को बोधगम्य प्रश्नोत्तरों मे घर से तैयार करके लाना चाहिये तथा वस्तुनिष्ठ पद्धति से तैयार कराना चाहिये .—

(क) इष्ट देव-शास्त्र-गुरु का गुण स्तवन ही पूजा है।

(ख) अष्ट द्रव्य से पूजनीक तो वीतरागी सर्वज्ञदेव, वीतरागी मार्ग के निरूपक शास्त्र और नग्न दिगम्बर भार्वाङ्गी गुरु ही हैं।

(ग) मिथ्यात्व राग-द्वेष आदि का अभाव करके पूर्ण ज्ञानी और सुखी होना ही इष्ट है। उसकी प्राप्ति जिसे हो गई वही इष्ट देव है।

(घ) ज्ञानी जीव लौकिक लाभ की दृष्टि से भगवान की आराधना नहीं करता—उसे तो सहज ही भगवान के प्रति भक्ति का भाव आता है।

(ङ) पूजा भक्ति का सच्चा लाभ तो विषय कषाय से बचना है।

(२) पूजन की विधि छात्रों को एक दिन का मन्दिर में पूजन का कार्यक्रम रखकर प्रायोगिक रूप से बताना चाहिये।

(३) पूजन की विधियाँ देश-देश में, प्रान्त-प्रान्त में, यहाँ तक कि गाव-गाव में, कुछ अलग-अलग होती हैं। अतः जहाँ जो पद्धति प्रचलित हो, उसके विरुद्ध अध्यापक का उलझना ठीक नहीं है। हाँ, इतना ध्यान रखना चाहिये कि सच्चित्तादि वस्तुओं से पूजन न की जावे। पूजन की विधि शुद्धाम्नायानुसार ही हो।

(४) ज्ञानी और अज्ञानी के पूजन करने के भाव में निम्न-अन्तर होता है.—

ज्ञानी	अज्ञानी
१ ज्ञानी विषय-कषाय से बचने के लिये पूजन करता है।	१ अज्ञानी विषय-कषाय की चाह से पूजन करता है।
२. ज्ञानी को पूजा-भक्ति का भाव सहज ही आता है।	२ अज्ञानी को पूजा-भक्ति का भाव विषय-सामग्री की प्राप्ति की कामना से आता है।

पाठ-निर्देश १६

(वीतराग-विज्ञान पाठमाला भाग ३—पाठ ३)

“उपयोग”

आवश्यक निर्देश :—

(१) आचार्य उमास्वामी एवं उनके द्वारा रचित महाग्रन्थ तत्त्वार्थ सूत्र का परिचय जिज्ञासोत्पादक ढंग से देना तथा तत्त्वार्थ सूत्र के पढ़ने की प्रेरणा देना, क्योंकि यह पाठ तत्त्वार्थ सूत्र के द्वितीय अध्याय के आधार पर लिखा गया है।

(२) उपयोग के भेद-प्रभेदों को पाठ्यपुस्तक में पृष्ठ सं० १३ पर अंकित चार्ट के अनुसार स्पष्ट करना।

(३) उपयोग व उसके भेद-प्रभेदों की परिभाषाओं का भाव अच्छी तरह समझाने के उपरान्त उन्हें वस्तुनिष्ठ पद्धति से तैयार कराना।

(४) मतिज्ञान की परिभाषा दो अपेक्षा से समझाना चाहिये—

(क) अपने आत्मा को जानने की अपेक्षा—“पराश्रय बुद्धि को छोड़कर दर्शनोपयोगपूर्वक स्वसन्मुखता से प्रगट होने वाले निज आत्मा के ज्ञान को मतिज्ञान कहते हैं।”

(ख) पर पदार्थों को जानने की अपेक्षा—“इन्द्रियाँ और मन हैं निमित्त जिसमें, उस ज्ञान को मतिज्ञान कहते हैं।”

(५) सुज्ञान और कुज्ञान का भेद मिथ्यात्व के कारण तथा प्रयोजनभूतता के कारण होता है—यह स्पष्ट करना चाहिये, क्योंकि सम्यग्दृष्टि का सभी ज्ञान सुज्ञान है और मिथ्यादृष्टि का सभी ज्ञान कुज्ञान है। लौकिक ज्ञान कैसा भी हो, पर प्रयोजनभूत जीवादिक का सही ज्ञान हो तो ज्ञान सच्चा ही है। लौकिक ज्ञान सही होने पर भी यदि प्रयोजनभूत तत्त्वों का ज्ञान नहीं हो या गलत ज्ञान हो तो वह अज्ञान ही है। इस तथ्य को अच्छी तरह स्पष्ट कर देना चाहिये।

पाठ-निर्देश २०


(वीतराग-विज्ञान पाठमाला भाग ३—पाठ ४)

“गृहीत और अगृहीत मिथ्यात्व”

आवश्यक निदेश :—

(१) छह्ढाला और छह्ढालाकार पंडित दौलतरामजी का परिचय जिज्ञासोत्पादक ढंग से देना तथा छह्ढाला पढ़ने की प्रेरणा देना, क्योंकि यह पाठ छह्ढाला की द्वितीय ढाल के आधार पर लिखा गया है।

(२) पाठ की स्थिति निम्नलिखित चार्ट द्वारा स्पष्ट करना :—
ससार के कारण



(३) पाठ में प्रागत समस्त परिभाषाओं, सिद्धान्तों और तथ्यों को बोधगम्य प्रश्नोत्तरों में तैयार कर लेना चाहिये और वस्तुनिष्ठ पद्धति से प्रश्नोत्तर करके छात्रों को तैयार कराना चाहिये।

(४) गृहीत और अगृहीत का भेद समझाने के लिये घी में छाछ और घी में ढालड़ा आदि के उदाहरण से स्पष्ट करना चाहिये। जैसे—

घी में छाछ तो उसके आरम्भ काल से ही है, क्योंकि घी और छाछ का तो जन्मजात सम्बन्ध है, किन्तु घी में ढालड़ा आदि पदार्थ बाद में मिलाये जाते हैं, उसी प्रकार आत्मा में अगृहीत मिथ्यात्वादि तो अनादि काल से ही हैं, किन्तु गृहीत मिथ्यात्वादि कुगुरु आदि के संयोग से यह बुद्धिपूर्वक ग्रहण करता है।

पाठ-निर्देश २१

(वीतराग-विज्ञान पाठमाला भाग ३—पाठ ६)

“ज्ञानी श्रावक के बारह व्रत”

आवश्यक निर्देश :

(१) बारह व्रतों की स्थात पाठ्यपुस्तक के पृष्ठ नं० २६ पर अंकित चार्ट द्वारा स्पष्ट करनी चाहिये ।

(२) पाठ में आगत सभी परिभाषाओं, सिद्धान्तों और तथ्यों को बोधगम्य प्रश्नोत्तरो में तैयार कर लेना चाहिये और वस्तुनिष्ठ पद्धति से तैयार कराना चाहिये ।

(३) निम्नलिखित व्रतों की परिभाषा समझाते समय विशेष ध्यान रखना चाहिये :—

अहिंसाव्रत, परिग्रह परिमाणव्रत और सामायिक शिक्षाव्रत ।

क्योंकि इनके समझाने में प्रायः भूल हो जाती है । जैसे—परिग्रह परिमाणव्रत समझाते समय प्रायः कह देते हैं कि चौबीस प्रकार के परिग्रह का परिमाण कर लेना परिग्रह परिमाणव्रत है, परन्तु यह ध्यान नहीं रखते कि मिथ्यात्व नामक परिग्रह का परिमाण नहीं होता—उसका तो सर्वथा त्याग होता है ।

(४) हिंसा के सकल्पी आदि चार भेद, असत्य के सत् का अपलाप आदि चार भेद भी अच्छी तरह स्पष्ट करना चाहिये ।

(५) निम्नलिखित व्रतों में परस्पर अन्तर भी बहुत सावधानीपूर्वक स्पष्ट करना चाहिये :—

(क) दिग्व्रत और देशव्रत ।

(ख) परिग्रह परिमाणव्रत और भोगोपभोग परिमाणव्रत ।

पाठ-निर्देश २२

(वीतराग-विज्ञान पाठमाला भाग ३—पाठ ७)


“मुक्ति का मार्ग”

आवश्यक निर्देश :—

(१) आचार्य ग्रन्थचन्द्र और उनके द्वारा लिखित महान् ग्रन्थ पुरुषार्थसिद्ध्युपाय का परिचय छात्रों को जिज्ञासोत्पादक ढंग से देना व पुरुषार्थसिद्ध्युपाय पढ़ने की प्रेरणा देना, क्योंकि यह पाठ उसके आधार पर लिखा गया है।

(२) पाठ में आगत सभी परिभाषाओं, सिद्धान्तों एवं विचारों को बोधगम्य प्रश्नोत्तरों में तैयार कर लेना चाहिये एवं उन्हें वस्तु-निष्ठ पद्धति से तैयार कराना चाहिये।

(३) मुक्तिमार्ग के भेद-प्रभेदों को निम्न चार्ट के आधार से स्पष्ट करना चाहिये.—



(४) “रत्नत्रय ही मुक्ति का मार्ग है” और “रत्नत्रय मुक्ति का ही मार्ग है”—उक्त दोनों तथ्यों पर छात्रों का ध्यान विशेष आकर्षित किया जाय।

(५) उक्त तथ्यों की स्थापना में उत्पन्न होने वाली शंकाओं समुचित समाधान करना। जैसे :—

प्रश्न—यदि रत्नत्रय मुक्ति का ही मार्ग है तो रत्नत्रयधारी मुनिवर स्वर्ग क्यों जाते हैं ?

उत्तर—रत्नत्रय तो मुक्ति का ही कारण है, पर रत्नत्रयधारी मुनिवर शुभभाव रूप राग (अपराध) के फल से ही स्वर्ग जाते हैं ।

प्रश्न—शुभोपयोग को अपराध क्यों कहा है ?

उत्तर—जो बन्ध का कारण हो, वह अपराध ही है ।

प्रश्न—रत्नत्रय को ही मुक्ति का मार्ग क्यों कहते हैं ? रत्नत्रय के साथ होने वाले शुभराग को भी मुक्ति का मार्ग क्यों न कहे ?

उत्तर—जो बन्ध का कारण हो, वही मुक्ति का कारण कैसे हो सकता है ?

पाठ-निर्देश २३

(वीतराग-विज्ञान पाठमाला भाग ३—पाठ ८)

“निश्चय और व्यवहार”

आवश्यक निर्देश :—

(१) आचार्यकल्प प० टोडरमनजी और उनके द्वारा लिखित ग्रन्थ मोक्षमार्ग प्रकाशक का परिचय देकर मोक्षमार्ग प्रकाशक के पढ़ने की प्रेरणा देना चाहिये, क्योंकि यह पाठ मोक्षमार्ग प्रकाशक के आधार पर लिखा गया है ।

(२) पाठ में आगत निश्चय और व्यवहार की निम्नलिखित तीनों परिभाषायें वस्तुनिष्ठ पद्धति से बहुत अच्छी तरह तैयार कराना चाहिये तथा अनेक उदाहरणों द्वारा उन्हें अच्छी तरह स्पष्ट करके समझाना चाहिये —

(क) सच्चे निरूपण को निश्चय कहते हैं और उपचरित निरूपण को व्यवहार ।

(ख) एक ही द्रव्य के भाव को उस स्वरूप में ही वर्णन करना निश्चय नय है और उपचार से उस द्रव्य के भाव को अन्य द्रव्य के भाव स्वरूप वर्णन करना व्यवहार है।

(ग) जिस द्रव्य की परिणति हो, उसको उसी की कहने वाला निश्चय नय है और उसे ही अन्य द्रव्य की कहने वाला व्यवहार नय है।

(3) “मोक्ष मार्ग दो नहीं है—मोक्षमार्ग का कथन दो प्रकार से है”—उक्त कथन को भली-भाँति स्पष्ट करना।

(4) पाठ में आगत निम्नलिखित अशों को विशेष रूप से करना —

(क) निश्चय नय से जो निरूपण किया हो उसे सच्चा (सत्यार्थ) मानकर उसका श्रद्धान करना और व्यवहार नय से जो निरूपण किया हो उसे असत्यार्थ मानकर उसका श्रद्धान छोड़ना।

(ख) व्यवहार नय स्वद्रव्य परद्रव्य को व उनके भावों को व कारण कार्यादिक को किसी को किसी में मिलाकर निरूपण करता है—इस प्रकार के श्रद्धान से मिथ्यात्व होता है, अतः व्यवहार नय त्याग करने योग्य है। तथा निश्चय नय उन्हीं को यथावत् निरूपण करता है, किसी को किसी में नहीं मिलता है—ऐसे श्रद्धान से सम्यक्त्व होता है, अतः उसका श्रद्धान करना।

(5) निश्चय व्यवहार के सम्बन्ध में उत्पन्न होने वाली निम्न शकाओं का समुचित सतोपजनक उत्तर देना —

(क) शास्त्रों में दोनों नयों का ग्रहण करना क्यों लिखा है ?

(ख) व्यवहार को हेय कहोगे तो लोग व्रत-शील-सयमादि करना छोड़ देंगे ?

(ग) जिनवाणी में व्यवहार का कथन ही क्यों किया है ?

(घ) व्यवहार निश्चय का प्रतिपादक कैसे है ?

नोट—उक्त पश्चों के सरल, संक्षिप्त व समुचित उत्तर वीतराग-विज्ञान पाठमाला भाग ३ के पृष्ठ ३८-३९ पर दिये हुये हैं तथा अध्यापकों को इस सदर्भ में मोक्षमार्ग प्रकाश के सातवें अध्याय से विशेष जानकारी प्राप्त करना चाहिये तथा छात्रों को उक्त प्रकरण पढ़ने की प्रेरणा देनी चाहिये।

पाठ-निर्देश २४

(वीतराग-विज्ञान पाठमाला भाग ३-पाठ ६

“दशलक्षण महापर्व”

आवश्यक निर्देश -

(१) लौकिक और धार्मिक पर्वों का अन्तर पाठ-निर्देश १४ में दिये गये चार्ट के अनुसार करना चाहिये और उसमें दशलक्षण पर्व का स्थान निर्धारित करके समझाना चाहिये ।

(२) सामान्य रूप से दशलक्षण पर्व की परिभाषा वस्तुनिष्ठ पद्धति से तैयार कराके धर्म के दश भेदों के नाम तैयार कराना चाहिये ।

(३) उत्तम क्षमादि प्रत्येक धर्म की परिभाषाएँ निश्चय व्यवहार की सधिपूर्वक समझाकर वस्तुनिष्ठ पद्धति में तैयार कराना चाहिये ।

(४) अनन्तानुबन्धी आदि कथाओं का सामान्य परिचय छात्रों को करा देना चाहिये, क्योंकि उनका प्रयोग इस पाठ में बार-बार हुआ है । उनका भाव स्पष्ट किए बिना पाठ का भाव समझ पाना कठिन है ।

(५) प्रत्येक धर्म के आगे “उत्तम” शब्द का प्रयोग होता है । “उत्तम” शब्द का अर्थ निश्चयपूर्वक है । इस तथ्य की ओर ध्यान आकर्षित करने के लिये इसे बोर्ड पर लिख देना चाहिये और इसकी ओर प्रश्नोत्तरो के बीच बार-बार ध्यान आकर्षित करना चाहिये ।

“उत्तम-निश्चय सम्यग्दर्शनपूर्वक”

(६) “सत्य वचन बोलना सत्य धर्म नहीं, क्योंकि सत्य धर्म तो आत्मा का धर्म है और वा । तो पुद्गल की पर्याय है ।” इस तथ्य की ओर छात्रों का ध्यान विशेष आकर्षित करना चाहिये ।

(७) निश्चय धर्म और व्यवहार धर्म में अन्तर निम्नानुसार बताना चाहिये —

निश्चय धर्म	व्यवहार धर्म
१ शुद्ध भाव ।	१. शुभ भाव ।
२ सवर, निर्जरा और मोक्ष का कारण ।	२ पुण्याश्रय और पुण्यवध का कारण ।
३. वास्तविक धर्म ।	३ उपचरित धर्म ।

(८) मुनियो और गृहस्थो के उत्तम क्षमादि धर्मों के बीच अन्तर निम्नानुसार स्पष्ट करना चाहिये :—

मुनियो के उत्तम क्षमादि धर्म	ज्ञानी गृहस्थो के उत्तम क्षमादि धर्म
१ अनन्तानुबन्धी, अप्रत्याख्यान एवं प्रत्याख्यान क्रोधादि के अभाव रूप उत्तम क्षमादि धर्म ।	१ अनन्तानुबन्धी क्रोधादि के अभाव-रूप या अनन्तानुबन्धी और अप्रत्याख्यान कपायादि सबधी क्रोधादि के अभाव रूप उत्तम क्षमादि धर्म ।

पाठ-निर्देश २५


(वीतराग-विज्ञान पाठमाला भाग ३—पाठ १०)

“वलभद्र राम”

आवश्यक निदेश :—

(१) रामकथा अति प्रसिद्ध है । छात्रो में उसके सम्बन्ध में पूर्वाग्रह हो सकते हैं । अतः रामकथा बताने समय विशेष सावधानी रखनी चाहिये ।

(२) पाठ में आगत राम के पारिवारिक परिचय को निम्न चार्टानुसार स्पष्ट कर देना चाहिये —



(१) हनुमान और रावण आदि के सवध में प्रचलित लोक-धारणाओं का बड़ी ही सावधानी से सतर्क समाधान करना चाहिये । जैसे —

प्रश्न—क्या हनुमान वन्दर थे ?

उत्तर—नहीं, हनुमानादिक वन्दर न थे, किन्तु वानरवंशी सर्वांग सुन्दर महापुरुष थे जो आत्मोन्मुखी वृत्ति का महान पुरुषार्थ करके वीतरागी सर्वज्ञ परमात्मा बने ।

प्रश्न—हनुमानादिक को वानर क्यों कहा जाता है ?

उत्तर—वानरवंशी होने से उन्हें वानर कहा जाने लगा । आज भी कई लोगो के लिये वानर वानर कहते हैं, जो पशु के वाचक है । जैसे—भैंसा आदि ।

प्रश्न—क्या रावण के दशमुख थे ? यदि नहीं, तो उसे दशमुख क्यों कहा जाता है ?

उत्तर—उसके दशमुख नहीं थे । एक बार-बार क रावण पालने में लेटा था । उसके गले में एक नौ मणियों का हार गड़ा था । उसमें उसका प्रतिविम्ब पडने से उसके दशमुख दिखाई दे रहे थे । उस दिन से उसे लोग दशमुख कहने लगे ।

(४) रामकथा में जो लोक-अपरिचित वक्तियों के उल्लेख हुए हैं, उनके परिचय की ओर छात्रों का ध्यान प्रश्नोत्तर द्वारा विशेष

आकर्षित करना चाहिये, क्योंकि लोभ-परिचित प्रसिद्ध व्यक्तियों से तो प्रायः छात्र परिचित रहते ही हैं। जैसे :—

प्रश्न—वज्रजघ कौन थे ?

उत्तर—पुण्डरीकपुर के राजा, जिन्होंने राम के द्वारा निर्वासित गर्भवती सीता को धर्म बहिन बनाकर आश्रय दिया था।

(५) रामकथा को अपने शब्दों में लिखने और बोलने का अभ्यास कराना।

पाठ-निर्देश २६

(वीतराग-विज्ञान पाठमाला भाग ३—पाठ ११)

“समयसार स्तुति”

आवश्यक निर्देश :—

(१) समयसार ग्रन्थ व उसके कर्त्ता आचार्य कुन्दकुन्द का परिचय छात्रों को इस प्रकार देना कि जिससे उन्हें समयसार ग्रन्थ पढ़ने की जिज्ञासा जगे।

(२) स्तुति में आगत सिद्धान्तों, तथ्यों एवं महत्त्वपूर्ण विचारों को बोधगम्य प्रश्नोत्तरों में तैयार करके वस्तुनिष्ठ पद्धति से छात्रों को तैयार कराना जैसे :—

प्रश्न—समयसार रूपी वर्तन में कुन्दकुन्दाचार्य ने क्या भरा ?

उत्तर—भगवान् महावीर की अमृतवाणी रूपी गंगा-जल।

प्रश्न—समयसार के सदुपदेश रूपी अमृतपान से क्या लाभ है ?

उत्तर—विभावो में रुकी आत्म-परिणति स्वभाव की ओर दौड़ पड़ती है।

प्रश्न—समयसार सुनने से क्या लाभ है ?

उत्तर—कर्मों का रस ढीला पड़ जाता है।

प्रश्न—समयसार जान लेने से क्या लाभ है ?

उत्तर—ज्ञानी का हृदय जान लिया जाता है।

प्रश्न—समयसार की रुचि करने पर, क्या होता है ?

उत्तर—ससार और विषय-कषाय से रुचि हट जाती है।

श्री वीतराग-विज्ञान विद्यापीठ परीक्षा बोर्ड

ए-४, वापूनगर, जयपुर ३०२००४ (राजस्थान)

ग्रीष्मकालीन शिविर परीक्षा, १९७५

प्रवेशिका-प्रशिक्षण परीक्षा

प्रथम प्रश्न-पत्र (सैद्धान्तिक ज्ञान)

समय . १ घण्टा

पूर्णांक : २५

१. निम्नलिखित में से किन्हीं ८ की परिभाषा लिखिए :—

मोक्षतत्त्व, बहिरात्मा, मोहनीय कर्म, आवश्यक, सच्चा देव, जुआ व्यसन, केवलदर्शन, मतिज्ञान, सम्यग्दर्शन, निश्चयनय, परिग्रहपरिमाणव्रत ।

२. निम्नलिखित में से किन्हीं ६ में अन्तर स्पष्ट कीजिए :—

- (१) मध्यम अन्तरात्मा और उत्तम अन्तरात्मा ।
- (२) द्रव्य कर्म और भाव कर्म ।
- (३) सच्चा गुरु और विद्या गुरु ।
- (४) आस्रव और बंध तत्त्व सर्वधी भूल ।
- (५) संवर और निर्जरा तत्त्व ।
- (६) द्रव्य मदिरापान और भाव मदिरापान व्यसन ।
- (७) ज्ञानोपयोग और दर्शनोपयोग ।
- (८) दिग्गत और देशव्रत ।

३. निम्नलिखित में से किन्हीं चार के उत्तर दीजिए :—

- (१) रक्षाबन्धन कथा पर अपनी प्रतिक्रिया व्यक्त कीजिए ।
- (२) 'मैं कौन हूँ' नामक पाठ के आधार पर आत्मा का स्वरूप संक्षेप में समझाइए ।
- (३) "रत्नत्रय मुक्ति का ही मार्ग है" और "रत्नत्रय ही मुक्ति का मार्ग है"—स्पष्ट कीजिये ।
- (४) निश्चय-व्यवहार की परिभाषाएँ लिखकर उन्हें सोदाहरण सिद्ध कीजिए ।

श्री वीतराग-विज्ञान विद्यापीठ परीक्षा बोर्ड

ए-४, बापूनगर, जयपुर ३०२००४ (राजस्थान)

ग्रीष्मकालीन शिविर परीक्षा, १९७५

प्रवेशिका-प्रशिक्षण परीक्षा

द्वितीय प्रश्न-पत्र (शिक्षण पद्धति)

समय . २ घण्टे

पूर्णांक : २५

(१) निम्नलिखित प्रश्नों के उत्तर दीजिए :—

(क) सामान्य उद्देश्य किसे कहते हैं ? वे कितने होते हैं और कौन-कौन ? ३

(ख) किन्हीं तीन की परिभाषा लिखिए :—

प्रस्तुतीकरण, उद्देश्य कथन, बोधगम्य प्रश्नोत्तर, आधार परिचय । ३

(ग) किन्हीं दो में अन्तर बताइए :—

१. सामान्यार्थ विवेचन और विचार विश्लेषण ।

२. समापन मूल्यांकन प्रश्नोत्तर और पूर्व-पाठ मूल्यांकन प्रश्नोत्तर ।

३. सामान्य उद्देश्य और विशेष उद्देश्य । ४

(२) 'देव-शास्त्र-गुरु स्तुति', 'चार अनुयोग' अथवा अहिंसा: एक विवेचन' नामक पाठों में से किसी एक पाठ की पाठ-योजना प्रस्तुत कीजिए । १०

(३) 'देव-स्तुति' अथवा 'मैं कौन हूँ ?' नामक पाठ में से किसी एक पाठ का पाठ-निर्देश तैयार कीजिए । ५

परिशिष्ट २

(१) वीतराग में नहीं पाये जाने वाले अठारह दोष

जन्म जरा तिरखा क्षुधा, विस्मय आरत नैद ।
रोग शोक मद मोह भय, निद्रा चिन्ता स्वेद ॥
रागद्वेष अरु मरणजुत, ये अष्टादश दोष ।
नाहिं होत अरहन्त के, सो छवि लायक मोप ॥

१. जन्म, २ जरा, ३. तृषा, ४. क्षुधा, ५. विस्मय, ६ अरति,
७ खेद, ८ रोग, ९ शोक, १०. मद, ११. मोह, १२. भय,
१३ निद्रा, १४ चिन्ता, १५. स्वेद, १६. राग, १७ द्वेष, १८ मरण—
ये १८ दोष वीतरागी सर्वज्ञ अरहन्त भगवान में नहीं होते हैं ।

(२) कर्मों की १४८ प्रकृतियाँ

ज्ञानावरण की ५, दर्शनावरण की ९, वेदनीय की २, मोहनीय
की २८, आयु की ४, नाम की ९३, गोत्र की २ और अन्तराय की
५, इस प्रकार कुल मिलाकर आठ कर्मों की १४८ प्रकृतियाँ हैं—
जिनका विवरण इस प्रकार है :—

ज्ञानावरण^१

१. मतिज्ञानावरण, २ श्रुतज्ञानावरण, ३ अवधिज्ञानावरण,
४ मन.पर्ययज्ञानावरण, ५ केवलज्ञानावरण ।

दर्शनावरण^२

१. चक्षुदर्शनावरण, २. अचक्षुदर्शनावरण, ३. अवधिदर्शनावरण,
४ केवलदर्शनावरण, ५. निद्रा, ६ निद्रानिद्रा, ७. प्रचला,
८ प्रचलाप्रचला, ९ स्त्यानगृद्धि ।

१. मतिश्रुतावधिमन पर्ययकेवलानाम् ।

—तत्त्वार्थसूत्र, अ० ८ सूत्र ६

२ चक्षुरक्षुरवधिकेवलानां निद्रानिद्रानिद्राप्रचलाप्रचलाप्रचलास्त्यानगृद्धयश्च ।

—तत्त्वार्थसूत्र, अ० ८ सूत्र ७

वेदनीय^१

१. साता वेदनीय २. असाता वेदनीय ।

मोहनीय^२

मोहनीय कर्म के मुख्य दो भेद है । १. दर्शन मोहनीय और २. चारित्र मोहनीय । उनमें दर्शन मोहनीय के ३ और चारित्र मोहनीय के २५—कुल मिलाकर २८ भेद होते हैं, जो इस प्रकार हैं :—

दर्शन मोहनीय—१. मिथ्यात्व, २. सम्यग्मिथ्यात्व, ३. सम्यक्-प्रकृति मिथ्यात्व

चारित्र मोहनीय—४. हास्य, ५ रति, ६ अरति, ७. शोक, ८ भय, ९. जुगुप्सा, १० स्त्रीवेद, ११. पुरुषवेद, १२. नपुंसकवेद, १३ से १६. अनन्तानुबन्धी क्रोध-मान-माया-लोभ, १७ से २०. प्रत्याख्यानावरण क्रोध-मान-माया-लोभ, २१ से २४. अप्रत्याख्यानावरण क्रोध-मान-माया-लोभ, २५ से २८. संज्वलन क्रोध-मान-माया-लोभ ।

आयु^३

१. नरक आयु, २. तिर्यंच आयु, ३. मनुष्य आयु, ५. देव आयु ।

नाम^४

१ से ४. गति—नरकगति, तिर्यंचगति, मनुष्यगति, देवगति;

३. सदसद्वेद्ये ।

—तत्त्वार्थसूत्र, अ० ८ सूत्र ८

४. दर्शनचारित्रमोहनीयाकषायकषायवेदनीयाख्यास्त्रिद्विनवषोडशभेदा सम्यक्त्व मिथ्यात्वतदुभयान्यकषायकषायौ हास्यरत्नरतिशोकभयजुगुप्सास्त्रीपु नपुंसक-वेदा अनन्तानुबन्ध्यप्रत्याख्यानप्रत्याख्यानसंज्वलनविकल्पाश्चैकशः क्रोधमान-मायालोभा ।

—तत्त्वार्थसूत्र, अ० ८ सूत्र ९

१ नारकतिर्यग्योनमानुषदैवानि ।।

—तत्त्वार्थसूत्र, अ० ८ सूत्र १०

२ गतिजातिशरीराङ्गीवाङ्गनिर्माणबन्धनसंघातसत्यानसहननस्पर्शरसगन्धवर्णा नुपूष्पाग्निगुणधूपघातपरघातातपोद्योतोद्युवासविहाययोगतय प्रत्येकशरीर-त्रससुभगसुस्वरगुभसूक्ष्मपर्याप्तिस्थिरादेययश कीर्तिसेतराणि तीर्थंकरत्वं च ।

—तत्त्वार्थसूत्र, अ० ८ सूत्र ११

- ५ से ९. जाति—एकेन्द्रियजाति, द्वीन्द्रियजाति, त्रिन्द्रियजाति,
चतुरिन्द्रियजाति, पञ्चेन्द्रिय जाति,
१० से १४. शरीर—औदारिक, वैक्रियिक, आहारक, तैजस,
कार्माण;
१५ से १७. आगोपाग—औदारिक, वैक्रियिक, तैजस,
१८. निर्माण,
१९ से २३. बन्धन—औदारिक, वैक्रियिक, आहारक, तैजस,
कार्माण;
२४ से २८ सघात—औदारिक, वैक्रियिक, आहारक, तैजस,
कार्माण,
२९ से ३४. सस्थान—समचतुरस्र सस्थान, न्यग्रोधपरिमडल
सस्थान, स्वाति सस्थान, कुब्जक सस्थान, वामन
सस्थान, हुण्डक सस्थान,
३५ से ४०. संहनन—वज्रवृषभनाराज संहनन, वज्रनाराच
संहनन, नाराच संहनन, अर्द्धनाराच संहनन,
कीलक संहनन, असंप्राप्तसृपाटिका संहनन,
४१ से ४८. स्पर्श—कोमल, कठोर. गुरु, लघु, शीत, उष्ण,
स्निग्ध, रुक्ष,
४९ से ५३. रस—खट्टा, मीठा, कडुआ, कपायला, चरपरा,
५४ से ५५ गंध—सुगंध, दुर्गंध,
५६ से ६०. वर्ण—काला, पीला, नीला, लाल, सफेद,
६१ से ६४. आनुपूर्व्य—नरकगत्यानुपूर्व्य तिर्यग्गत्यानुपूर्व्य,
मनुष्यगत्यानुपूर्व्य, देवगत्यानुपूर्व्य,
६५. अगुरुलघु, ६६ उपघात, ६७ परघात, ६८. आतप,
६९. उद्योत, ७० उच्छ्वास, ७१ प्रणस्त विहायोगति,
७२ अप्रणस्त विहायोगति, ७३ प्रत्येक शरीर, ७४ साधारण
शरीर ७५ अस, ७६ म्थावर, ७७ मुभग, ७८ दुर्भग,
७९ सुस्वर, ८० दुस्वर, ८१ शुभ, ८२ अशुभ, ८३. सूक्ष्म,

८४ वादर (स्थूल), ८५ पर्याप्ति, ८६ अपर्याप्ति ८७. स्थिर,
८८. अस्थिर, ८९. आदेय, ९० अनादेय, ९१. यश कीर्ति,
९२. अयशःकीर्ति, ९३ तीर्थंकर ।

गोत्र^१

१ उच्च गोत्र, २. नीच गोत्र ।

अन्तराय^२

१ दान अन्तराय, २. लाभ अन्तराय, ३. भोग अन्तराय,
४. उपभोग अन्तराय, ५. वीर्य अन्तराय ।

१ उच्चैर्नीचैश्च ॥

—तत्त्वार्थसूत्र, अ० ८ सूत्र १२

२ दानलाभभोगोपभोगवीर्याणां अन्तरायः —तत्त्वार्थसूत्र, अ० ८ सूत्र १३